

125

י. א פ א ט א ש ר

ר א ס ע

לינשער יי און אנדערע דערציילונגען

פארלאג „פרץ-ביבליאטעק“ ווארשע

פ ר ץ = ב י ב ל י א ט ע ק

די געקליבענע ביכער פון דער יונגער יידישער ליטעראטור

* * *

אונזעמענגעשטעלט פון נחמן מייזל און מלך ראזויטש

1

י. א פ א ט א ש ו

ר א ס ע

לינטשעריי און אנדערע דערציילונגען

פארלאג, פרץ = ביבליאטעק ווארשע

הויפט-פארקויף: זענטראלער ביכער-לאגער, קולטור-ליגע ווארשע



Handwritten signature or text, possibly reading "U. S. S. R." or similar, written in a stylized script.

37	געזעט פארביאזש און גרינבערג, לעשנא		
26	בעדרוקט י. הענדלער, דלובע		
	אין צווייטווייזט עקזעמפלארן		
	l. Opatoszu, „Rasa” — nowele		
1	9	2	3

Druk. I. Hendlera, Warszawa Długa 26.

לינטשעריי

י. אפאטשעו (יוסף אפאטשעו). געבוירן 1 יאנואר 1887 אין מלאווע (פולין).
וואוינט אין ניו-יארק. — „א ראמאן פון א פערד-גנב“, „אונטערוועלט“, „היברו“,
„אליין“, „אין פוילישע וועלדער“, „דער משפט“, — רעדאגירט „די נייע היים“ ניו-
יארק. איבערגעזעצט אין העברעיש „ביעות פולין“—„מורים“ פויליש (W lasach „
polskich“) ווערט איבערגעזעצט אין דייטש, „In polnischen Wäldern“),
פראנצויזיש, רוסיש (В польских лесах) און ענגליש. איבער אפאטשעו האט
געשריבן כמעט די גאנצע יידישע פרעסע ארטיקלען און גרעסערע אפהאנדלונג.
גען. — עס זענען אויך דערשינען מערערע ארטיקלען אין פרעמדע שפראכן.

ישט ווייט פון דאָרף בוירק, צווישן באַנוול-פעלדער, וואָס האָבן זיך געצויגן ווי ווייט ס'אויג האָט געקענט כאַפֿן און אַ געדיכטן סאַסנאָוין וואָלד, דורכגעוואָרפֿן מיט סיפרעס-ביימער, איז געשטאַנען אַן אַלטע, שוואַרצע געביידע, געבויט פֿון קייזערדיקע קלע-צער. די קלעצער זיינען געווען צעשפּאַלטן פֿון אַלטקייט, פֿאַרשמירט מיט לייים און בהמה-מיסט און ווען נישט די פֿאַר הינער, וואָס האָבן זיך געפֿאַרן אין הייסן זאַמד, וואָלט מען געקענט מיינען אז ס'איז אַ חורבה, אז דאָ וואוינט קיינער נישט. צום וואָלד צו, אויף אַ בערגל איז געשטאַנען אַ נאָקעטער דעמב אָן צווייגן, אָן קאָרע, וואו אַן אַדלער איז געווען אויסגעברענט. דער דעמב איז געווען אַרומגערינגלט מיט שטיינער — אַ זכר אז דאָ האָבן אַמאָל אינד-יאַנער תפֿלה געטון.

אַמאָל, גאָר אַמאָל האָט גענעראַל בוירק אויסגעשאַסן אין נאָמען פֿון גאָט און פֿון ענגלישן קעניג כמעט אַ העלפט פֿון פֿריד-לעכן שבט טשעראָקי און די איבערגעבליבענע האָט ער אין אַ משך פֿון יאָרן געהאַלטן אין איין טרייבן, ביז זיי האָבן ביסלעכ-ווייז פֿאַרלאָזט דעם געגנט און אַריבער נאָך פֿלאָרידאַ. דערפֿאַר האָט אים דער קעניג דערלויבט צו האַנדלען מיט שקלאָפֿן און אים געשאַנקען אַ שטיק לאַנד, דעם גאַנצן געגנט וואָס מען רופֿט „בלו-רידזש“. גענעראַל בוירק האָט דאָס אויפגעשטעלט די געביידע פֿון קלעצער, אַראָפּגעבראַכט אַהער צענדליקע משפּחות נע-געס צו באַזאָרבעטן די ערשטע באַנוול-פעלדער. דאָס איז נאָך געווען אין יענע צייטן ווען ס'האָט זיך נאָר געפֿאַדערט צו זיין בייטאָג אַ ווייסער און ביינאַכט אויב אַ ווייסער האָט נישט אַרויסגע-טריבן דעם נעגער און פֿאַרנומען זיין בעט, האָט מען פֿון אים גע-לאַכט אין די פֿויסטן.



אים כמעט ווי נישט געארט. ער האָט געהלומט פון יענע צייטן
ווען אויף די פעלדער איז אלץ געראָטן, מען האָט נישט געדארפט
אויפהענגען אויף די פלויטן שלאנגען, עס זאל רעגענען. דער נעגער
האָט נישט געזאָרגט, געהאָט צו עסן ביז איבערן האַלץ — איז
מען טאָקע געווען פריילעך, געוואוסט אז דער ווייטער זאָרגט פאַר
דיר און אז מען האָט זיך פאַנאָדערערגעשפילט אויף דער „באָנדוש“,
איז זיך דער עולם פון מיילן ווייט צוגיפגעקומען אין מיטן פעלד
צום טאָנץ. צייט אָבער די בירגער-קריג איז געוואָרן אַן איבער-
קערעניש. אלץ ווערט טייערער און טייערער, דער מענטש קען
שוין באַלד נישט לעבן. דאָס יונגוואַרק איז ווילד, בריקעט, האָט
מער נישט מורא פאַר גאָט און פאַרן ווייסן, וויל מער נישט גיין
אין שפּאַן, פוילט זיך... אַמאָל האָט דער ווייטער געהאַט אַ בייטש,
האָט מען דערפאַר נישט געוואוסט פון קיין „לינטשן“... די מלחמה
איז פאַרן נעגער געווען אַן אמתע קללה, זי האָט אָפגעשניטן די
הענט — ווי דער גלח האַרפער האָט אים אַמאָל געזאָגט — און
געהייסן זיי גיין אַרבעטן אָן דער הילף פון קאָפּ.

אין זיין טעמפן מח האָט זיך צום טויזנטסטן מאל איבער-
געזאָרט די מעשה ווי גאָט האָט אין אָנהויב באַשאַפן אַ נעגער מיט
אַ ווייסן און אוועקגעשטעלט פאַר זיי צוויי פעקלעך, אַ גרויס און
אַ קליינס. דעם ערשטן האָט גאָט צוגערופן דעם נעגער און אים
געהייסן ער זאל זיך אויסקלייבן אַ פעקל. דער נעגער מיט די
גרויסע, גייציקע אויגן האָט אויסגעקליבן דאָס גרויסע. דער וויי-
סער האָט געפונען אין ווייסן פעקל אַ פלעשל טינט מיט אַ פערדער,
דער נעגער — אַן אַקער-אייזן מיט אַ בראָנע. פון דעמאָלט אָן
באַארבעט דער נעגער די פעלדער און דער ווייטער פירט די ביכער.
פון מאל צו מאל האָט ער אַ טרייסל געטאָן מיטן קאָפּ, צע-
פנט ס'מול, אַ שטשירע געטאָן מיט די אָפגעגעסענע פון אלט-

נאך דער בירגער-קריג זיינען זיך כמעט אלע נעגערס צעלאָפֿן,
זיך באַזעצט אין ווייטע שטעט און דערפֿער, וואו מען קען זיי
נישט צווישן די, וואָס זיינען געבליבן איז געווען דושים מיט
זיינע קינדער.

די בוירקס זיינען זיך ביסלעכזייז צעפֿאַרן, אויסגעשטאַרן
און ס'אָנצע פֿאַרמעגן איז איבערגעגאַנגען צו אווייטער קרובה
אין ענגלאַנד און ווען נישט דער באַמען פֿון דאָרף, וואָלט קיינער
נישט געוואוסט אז ס'איז אַמאָל געווען אַ גענעראַל בוירק. די
באַנוול-פעלדער האָבן רייכע פֿאַרמערס גענומען אין אַרענדא און
דושים איז געוואָרן אַ „פֿאַרמאַן“, געדונגען אין די אַרומיקע דער-
פֿער נעגערס צו דער ארבעט.

אויף דער שוועל אין שאָטן איז געזעסן אן אַלטער נעגער.
די באַרוועסע פֿיס אנגעשטעלט ווי קראַקוועס, די צו לאַנגע הענט
ארוםגעפֿלאַכטן אַרום די פֿיס און די שווערע דלאַניעס מיט צו-
שפּרייטע פינגער, ווי זיי וואָלטן זיך נישט געקענט פֿאַרמאַכן,
האָבן דאָכט זיך אָנגערירט די ערד. ער האָט געדרימלט מיט
האַלב-פֿאַרמאַכטע אויגן-לעפלעך. זיין קורצע פֿלאַטשיקע נאָז מיט
די צועפֿנטע נאָז-לעכער, די קרייזלעך אויפֿן קאָפּ, וואָס זיינען
געקראַכן ביז צו די ברעמען, די נאָקעטע הענט מיט די פֿלייצעס
ווי מיט אַ גרויע, אויסגעקראַכענע פעל אַרומגענומען — אַלץ האָט
דערמאָנט אן אַלטן אוראַנג-אויטאַנג.

פֿליגן, גרויס ווי די פינגער מיט גאָלדענע בייכער זיינען גע-
שטאַנען אויף זיינע האַריקע הענט, אויפֿן באַוואַקסענעם שטערן,
אַרום דער נאָז. זיי האָבן געשפינען מיט די הינטערשטע און פֿאַ-
דערשטע פֿיסלעך, געפֿלויגן היין און צוריק און געשוומעט. עס האָט

Go 'long to sleep
 My little baby.
 Mamma gone to town,
 Papa running roun',
 Left nobody with the baby! *

א געגערל פון א יאר אכט, וואס איז געלעגן אויסגעצויגן
 אין מיטן דער פאָדלעגער אויפן בויך, געבלעטערט א ביבעל מיט
 בילדער, האט געלאָזט ליגן דאס בויך, זיך צוגעשטאַרט אויף אלע
 פיר צו דער שיסל און מיט די פינגער זיך גענומען פאָקן די
 קוקרוע אין מויל אַריין.

א געלע קאַץ, וואס איז געשלאפן צופוסנס דעם קינד האט
 זיך איבערגעצויגן און פלוצלונג אריבערגעשפרונגען דער געגערטע
 איבערן קאַפּ. זי האט זיך איבערגעשראַקן, אויסגעשפיגן און נאכ-
 געשיקט דער קאַץ א קללה. זי האט באַמערקט ווי איר ייגל
 שליוגט די קוקרוע, האט זי אויפגעהערט וויגן ס'קינד און זיך
 צושריגן שליוגענדיק די ווערטער מיט א צוציגענעם גרון:

— פרעד, שטעל שוין אוועק די שיסל! האסט נישט געהאט דיין
 פארציע, פרעסער דו? היט זיך פרעד כ'זאל זיך נישט צוכאַפן צו
 דיר! דייזי און דיינא האבן געדארפט אוועקשטאַרבן, אלע גוטע
 קינדער שטאַרבן און אזא שלאָק האט צוויי מאָל געפאַקט און דאס
 לעבט! וואס שטירעסטו מיט די ציין? גיי בעסער און באַגיס
 די פלומען!

* לייב דין לילינקע

מיין פיצל קינד.

מאמע איז אין מארק אוועק,

טאטע וואלגערט זיך אין שענק —

קיינער מיטן קינד נישטאָ.

קייט ציין, ווי ער וואָלט מיט זיי געוואָלט אָפּיאַגן אַ פּליג און צוריק אײַנגעדרימלט.

דער אַלטער נעגער איז געווען דזשים.

פון וואָלד האָט זיך געטראָגן אַ שווערער ריח פון גומי, פון טערפענטין, זיך אויסגעמישט מיטן ריח פון צעפליטע באַנאָל-פעל-דער, וואָס איז געהאַנגען פאַר די אויגן ווי שטיקער פאַרע, וואָס קנאָלן זיך פון אַ טייך. די ריחות האָבן דעם נעגער באַרוישט, שווערער געמאַכט די אָפּגעאַרבעטע גלידער. ער האָט געעפנט ס'מאָל, פאַרמאַכט דאָס לײַנקע אויג און מיטן רעכטן געקוקט ווי די זון פאַרגייט. אײַנזילפיקע טענער פון פיגל און חיות האָבן נאָך בולטער געמאַכט די שטילקייט, זי געטראָגן און אָפּגעקלונגען איבער די ברייטע פעלדער ווי מעשהלעך, אײַגעשלעפערט אַלץ אַרום. די זון איז פאַרגאַנגען. ער איז געפליבן זיצן מיטן אָפּע-נעם מאָל, נאָך אַלץ געקוקט מיטן רעכטן אויג אויף דעם אָרט וואו די זון איז פאַרגאַנגען און דער צער פון נישט-ווערן האָט געמאַכט זיין פנים טעמפּ און אומבאַהאַלפן.

עס האָט אָנגעהויבן טונקל צו ווערן.

אין דער אָפּגענער טיר, וואָס איז געווען באַלויכטן מיט אַ מאַטן שיין פון אַ לאַמפּ, איז געזעסן דזשימס עלטסטע טאכטער, אַ מיטל-יעריקע נעגערטע, אײַנגעוויגט מיט אײן האַנט אַ קינד און מיט דער צווייטער האָט זי אַרױסגעגעסן פון אַ בלויער שיסל קאַלטע קוקורוזע. דאָס קינד האָט נישט געוואָלט שלאָפן, זיך גע-ריסן, האָט זי אַוועקגעשטעלט אויף דער ציגעלנער פאָדלאָגע די שיסל, זיך אַריבערגעבוויגן איבערן וויגל און מיט אַ דינע, קלינגענדע שטימע, ווי פון אַ יונג מיידל, איז זי זיך שטיל און טרויריק פאַרגאַנגען.

ביזט גערעכט — האָט די קאָץ געזאָגט — וואָרט דא צו ביז
 כוועל זיך איינזאשן. און אז די קאָץ האָט זיך ארוימגעוואָשן
 איז שוין די מויל נישט געווען. פון יענעם טאָג אָן טרױעט זי קײַ-
 נעם נישט, עסט זיך פריער אָן און דערנאָך וואָשט זי זיך אַרום, כײַ,
 כײַ, אַ פּאַלש באַשעפעניש אַ קאָץ! הער זיך איין, פּרעד, האַסט
 געגעבן די קראַליקעס עסן? — האַט דער זיידע פאַרענדיקט מיטן
 זעלבן גוין.

— יא, זיידע.

— טאָ גיי טאָקע שלאַפן!

— בוקערט איז דאך נאך נישט געקומען פון דער אַרבעט?

— ער אַרבעט געוויס „אָווער-טיים“.

די אנגעגליטע ערד האַט זיך געקילט, אנגעפילט די לופט
 מיט אַ וואַרעמקייט, וואָס האַט געטריקנט אין האַלז, געקלעפט
 די אויגן. אויפן זאמדיקן וועג האבן זיך באַוויזן עטלעכע שטאַנס,
 געשפרונגען איינער אין צווייטן אריין. באלד צעשוואַמען און זיך
 אַדריק באַוויזן.

— מען קומט דאָכט זיך פון פּעלד, האָ? — האַט דער אַל-

טער אָנגעשטעלט אָן אויער — זאל דאָס זיין בוקערט?

— זיידע, דאָס איז נישט בוקערט — האַט פּרעד אָנגעכאַפט

דעם זיידן פארן האַנט — דאָס קומט אָן דער שעריף מיט נאך
 עטלעכע מענשן.

— ווער, דער שעריף? — האָט דער אַלטער זיך אויפגע-

שטעלט מיט אַ קרעכץ, הכנעהדיק געוואָרט ער זאָל אונטערקומען
 און גענומען רופן די טאָכטער — קיטטי, קיטטי, וואָס זאָגסטו,

וואָס דער שעריף קומט צו אינז אזוי שפעט, האָ?

אן איבערגעשראָקענע איז קיטטי געשטאַנען מיט דער שיסל אין

ביידע הענט. זי האָט זיך געדרייט, נישט געוואוסט וואָס צו טון

דאס בעגערל האט געשמייכלט פון איין אויער צום צווייטן.
 זיך באַלעקט מיטן רויטן צינגל, בענומען א קרוג מיט האַסער און
 באַגאַסן די בלוטיקע געראַניום בלומען, האט זענען געווען צושטעלש
 איבער אלע פענסטער אין ערדענע טעפ, אין הילצערנע קעסטלעך.
 ער האט אַוועקגעשטעלט די קרוג, געבליבן שטיין אין מיטן שטוב,
 געקוקט אַ וויילע אויף די רויטע אַפישע פון אַ צירק, וואס האט
 געהאנגען אויף דער וואַנט, געריסן די אויגן, נישט געוואוסט וואס
 צו טון מיט זיך און זיך צוגענעצט. ער האט זיך אַרױסגעשארט
 פון שטוב די מוטער זאל נישט באַמערקן און זיך געזעצט לעבן
 זיידן אויפן טרעפּל.

די קאַץ איז אױסגעוואַקסן, בענומען דרייען מיטן עק, זיך
 רייבן אַרום דושיסם באַרוועסע פיס, ווארטשען. פרעד האט געכאַפט
 אַ פליג נאך אַ פליג און זיי אונטערגעטראגן דער קאַץ. די קאַץ
 האט פאַריסן ס'קעפּל זיך געקרקט און זיי געשלאנגען לעבעדי-
 קערהייט. אַ צופרידענע האט זי זיך באַלעקט, זיך אַרומגעוואַשן
 פיס דער צונג מיט דער לאַפּקע און זיך אױסגעצויגן לעבן
 דושיס'ס פיס.

— פרעד — האט דער זיידע זיך איבערגעצויגן און גע-
 שמייכלט צום אייניקל — ווייטש פאַרחאט אַ קאַץ וואָשט זיך ארום
 נאכן עסן? כ'רעד דאך צו דיר, וואס כאַפסטו פליגן?
 — כ'הער, זיידע!

— „וועל", ווען אַ קאַץ האָט ס'ערשטע מאָל געכאַפט אַ מויד
 האָט די מויד אזוי געזאָגט: מיך אַרױס נישט וואס דו גייסט מיך
 אויפּעסן, ביזט שטאַרקער, האָסט מיך געכאַפט — עס! אָבער
 דאַרפסט מיך נישט באַליידיקן! ביי לייטן פירט זיך, איידער
 מען גייט עסן, וואָשט מען אָפּ די הענט, ס'פנים און דו — גאָר
 נישט! געכאַפט און גייסט גלייך עסן מיט דינע שמוציקע הענט!

— בוקערט האט א שעה צוריק פארשעפט מעקלורס טאָכ-
טער... מען האט זי קוים אפגעמינטערט... מעקלור לויפט ארום
מיט א געלאָדענער ביקס, ווי א משוגענער רופט יונג און אלט
מען זאל אים העלפן נעמען דאס געזעץ אין די אייגענע הענט.
איר ווייסט וואס דאס הייסט ?

די מוטער מיטן זיידן האבן געוואוסט וואס דאס הייסט,
געוואוסט אז דער רויקער בוקערט האט נקמה גענומען פאר זיין
שוועסטער, די פערצן-יעריקע ריגינע, וואס מעקלור האט פאר-
פירט. פארלירענע האבן זיי זיך איבערגעקוקט, אומבאהאלפן גע-
וויגט מיט די קעפ און געשוויגן.

— וואס שווייגסטו, דזשים ? — איז דער שעריף צוגעשטאנען
— זאָג מיר וואו ער איז, כ'גיב דיר מיין ערן-ווארט, אז נאָך
היינט פיר איך אים אוועק נאָך אטלאַנטא, ער זאל קריגן גערעכ-
טיקייט, אז נישט וועלן זיי אים „לינטשן“ !

— בוקערט איז נאָך נישט געקומען פון דער ארבעט —
האט דער אלטער געענטפערט, און געמאכט א מינע ווי ער וואלט
איבערגעלעבט פיזישע יסורים — דו קענסט מיך אז כ'זאג נישט
קײן ליגן.

— וואס דען, אמת זאגסטו ? — האט זיך א פארמער אנגע-
רופן — אפילו דאמאלס ווען ס'וועט זיך הערן דאס לעצטע בלאזן
פונם שופר, וועט א נעגער זאָגן „אמן“ נאך דעם גלחם דרשה
און בשעת מעשה מאכן „קליאַק, קליאַק“ צו זיין שכנס הינער !
מיר קענען אייך !

די נעגערטע איז געפאלן דעם שעריף צו די פיס און זיך
צעווייגט שפיציק, ווי א הונט וואלט געוואָיעט :

— וואס וויל מען פון אונז, אומגליקלעכע ? ... מעקלור האט
פארפירט מיין איינציקע טאכטער, נאך א קינד, א פערצן-יעריק

מיט זיך, נישט געוואוסט ווי אזוי פטור צו ווערן פון דער שיסל,
מיט אמאל זי א האסטיקן שטעל אוועק געטון אויף דער פאדלאגע
און איז ארויס.

פאר דער שטוב איז געשטאנען דער שעריף, נישט קיין הוי-
כער יונגערמאן, דאר און בויגיק, ווי ער וואלט געווען געמאכט
פון שטאלענע דראַט. די שטיוול מיט די געפאסטע כאַלעוועס זע-
נען געווען ווייס פון שטויב און אויפן אָרעם האָט ער געטראָגן אַ
ביקס. מיט אים זענען געשטאנען דריי מיטליעריקע פארמערס.
— גוט איוונינג, דזשים! — האָט דער שעריף אים וואוילע-
ריש באַגריסט.

— גוט איוונינג, קעפטען! — האָט דזשים זיך פאַרנייגט
און געוויזן אויף דער אָפּענער טיר — אָנגעלייגטע געסט!
— הער זיך איין דזשים — איז דער שעריף צוגעגאנגען
נענטער — מיר זענען געקומען וועגן „ביזנעס“... די נאָך איז די,
אויב דו ווילסט נישט ס'דאָרף זאָל „לינטשן“ בוקערטן, טאָ גיב
אים אויב גלייך ארויס, פאַרליר קיין צייט נישט! ס'גאנצע דאָרף
קען יעדע מינוט אָנקומען, הערסט?

די נעגערטע האָט זיך געצילט און געציטערט, נאָך מיידל-
ווייז ווען זי האָט געוואָשן ביי אַ פאַרמער וועש, וואו אַ זילבערנער
לעפל איז פאַרלירן געגאנגען, האָט דער פאַרמער מיטן ווייב אויף איר
אזוי געשריגן, געסטראַשעט צו שמייסן, אויב זי וועט זיך נישט מודה
זיין, אז פון גרויס שרעק איז ביי איר ס'שון אָפּגענומען גע-
וואָרן. פון דעמאָלט אָן האָט זי זיך געשראָקן פאַר יעדן ווייסן.
איצט אויסהערנדיק דעם שעריף האָט זי זיך אינגאנצן געוואָרפן
פון צופיל שרעק געקריגן קוראזש און זיך פאַרגאנגען מיט אַ ניגון:
— טייערער, וואָס רעדט איר? וואָס האָט מיין בוקערט גע-
טון? אזא שטילער ער טשעפעט קיין פליג נישט, מיין אַרעמער „באָי“.

— האב רחמנות אויף מיין „באָי“, אויף מיין ארעמען בו-
קערט! — האט די מוטער זיך אַ בויג געטון צום שעריף.
דער שעריף האט וואילעריש אַ מאָך געטון מיט דער האַנט
צו די פאַרמערס און אלע פיר האָבן זיך געלאזט אין וועג אריין.
ביסלעכווייז זענען זייערע טריט אפגעשטארבן, פאַרזונקען אין
ווייכן זאַמד. פון מאָל צו מאָל האָבן זיך אַ שצור געטון איבערן
וועג עטלעכע שאטנס, זיך צונויפגעגאָסן מיט די ביימער, מיט די
בלעטער און די שטילקייט האט געשראקן, פאַרקוועטשט אוטערן
האַרץ ביז צו טרערן.

— זיי וועלן אים ליגטשן — האָט די מוטער געכליפּעט —
מיין ארעמער „באָי“ פאַרוואס קומט עס אונז? פאַרוואס? כ'האב
זיך אפער ביי אים געבעטן ער זאל פאַרשווייגן! כאטש אין אמתן
האט די ווייסע בעסטע אומגליקלעך געמאַכט. אונזער רעגניען,
מעקלורן מיין איך... גאט זאל אים באצאָלן...

— דיין וויינען טאכטער וועט דיר גאָרנישט העלפן — האט
דזשים זיך אנגערופן — איצט דאַרף מען זיך זען מיט בוקערטן אין
אים הייסן אפציען, ווען כ'בין גישט אזוי אַלט וואלט איך געגאַנגען.
גישט גוט צו זיין אַלט, גישט גוט, די ביינער קנאַקן ווי דורכ-
געזעסענע רייפן ארום אַ פולער פאס, כ, כ, כ, ...

— קום זונדל — האט די מוטער אָנגעכאַפט פרעדן פאַר
אַ האנט און אין גאַנצן געציטערט. — קום, לאמיר גיין ראטעווען
בוקערטן!

— לאז אייך גאט העלפן — איז דער זיידע אַרפּגעגאַנגען
פון די טרעפלעך, נאָכגעקוקט דער טאכטער מיטן אייניקל ביז זיי
זיינען פאַרשוואונדן און זיך קיין ארט גישט געקענט געפונען.
ער האט אויסגעמיטן צו קוקן צום וואַלד צו, וואו די פינס-
טערניש, ווי אַ טיפער אָפּגורנט האָט אלץ אייגעשלאָנגען. ער האט

קינד און גייט ארום פראנק און פריי... און מיין בוקערט אונז שטילער...

— וואס וועט העלפן אייער געוויין — האט דער שעריף זיך ארויסגעדרייט פון אירע הענט — געדענקט, גיט אים בעסער אי-בער אין מיינע הענט אויב איר ווילט נישט דער המון זאל אים לינטשן !

דזשים האט ארויסגעבראכט די ביבעל און זי געוויזן דעם שעריף:

— איר גלויבט מיר נישט, איר גלויבט נישט קיין נעגער, גוט ! א נעגער איז נישט באגלויבט, א מאן איז נישט באגלויבט און אפילו א וואלקן אויך נישט ! א וואלקן זאגט פיל מאל צו אז ס'וועט זיין א רעגן און ס'דעגנט נישט ! איז דזשים גערעכט ? — גערעכט !

— אָבער די ביבעל — האָט דזשים עס אונטערגעטראָגן דעם שעריף — די ביבעל איז באַגלויבט, דער ביבעל גלויבט יעדער, ווייל דאס געדרוקטע וואָרט איז אמת — שווער איך דיר, דו קענסט דאָך דזשימען ווען דו ביזט נאָך אַזאַ קליינער געווען האב איך דיך אויף די הענט אַרומגעטראָגן, אמת ? — אמת !

— שווער איך דיר ביי דער ביבעל, או בוקערט איז נאך היינט נישט אהיימגעקומען, ווי איך בין א קריסט ! גלויבסט מיר ? אויב נישט, זענען די טירן אָפן, גיי און זוך ! — כ'גלויב דיר, כ'גלויב דיר, דזשים — האט דער שעריף זיך בעסער אָנגעטון די ביס אױפן אָרעם — דער עיקר מען דאָרף קריגן בוקערטן, אויב איר וועט האבן א שפור וואו ער געפינט זיך לאזט מיר גלייך וויסן, איר הערט ? גוט — באי ! — א גוטע נאכט !

שער, גענטער... אין די אויערן קלינגט, ווי דאס זשומען פון ים-
שקעטעלעך... די קולות ווערן העכער, העכער... באלד וועלן זיי
אים ארומינגלען צערייסן אויף שטיקער...

ער האט זיך אַ ריס געטון געפילט אַ קאלטן און שטעכיגן
שוידער איבער אלע גלידער, ווי איינער וואס קוקט דעם טויט אין
די אויגן און איז גיך אריין אין שטוב.

ס'קינד האט געוויינט. ער האט צוגעהאקט די טיר, ווי ער
וואלט זיך געוואלט באהאלטן פאר אימיצן און עס גענומען איינוויגן.
ס'קינד האט געוויינט, געריסן צום זיידן די הענטלעך. ער האט
עס פארזיכטיק ארויסגענומען און עס צוגעטוליעט צו זיך.
ס'איז אנשוויגן געוואָרן. דזשים האט געשפרייזט איבערן צימער,
געקוקט דעם אייניקל אין די אויגן און אונטערגעברומט מיט אַ
טרויעריקן קלויסטער-ניגון :

God delibered Daniel from the lions' den.
Jonah from the belly of the whale,
An'the Hebrew Children from the Fiery Furnace,
An'why not every man?

My Lord delibered Daniel,
My Lord delibered Daniel,
My Lord delibered Daniel,
Why can't He deliber me?

גאָט האָט אויסגעלייזט דניאל'ן פון לייבן-גרום
יונה פון דעם וואלפיש-בויד
און די צדיקים פון דעם קאלעך-אויבן —
און פאר וואָס זאָל ער דען אונז גישט אויסלייזן ?
אין גאָט האָט אויסגעלייזט דניאל,
פאַרוואָס זאָל ער מיך גישט אויסלייזן ?

אויפגעהויבן די אויגן צום אויסגעשטערענטן הימל, זיכער געווען
אז עמיצער קוקט פון דאָרט אַרונטער, זעט, אז אַ גרויסע עולם
ווערט באַגאַנגען געגן זיין הויז.

ער האָט זיך צוריק געזעצט אויף דער שוועל, געטראַכט
אז די הינער שלאָפן שוין לאַנג און אים ציט נישט היינט
צום בעט.

פון וואָלד, פון די פעלדער זיינען אָנגעקומען שאַטנס, זיך
געלייגט איבערן זאָמדיקן וועג, די לבנה האָט געוואָרפן שטיקער
ליכט און די אָפּגעהאַקטע ביימער האבן אויסגעזען פון דער-
ווייטנס ווי מענטשן און חיות.

דער אַלטער ניגער האט צוריק אויפגעשטעלט די פיס ווי
קראַקוועס, זיי אַרומגעאַרטלט מיט די הענט און געקוקט פאר
זיך. ער האט געזען ווי שטערן פאַלן אין געדיכטן וואָלד, צווישן
פעלדער און אין זיין אַלטן מח האט זיך עפעס אַ צינד געטון. ער
האט זיך דערמאָנט, ווי אין חלום, ווי מען האט ביי אים
יונגערהייט צוגענומען ברידער און שוועסטער, ווי מען האט זיין
פאָטער געשמיסן. די בייטש איז געפלאָגן איבערן לייב מיט אַ
פיף, זיך איינגעגעסן אין בלוט און אן איינגעבוירענע שרעק,
וואס מעגלעך זיינע אַרעלטערן האבן איבערגעלעבט אין די אַפרי-
קאַנער וועלדער, ווען זיי זענען געקראַכן אויף אלע פיר, זיך אויס-
באַהאַלטן נישט צוריסן צו ווערן פון אַ ווילדע חיה — די זעלבע
שרעק האט זיך גענומען וועקן אין אים, די שרעק מען זאל זיין
בוקערטן נישט אויכהענגען. ער האט אנגעהויבן צו ציטערן, גע-
פילט ווי הענט און פיס ווערן ביי אים אָפּגענומען, קענען זיך נישט
געפונען קיין אָרט, ווי ער וואָלט געווען צוגענאגלט צו דער שוועל.
ער האט געזען ווי חיות און פייגל קומען אָן פון וואָלד, פון די
פעלדער, שאָרן זיך איבערן זאָמדיקן וועג, רוקן זיך צו אים נעג-

— וואָס זאגט איר צו דזשאָנען מיט זיין האַרמאַט? — האט
 זיך איינער געוויצלט אויף'ן בחור'ס חשבון אז ס'מיידל זאל הערן.
 — האָ, דזשאָן? כ'וועט ער אַיז אַ יונג אַ ריזיקאַנט!
 — מעגסט עס נאָכאַמאָל זאָגן — האט ס'בחור'ל זיך פארלוירן
 פאַרן מיידעל און זיך שטייפער אוועקגעשטעלט.
 — הויבט נישט אָן מיט דזשאָנען, ער האט א מאַשין!
 — ווער הויבט מיט אים אָן? כ'זאָג גאָר אז דער ניגער קען
 אזא פאַרשוין, ווי דזשאָן, צוזאַמענלייגן און פאַרשטעקן ערגעץ
 אין אַ זייטיקער קעשענע.
 דער עולם האָט געלאַכט.
 — וואו רעכנט איר באַהאַלט ער זיך, דער ניגער? — איז
 איינער אונטערגעקומען.
 — ער זיצט געוויס אין די זומפן!
 — נאָ סער!
 — ביזט אַזוי זיכער אז נישט?
 — און דו ביזט זיכער אז יאָ?
 — כ'האב מורא אז מיר וועלן מוזן אַרומרינגלען דעם וואַלד!
 — טאָ אויף וואס וואַרטן מיר?
 — טאָקע אויף וואס וואַרטן מיר?
 — אויף'ן שעריף!
 — זע, פרענק — האט אַ מיידל זיך אָנגערופן — ברענגט אים
 אַ לעבעדיקן!
 — און אז מיר וועלן אים ברענגען אַ טויטן?
 — אַלץ איינס! אַ ניגער האט סיי-ווי-סיי קיין נשמה נישט!
 — נעמט מיך מיט — איז אונטערגעקומען אַ מיידל אין אַ
 חייסע לויזע בלוזע, די האָר פאַרבונדן מיט אַ טיכל, ווי זי וואַלט
 גרייט געווען זיך צו זעצן אויף אַ פערד.

ארום מעקפעטריקס סאלון און לייוויס איין-געשעפטס האט זיך געטומלט. כמעט דאס גאנצע דאָרף איז דאָרט געווען פאר-זאמלט. מען איז געגאנגען פון סאלון אין איינגעשעפט אריין, איינגעקויפט קייל, שרויט, אויסגעטוישט אלטע ביקסן אויף נייע, געזאגט מביגווי, דאס יונגווארג אין גרויע פלאנעלענע העמדלעך מיט איבערגעלייגטע קעלנער, רויטע דרייעקיקע טיכלעך ארום די העלדזער, ווי „קאו-באָיס“ ארומגעגארטלט מיט שטריק וואס מען פאווארפט אויף ווילדע פערד, זענען געשטאנען אין קופקעס, זיך געהאלטן אין איין וועטן און ס'האט אויסגעזען דער עולם קלויבט זיך אייף געיעג.

א יונג האָט געהאלטן אויף א קייט א האריקן יאגד-הונד, גרויס ווי א וואָלף, וואס איז נישט איינגעשטאנען אויף אן אָרט, זיך געדרייט, מיטגעשלעפט זיין בעל-הבית און דער ארומיקער עולם האט זיך אָפּ מער אָפּגערוקט.

— מיין עצה איז — האט דער יונג געהאלטן דעם קאָפּ צום עולם און אין גאנצן האָט ער זיך טריטווייז נאכגע-שלעפט נאכן הונט — מיין עצה איז, מען זאל גלייך ארויסשיקן א פארטיע אויף יענעם זייט וואָלד. אין פאל ער וועט אַרויס זאָלן זיי אים פארשטעלן דעם וועג!

— ער וועט נישט אַרויס פון וואָלד — האט זיך א צווייטער אָנגערופן.

— ביזט אזוי זיכער?

— געוויס בין איך זיכער! מיר האבן געלאָזט וויסן אלע פארמערס, וואס וואוינען ארום און ארום. זיי וועלן האלטן אויג. — ער וועט זיך שוין פון אנזעצערע הענט נישט אַרויסדרייען! — האט א יונג בחורל מיט אן אלטע ביקס, וואס ער האָט קוים גע-שלעפט אויף די פלייצעס זיך וואוילעריש אנגערופן צו א מיידל.

זאָלט נישט נעמען דאָס געזעץ אין אייערע אייגענע הענט. זאָגט
איר מיר צו?

— אַל-רייט! — האָבן זיך דאָ און דאָרט געהערט איינציקע
שטימען.

— איצט, באַיס, פאַרלירט נישט קיין צייט, זאָטלט אָן אייערע
פערד און מיר וועלן זיך טרעפן ביי דער „סעמעטערי“, אַל-רייט?
— אַל-רייט!

אין איילענשיש האט זיך דער עולם צושאַטן אין אלע זייטן.
מעקלור מיט עטליכע יונגען זיינען געבליבן שטיין ביים סאַלון.
— ער מעג זיך איינרעדן, דער שערף, אז מיר וועלן אים
איבערגעבן דעם נעגער! — האט אַ יונג זיך אַ ביזער געטון.
— ער וועט לאַנג וואַרטן!

— וואס דארפט איר שוין רעדן — האט מעקלור זיך אַרומ-
געקוקט און צוויידייטיק געשמייכלט — לאַמיר אים נאָר כאַפן!
קימט אַריין, באַיס — האט ער געוויזן אויף דער אָפּענער טיר
פונם סאַלון — מיר וועלן אָפּשווענקען די פייפלעך וועט זיין
מזליקער!

מיסטער ליווי האָט זיך געדרייט צווישן עולם, געזוכט זיין
צוואַנציק-יעריקן זון. ער איז אַריין אין סאַלון און פון דאָרט
אים אַרויסגעפירט:

— דו וועסט נישט פאָרן!

— כוועל יאָ פאָרן!

— און איך זאָג אז נישט! אַ ייד דאַרף זיך נישט מישן!

— און אז ס'וועט טרעפן מיט מיין שוועסטער — האט דער
זון זיך געקאכט.

— וואס דארפסטו קלערן וואס עס וועט טרעפן? ס'וועט
נישט טרעפן! ס'וועט נישט טרעפן! אָבער ווען מען וועט ערלויבן

— לאָז טאָקע מעטאַ מיטפּאָרן!

— בעסער אַז נישט — האט זיך איר ברודער אַריינגעמישט

— איר ווייסט דאך, באַיס, אַז אַ ליידי פאַרט מיט קען מען נישט
זיין פריי. בין איך נישט גערעכט?

— גערעכט!

— גערעכט!

מעקלור, דעם קרבנס פאָטער, אַ נידעריקער פאַרמער מיט
צו ברייטע פלייצעס, אַ רויטער קאַרק מיט באַקן, וואס דערמאָנען
אין פאַפּלעקציע, איז געגאנגען פון איין קופּקע צו דער צווייטער,
געטראָגן אַן אָנגעלאָדענטע „ווינטשעסטער“ אויף רעכטן אַרעם,
געשלעפט יעדעס מאָל אַ צווייטן אין סאַלון און זיך נישט אויפגע-
הערט צו קלאָפן אין האַרץ אַריין:

— מיין אַרעמע קעררי... מיין אַרעם קינד... אַה, ווען איך
קריג די בעסטע אין מיינע הענט אַריין! זעט, באַיס, מיר זאָלן
אים נאָך היינט כאַפן. כווייל גערעכטיקייט פאַר מיין מיידל, פאַר מיין
קעררי... כוועל אייביק געדענקען, קיינמאָל נישט פאַרגעסן, וואס
איר האָט געטון פאַר מיר! מיין אַרעמע קעררי, מיין אַרעם קינד...
דער שערף איז אָנגעריטן אויף אַ קליין, פלינק פערדל. דער
עולם האט אים אַרומגערינגלט. ס'איז געוואָרן שטיל. דער שערף
האט אַ צי געטון זיין בויגיקן קערפער, העכער געוואָרן און גע-
בליבן שטיין אויף די טרעטערס פון זאָטל. ער האָט אויפגעהויבן
א האנט און גערעדט מיט אַ זיכערע שטימע;

— פריינט און שכנים! דער, וואָס וועט כאַפן דעם נעגער

אַ לעבעדיקן וועט קריגן פון גאָווערנער פופציק דאָלאַר אין אַ מעדאַל!

— הוריי! האָט דער עולם זיך צעשריגן.

— איך אַפּעליר צו אייך אין נאמען פון גאָווערנער, איר

אין א נעשלאַעג לייכט פארטיק ווערן מיט פינף, זעקס מענטשן.
 יעדער האט זיך געזען דעם העלד — ווי ער כאפט דעם נע-
 גער, דער שערף באראנקט אים, טוט אים אָן פאר אלעמען אין
 די אויגן דעם מעדאל.

א פולע לבנה האָט אַרויסגעפירט די ביימער פון וואַלד, זיי
 צעלייגט איבערן זאמדיקן וועג, זיי איבערגעשטעלט, זיך געשפילט
 מיט די בלעטער ווי מיט פייגל. דאָ און דאָרט זיינען אויסגעוואקסן
 מענטשן, הויכע, ברייט-בייניקע, מיט ביקסן אין די הענט. די
 אַטעמס ביי די רייטערס זיינען געוואָרן אָפּגעהאקט, די קניען
 שטייף, זיך געקלאַמערט צו די פערדישע בייכער — האָבן די
 פערד זיך אַ צי געטון, פאַרביי געלאָפּן. שטומע, נישט צופרידענע
 וואָס ס'איז געווען ביימער, האָבן די רייטערס זיך נאָך גיכער
 געטראָגן איבערן זאמדיקן וועג. די שאַטנס זיינען געשפרונגען
 אויף אַ פריער, געבלענדט די אויגן און די רייטערס האָבן אונ-
 טערן טאַקט פון די קאַפיטעס ווייטער געשפונען זייערע חלומות.

מעקלור אויף אַ הויכע קאַפּילע, די ביקס פאַרוואָרפן אי-
 בערן אַקסל, האָט אויסגעזען קריגעריש. דער מח האָט זיך ביי
 אים געהויבן פון צופיל ביר, אַראָפּגעשפּאַרט ס'היטל איז אים גע-
 וואָרן לייכטער, געפילט ווי ער הויבט זיך אויפן פערד, וועט באַלד
 אַריבערשטייגן די ביימער. ער האָט נישט אויפגעהערט צו רעדן
 מיט זיך, געשאַלטן, געברויכט די גרעכסטע ווערטער, הנאה געהאַט
 פונם געדאַנק אַז ער שניידט ביים געגער אַ גליד נאָך אַ גליד
 דערציילט, ווי ער האָט געשטיקט דעם געגערס שוועסטער, ווי זי
 האָט זיך געצאָפּלט אונטער זיינע הענט און ער האָט זיך געטרייסט
 אַז מיט פייער וועט ער קריגן פאַר זיין טאַכטער גערעכטיקייט.
 אַ רייטער האָט צוגעלייגט אַ פינגער צום קאַפּ און געוויין
 אויף מעקלור:

אזא שפור, ווי מעקלור, ער זאל אליין קענען ווערן „רושאדזש“,
(ריכטער) פארזיכער איך דיך אז מען וועט היינט לינטשן א נעגער
און פארגען א ייד!

— מען האט נאך קיין ייד נישט געלינטשט!
— וויסט כאטש וואס זיי גייען טון? — האט דער פאטער
זיך געקלאפט מיט פיר פינגער איבערן שטערן.

— זיי גייען לינטשן דעם נעגער!
— איז דאס ביי דיר גארנישט? לינטשן א מענטשן איז ביי
דיר גארנישט? נו שווייג שוין כאמוליע, שווייג קום שוין אין שטוב
אריין! נו, וואס שטייטסטו וואס, קום! — האט דער פאטער אים
א שלעפ געטון פאר אן ארבל.

דער זון האט געטראכט אז דער פאטער איז א „גריין-הארן“
און אן אויפגערעגטער אים נאכגעגאנגען. אז דער פאטער איז צו-
געקומען צום געוועלפ, האט ער זיך געכאפט, אז דער זון איז
פארשוואונדן. ער האט געקוקט אויף'ן ליידיקן פלאץ, וואו עס האט
זיך א ווילד צוריק אזוי געטומלט און ווי איינער וואס קען זיך
נישט העלפן, האט ער א מאך געטון מיט די הענט:
— אמעריקאנער קינדער! ס'זאקסט א דור!

ס'איז געווארן טונקל, טונקעלער. די רייטערס האבן געיאגט
זייערע פערד, כמעט געשוויגן. דאס פארן אינאיינעם, דער אימ-
פעט, די הינט וואס האבן זיך געיאגט אויף א פריער, זיך צוזא-
מענגעקנילט, זיך צושאטן צווישן די פעלדער מיט א בילעריי —
דאס אלץ האט פארטריבן דעם קלענסטן שרעק, צוגעגעבן קוראזש.
דער עולם האט פארגעסן אז בוקערט איז א ריו, הויבט אויף מיט
די פלייצעס אן אנגעלאדענעם וואגן מיט היי, אז ער אליין קען

אין די בוימער. אין די זומפן האָבן זשאבעס געשאַלטן, אַ וויילע
אנטשוויגן געוואָרן און נאָך מיט מער עקשנות זיך צוקוואַקעט, ווי
זיי וואָלטן געוואָלט אויפוועקן אַלע באַשעפענישן פון וואַלד. ווען
נישט-ווען האָט זיך אַ פּליגל צושריען, אויפטרעיסלענדיק די לופט
מיט די פּליגל אַז ס'איז אומהיימלעך געוואָרן. דאָס פאַרבענקטע
געשריי, ווי פון אַ קו, ווען מען נעמט ביי איר צו ס'קעבל, האָט
זיך געטראָגן פון פינסטערן וואַלד, און דאָס נישט וויסן פון וואַ-
נען און פון וועמען ס'קומט האָט נאָך מער פאַרשאַרפט דעם שרעק,
אונטערגעזאָגט, אַז באַלד וועט פון דאָרט, פון דער געדיכטער פינ-
סטערניש, אַרויס אַ פאַרשאַלטענע נשמה, אַ שוואַרצע, ווי די נאכט,
און זיי פאַרשטעלן דעם וועג, פאַרפירן. האָבן טייל זיך געצלמט
און אַנדערע, אום צו מאַכן זיך קוראָזש, האָבן געפייפט און געשפיגן
מען איז געריטן אַ שעה, צוויי. דאָס שטילע רייטן האָט אָנגעהויבן
צו דערעסן, און וואָס מער ס'האָט דערעסן, אַלץ גרעפער זיינען
געוואָרן די רייד, אַלץ אָפטער די קללות אין דער וועלט אַריין.
קיינער האָט מער נישט געטראכט וועגן די פּופציק דאָלאַר, וועגן
מעדאַל, וועגן דעם, אַז מען האָט פאַרפירט אַ ווייס מיידל. דער
פאַרדרוס, אַז מען דאַרף זיך שלעפן איבער אַ נעגער אַ גאַנצע נאכט,
האָט איבערגעשטייגט אַלץ, אָפגעטעמפט דעם קלענסטן געפיל, און
ווען זיי כאַפן אים איצט, וואָלטן זיי אים צוריסן אויף שטיקער.

דער שעריף מיט זיינע דריי שוואַגערס האָבן געשניטן צו
די זומפן, אָפגעמאַכט, אַז אויב זיי וועלן אים כאַפן, וועלן זיי אים
גלייך איבערטאָן און אָפשיקן נאָך אטלאַנטא. ער וועט זיי ווייזן,
די פאַרמערס, אַז ס'עקזיסטירט אַ געזעץ, וואָס מען דאַרף אָפהיטן,
וועט זיי ווייזן, צו וואָס אַ שעריף איז אין אַ דאָרף!

דאָס בילעריי איז געוואָרן שטאַרקער, בייזער, ווי די הינט
וואָלטן זיך געוואָרפן אויף עמיגן. מעקלור מיט זיינע חברים זיינען

— ער האָט אַריבערגעכאַפט!

— ער איז באַקנאַקט!

— וואָס גיט איר חברה, ווען מיר קריגן איצט אַ פאַר יונגע

נעגערטעס אַה-ה! — האָט אַ צווייטער אַ קוועטש געטון מיט אַן אויג.

— זיי שמעקן נישט, נאָר וואָס אמת איז אמת, צו זיי קען

זיך קיין איין ווייסע נישט פאַרגלייכן, זיי ברענען!

— פון וואָלד האָט זיך געטראָגן אַ פאַרבענקט געשריי, ווי

פון אַ פאַרשפּאַרטער קו, ווען מען נעמט ביי איר צו ס'קעבל.

— וואָס איז דאָס פאַר אַ געשריי? — האָט זיך איינער גע-

פרעגט.

— דאָס איז אזא פויגל!

— אַ הירש שרייט!

— ניין דאָס שרייט אַ נעגער נאָכ'ן טויט!

— אַ נעגער?

— יא, נאָכן טויט וואָלדערט זיך אַ נעגער אים אין זומפן.

אין וועלדער, ביז די נשמה ווערט ביי אים ווייס...

— אַ נעגער האָט דען אַ נשמה?

קיינער האָט נישט געענטפערט. דאָס געשריי איז געוואָרן

העכער, געקומען פון פאַרשידענע זייטן, אז ס'איז אַזש קאַלט גע-

וואָרן. די רייטערס האָבן זיך פעסטער אַריינגעזעצט אין די זאָטלעך

אין שטומע, פאַרטראַכטע זיך געטראָגן אין דער נאַכט.

ביים וואָלד האָבן זיי זיך איינגעטיילט צו פינף אין אַ

פאַרטיע און זיך געלאָזט אין פאַרשידענע וועגן, אזוי, אז זיי

זאָלן אַרומרינגלעך די זומפן פון אלע זייטן. זיי זיינען געריטן

פאַמעליך, זיך יעדע ווילע אָפגעשטעלט, זיך איינגעהערט צום

בילן פון די הינט, פון מאָל צו מאָל האָט זיך דערהערט אַ בילע-

ריי, פאַרשטיקט און אָפגעהאַקט, ווי דאָס קול וואָלט זיך צעבראַכן

— איך!

— וועלן מיר זיי אויספונן אין פערערן און אהיים שיקן!
זיי האָבן די מאַמע מיטן קינד אויסגעטאָן, אויסגעשמירט אין
סמאָלע, אָנגעשטעקט פערערן און מיט אַ פּייפּעריי, פאַטשעריי זיי
גענומען טרייבן מיט די הינט. און וואָס העכער די הינט האָבן גע-
פילט, געוואָלט, דאכט זיך, איבערשרייען דאָס געוויין פון דער
געערטע מיטן קינד, אַלץ שאַרפּער און דורכדרינגענדער האָבן זיי
געקלאָגט, געוואָנעט ווי הונגעריקע סאַוועס.

די לבנה איז אפירגעשוואמען פון אינטער אַ וואָלקן, געווען
גלייכגילטיק צום געוויין פון דער ערנידריגטער און באַליידיקטער
מוטער, צו דעם פאקוועטשטן הערצל פון קינד, וואס האט פאַר
קיינעם זינד נישט געליטן.

די מוטער האט גענומען דעם יונגל אויף די הענט. אים
געקושט, באַרויקט און בעגאנגען מיט אים אהיים. זי האט פאַר-
געסן אן זיך, געווען גלייכגילטיק האס זי איז נאָקעט, נישט גע-
הערט ווי דער וואָלד וועקט זיך, בלוז געזען ווי זיי כאַפּן בוי-
קערטן, פאַרהאַרפן אַ שטריק ארום זיין האַלז און זיך ווידער
צעוויינגט.

ערגעץ איז געזעסן אַ ווייץ-פור-וויץ און געציילט: ווייץ-פור,
ווייץ-פור, ווייץ-פור-וויץ!

אן אויסגעמאטערטער פון וויינען האט פרעד זיך איינגע-
הערט, ווי דער פויגל שרייט, ווי ער וואָלט זיך גערייצט מיט אים
און אין די אויערן האָט נעקלונגען:

— ווייץ-פור, ווייץ-פור, ווייץ, ווייץ —

— שלאָג אַרעמע, שלאָג אַרעמע, שלאָג, שלאָג — —

אַרץ פון די פערד, גענומען גיין נאָכן בילן. אין וואָלד איז געווען
אַזוי פּינסטער, אַז מען האָט נישט געקענט זען אויף קיין צוויי
איינלעך פון זיך. אַ מענטש האָט זיך געקענט באַהאַלטן הינטער אַ
בוים, און מען וואָלט אים נישט באַמערקט, דערצו נאָך אַ נעגער,
האַבן זיי געהאַלטן „שיין-וואַרפערס“.

הינטער אַ בוים זיינען געשטאַנען צוויי איבערגעשראַקענע
מענטשן, זיך אָפּגעטריבן מיט צווייגן פון די הינט, וואָס האָבן זיך
געוואָרפן אויף זיי.

מעקלור האָט צוגעשטעלט זיין „שיין-וואַרפער“ צום פאָרל
און זיך איינגעקוקט:

— אַ, דו ביזט עס, פאַרשאַלטענע מאַלפּע! זאָג וואו בוקערט
איז, אַז נישט הענגען מיר דיך אויף מיט דיין קליינעם באַסטאַרד
אויף דעם בוים, וואו דו שטייסט!

— כ'ווייס נישט, — האָט די נעגערטע געציטערט.

— אַז זי ווייסט נישט וואָס שלעפּט זי זיך אַרום אין וואָלד,
די פאַרשאַלטענע — האָט זיך איינער אָפּגערוּפּן.

— פאַרוואָרפט איר דעם שטריק אויפן האַלז, וועט זי זאָגן!

— כ'בין אים אַליין געגאַנגען זוכן — האט זי זיך צעווייגט.

— זאָגסט? — האט איינער פאַרוואָרפן דעם שטריק אַרום

איר האַלז.

פרעד האט זיך געפלאַנטערט אַרום מעקלורס פיס, אים גע-

קושט, געוויינט:

— פלאַזט אָפּ מיין מאַמע, מיין מאַמע...

— פלאַז זי אָפּ, די מכשפה, וועט זי חיסן, די פאַרשאַלטענע

טוקע, אַז מיר חייסע זיינען קיין מערדער נישט! — איז מעקלור

אונטערגעגאַנגען צו דער נעגערטע און אַדעקגעשלעפּט דעם יונג

מיטן שטריק — ווער פון אייך האָט סמאָלע?

אים איצט אין קאפ אריין. ער האָט זיך דערמאָנט ווי קעררי האָט
זיך געווערט, געדראַפּעט, געביסן, זיך געבעטן ביי אים — — —
און דערנאָך ?

בוקערט איז געוואָרן אַלץ טרויריקער, געקוקט אויף דער
פּינסטערער נאָכט און כאַטש ער האָט געגלויבט, שטאַרק געגלויבט אז
ס'איז דאָ אַ גאָט, איז ער זיכער געווען, אז קיין וויסער גלויבט
ישט אין אים, גייט נישט אין זיינע וועגן און מיט גערעכטיקייט
קען מען אויף דער וועלט נישט פיל אויפטון. מעקלור נעמט צו
אַלע גנבות און דער גלח, מיסטער האַרפּער, עסט ביי אים יעדן
זונטאָג מיטאָג. און דער גלח אַליין ? אַלע ווייסן אז ער האָט אין
אַטלאַנטאָ נאָך אַ ווייב, אַ שוואַרצע, מיט צוויי קינדער און דאָ
הערט ער נישט אויף צו פריידיקן, אז נאָך צען אין אַוונט זאָל זיך
קיין איין יונגער מאַן מיט אַ מיידל נישט געפונען אויף די וועגן !
און די שוואַרצע ? ער האָט געציטערט, געשוואוירן נקמה צו נעמען.
ער וועט זיי אַנלערנען, אונטערצינדן איינס ב'איינס, אַוועקלאָנען
ס'אַנצע דאָרף מיט פייער !

עס האט זיך געהערט דאס הירושען פון אפערד. בוקערט
האט גענומען די ביקס, זיך אַוועקגעשטעלט צווישן די קוסטן,
אַנגעשפיצט די אויערן און געוואַרט. עס איז געווען שטיל. בלויז
זשאַבעס האָבן געקוואַקעט אין די זומפן, בולטער געמאַכט די
שטילקייט. עס האָבן זיך גענומען הערן קולות, זיך דערנענטערט,
דערנענטערט, געקומען פון אַלע זייטן. דאס קוואַקען האט אים
גערעגט, געשטערט צו הערן פון וואַנען די קולות קומען. ער איז
געווען זיכער אז ער האט געהערט דאָס ווארט „נעגער“, נישט
געוואוסט צו אים האט זיך אויסגעדאַכט, צו דער שונא איז
טאקע אַזוי נאָנט, און מיט אַ מאָל האט ער פאַר זיך דערזען אַ
הונט. דער הונט האט זיך צוגעזעצט אויף די היגטערשטע פיס

אין די זומפן, וואו א מענטש פוס איז זעלטן פארקראכן
און ווילדע חורים האבן זיך געוואלגערט, איז געלעגן צווישן
קוסטן א זעקס-פויטקער נעגער. ס'האט זיך אים געדאכט, אז מען
וויינט, אז הינט בילן און ער איז אויפגעשפרונגען. ער האט צו-
עפנט זיינע גרויסע, שווארצע אויגן, וואו די ווייסלעך האבן ארום-
געשוואמען, ווי אין געלבלויך צעשמאלצענעם פערלמוטער און
ארויסגעפינקלט פון צווישן די צווייגן, ווי אויגן פון אן אויסגע-
הינגערטער חיה.

דאס איז געווען בוקערט. ער האט געוואוסט, אז ס'פלאץ
איז זיכער און געטראכט, אז אויב אפילו מען זאל וויסן, וואו ער
געפינט זיך, וועט אויך נעמען איבער צוויי שעה, זיי זאלן זיך
אהער פארקלייבן. ער האט א קוק געטון אויף דער ביקס, וואס איז
געשטאנען אנגעשפארט אן קוסט און אפגעמאכט ביי זיך, אז מען
וועט אים קיין לעבעדיקן נישט כאפן, ביז דער לעצטער קויל
וועט ער זיך פארטיידיקן. ער האט כמעט קיין חרטה געהאט,
ס'האט אים בלויז באנג געטון, פארוואס ער האט נישט דערהרגעט
מעקלירן, געפילט, אז יארן און אפשר ס'גאנצע לעבן וואל-
טען אים נישט געגעבן דאס, וואס ער האט דורכגעלעבט אין דער
איינער נאכט. אן עולה, א גרויסע עולה איז געגן זיין משפחה
באגאנגען געווארן און קיינער פון דארף האט זיך צומאל נישט
וויסנדיק געמאכט. נאך מער, דאס דארף האט ווי אויף צו-להכעיס
אויסגעקליבן מעקלירן פאר א בעל-הבית פון „טשורטש“! (קירכע).

שוואמען מיט ברייטע, פליישיקע קעפלעך האבן צוגעצויגן זיין
אויפמערקזאמקייט. ער האט אן אלעס פארגעסן, געטראכט, אז די
שוואמען וועט די מוטער אפפרייגלעך אין פוטער און ס'מיל איז ביי
אים פיל געווארן מיט וואסער. ער האט אפגעריסן א שוואם, אים
צוקוועטשט אין זיך געוואונדערט וואס אזעלכע נארישקייטן קריכן

וואָס וועט דיר אָבער אַרויסקומען? סוף-בל-סוף וועט מען דיר כאַפֿן!
כדאַרף דיר נישט זאָגן מיט וואָס דאָס שמעקט — פאַלג מיך און
גיב זיך איבער אין מיינע הענט...

— נישט ביים לעבן! — האט בוקערט אים איבערגעריסן.

— כ'מין אין די הענט פון געזעץ — האט דער שעריף וויי-

טער גערעדט — דאס געזעץ ווייסט נישט פון קיין ווייסע, פון קיין
שוואַרצע, ביים געזעץ זיינען אַלע גלייך! איז אויב דו פילסט אַז
דו ביסט אומשולדיק, וועט מען דיר באַפרייען און אויב אַפילו
וועסט זיין שולדיק וועט מען דיר אויך דאס לעבן שענקען, ווייל
מיס מעקלור לעבט, הא, וואָס זאָגסטו?

בוקערט איז געלעגן ווי אין היץ, די רייד פונם שעריף
האַפן אים צעמישט, אַנגעלאָזט רויך אין קאָפּ, און דער קוראַזש
איז פון אים אוועק. ער האָט געפילט, אַז דאָס איז דער גלייכס-
טער וועג, אַז אויב דער שעריף וויל, קען ער אים אוועקשיקן
נאך אַטלאַנטאַ, און דאָרט איז מעגלעך ער זאָל זיך דערשלאָגן
צו „קריגן גערעכטיקייט“.

— „וועל“ וואָס שווייגסטו? האט זיך ווידער געהערט דעם
שעריפס שטימע — גיב זיך אונטער איידער דער עולם קומט אָן,
דעמאָלט וועט זיין שפעט!

— טאָ שווער מיר צו — האט בוקערט זיך אויפגעשטעלט

— אַז דו וועסט מיך נישט איבערגעבן אין זייערע הענט!

— כ'שווער — האט דער שעריף אויפגעהויבן אַ האַנט — אַז

נאָך היינט ביי נאכט וועל איך דיר אָפשיקן נאָך אַטלאַנטאַ!

בוקערט איז ארויס פון די קיסטן. ער האט געלאזט שטיין די
ביקס און איז אונטערגעגאַנגען צום שעריף:

— אָט בין איך, אַרעסטיר מיך!

ער האט באמערקט ווי דער שעריף האַלט אַנגעגרייט אַפאָר

און זיך געקליבן א שפרונג טון אויף אים. ער איז געווען גרייט אויסצושניסן, אינסטינקטיוו זיך אָבער געכאַפט אַז מיטן שיסן וועט ער זיך אליין פאַרמסורן, אויסגעדרייט די ביקס, אָפּגעמאַסטן דעם הונט מיט דער הילצערנער זייט, אַז יענער האט פאַרוואָרפן די פיס און אַרויסגעלאָזט אַ כאַרכל.

ס'איז צוריק שטיל געוואָרן און בוקערט האט געפילט ווי ס'קלינגט ביי אים אין די אויערן, אין מוח. ער האָט זיך אויסגע-צויגן ווי גרויס ער איז געווען, געקראַכן אויף אַלע פיר, אויפגע-כאַפט יעדן קלאַנג, יעדן שאַרף. די אויגן האָבן געברענגט, דורכגע-ריסן ס'פּינסטערניש, באַמערקט ס'קלענסטע בערגל מאַך און אין גאַנצן האָט ער דערמאָנט זיינס אַן אורזיידע, וואס האט זיך גע-גנבט אויף אַלע פיר אויפן ברעג פון דער קאָנגאָ, וואו פּינקעלדיקע שלאַנגען האָבן געזישט און געפליצט מיט זייערע גרינע אויגן פון צווישן די הויכע פאַלמען.

ער האט אָפּגעמאַכט אויפצוכאָפן מיט דער ביקס איינעם נאָכן צווייטן, נישט געבן זיינע אָנגרייפער קיין געלעגנהייט אים צו באַפאַלן.

עס האָבן זיך שוין געהערט די טריט פון די פערד, דאָס טאָפּטשען אין די בלאָטעס. בוקערט איז געוואָרן אומגעדולדיק, גע-וואַרט ס'זאָל שוין עמיצער אונטערקומען. מיט אַמאָל האָט אַ שייך-וואַרפער אים פאַרבליענדט די אויגן, אויף אַ רגע בלינד געמאַכט. דער געדאַנק, אַז זיי האָבן אים אַ לעבעדיקן האָט אים ווי פאַראַ-ליזירט און ער האָט פון שרעק אויסגעשאָסן. ס'איז נאָך געוואָרן שטילער ווי פריער. דער אָפּקלאַנג פון שאָס איז געבליבן ביי אים אין די אויערן און ער האָט דערהערט אַ שטימע:

— בוקערט דאָס בין איך, דער שעריף! כ'ווייס דו קענסט מיך שיסן, קענסט איך שיסן מיינע דריי שוואַגערס וואָס זיינען מיט מיר! —

דעם בעגער, אים געוויזן די שטריק אויף וועלכע זיי וועלן אים
הענגען; געשלאָגן מיט די פויסטן אין פנים אַריין, און ער, אַ
געשמידטער, אַ צעדמטער, האָט נאָך יעדן קלאַפּ געמרוקעט, מיט
די אויגן דאָכט זיך געשמייכלט און געוואָרט מען זאָל אים ווידער
שלאָגן.

מעקלֹור איז אַרױפּגעפּאַלן אויפן שעריף, אים גענומען
קוישן, זיך צעוויינט, ער איז צוגעגאַנגען צום בעגער און אים אַ
שפיי געטון גלייך אין פנים אַריין:

— בעסטע, איצט וועל איך זיך אָפרעכענען מיט דיר!
ער האָט איינגעקוועטשט די פויסטן, איינגעבויגן דעם קאָפּ
מיטן ברייטן קאַרק און ווי אַ צורייצטער ביק, זיך אַ לאַז געטון
צום בעגער. דער בעגער האָט אַ הויב געטון אַ פוס און מעקלֹור
האָט זיך איבערגעקייקלט.

— נעמט אים! נעמט אים! האָט זיך געטראָגן פון אַלע
זייטן.

דער שעריף איז אַריין אין דערמיט:
— בירגער און שכנים! געדענקט איר האָט מיר צוגעזאָגט,
איר האָט מיר צוגעזאָגט העלפן אים איבערצוגעבן דעם געזעץ
אין די הענט!

— מיר זענען ס'געזעץ!
— אַ בעגער איז קיין מענטש נישט!
— אַ הונט!
— גערעכט! אַ הונט! און אַ משוגענעם הונט דערשיסט מען!
— איך אַפּעליר צו אייך אין נאָמען פון געזעץ! — האָט
דער שעריף נאָך העכער געשריען — גייט אַריין אין מיין לאַגע!
צו וואָס בין איך דאָ? פאַרוואָס צאָלט מיר די רעגירונג? ס'געזעץ
זאָל אָפּגעזיט ווערן. איך ווייס עס טוט אייך וויי, כ'ווייס אַז

„אייערנע מאנזשעטן“, איז ער געוואָרן אָנגעברוגזט אין זיך גע-
פרעגט:

— דאס גייט איר מיך שמידן?

— יעס!

— כ'האב זיך דאך אַליין איבערגעגעבן, צו וואס דאַרפסט

איר מיך שמידן?

— אזוי פירט זיך!

דער שעריף האט פלינק אים געשלאָסן די הענט. בוקערט
האט געזען אז ס'קומען דייטערס, האט ער אנערוועזן דריי גע-
טון מיט די הענט, זיך דערפילט אמוצא האַלפן און געליטן צו
וואס ער האט זיך אונטערגעגעבן. אַ מינוט צוריק איז ער נאָך
געווען פריי, זיך געקענט אָפּרעכענען מיט יעדן פון זיי און איצט
קען אים יעדער באַליידיקן, שלאָגן... און ער? אים בלייבט נאָך
איבער צו שטשירען מיט די ציין, אוי אַ הונט אויף אַ קייט! ער
האט זיך געכאַפט אַז ס'איז שפעט חרטה צו האבן, זיך געשעמט
פאר די יונגען פון דארף, וואס ער, בוקערט, וועלכער וואלט גע-
קענט בייקומען פינג פון זיי, איז געשמידט און זיי אַלע זיינען
פריי. און דאָס וואָס ער איז געווען געשמידט האט אים אזוי דער-
שלאָגן, אַז ער אַליין האט זיך דערפילט שולדיק, ערגער פון די אַנד-
מיקע, געווארט זיי זאלן זיך נעמען אָפּרעכענען מיט אים, און
געווען זיכער אַז ער וועט שוין פון די זומפן קיין לעבעדיקער
נישט אַרויס.

— אַט איז דער נעגער! אַט שטייט ער! — זיינען די ריי.

טערס מיט געשרייען אַראָפּ פון די פערד, און איינער האָט פון
גרויס פרייד אויסגעשאָסן — הורריי פאַרן שעריף!

הורריי! הורריי!

איינציקווייז זיינען די רייטערס אָנגעקומען, אַרומגערינגלע

„היינט ביי נאכט נאך א געיעג פון פינף שעה,
האָט מען אין די זומפן געכאַפט דעם נעגער, וואָס האָט
פאַרפירט מר. מעקלורס טאַכטער“.

„דער משפט וועט פאַרקומען מאָרגן, זונטאָג נאָכ-
מיטאָג, ביים אינדיאַנער בערגל, נישט ווייט פונ'ם בית-
עולם, אויפן זעלבן פלאַץ, וואו דער מערדער האָט פאַר-
שלאָפט זיין קרבן“.

„מיר האָפן, אז קיינער פון אונזערע שכנים וועט
נישט פאַרפעלן צו זיין אנוועזנד.“

די קאָמיטע“.

באַלד, נאָכמיטאָג, האָבן די פארמערס אָנגעהויבן צו-
נויפצופאַרן זיך ארום דעם אינדיאַנער בערגל. געקומען זיינען
זיי משפּחהווייז. קורצע, ברייטבייניקע סקאַטלענדער, מיט אַרום-
געשוירענע בערדלעך און אָן וואַנסן, וואָס האָט זיי געמאכט
אויסזען, אז זיי האָלטן זיך ביים פאַנאָדערניסן, ביינערדיקע
ענגלענדער, גלאַט געראַזירט, מיט פאַרקוועטשטע ליפן, אַלטע
דייטשן מיט „אַנקל סעמס“ אויף די גאַמבעס, מיט זייער פלאַט-
דייטש, ווי זיי וואָלטן איצט אריבערגעקומען, עטלעכע איטאַליע-
נער, „דזשאַנק פעלערס“ (הענדלער מיט אַלטוואַרק) האָבן אָנגע-
פאקט אין זייערע שמאַלע וועגעלעך די ווייבער מיט די קינדער,
אָנגעהאַנגען וויפל גלעקלעך זיי האָבן נאָר געהאט און פאר-
פאָרן מיט א געפילדער. סלאוון, וואָס האָבן געארבעט ביים פאָקן
פאַמעראנצן, זיינען אָנגעקומען אין זייערע היימישע בגדים. רע-
פאָרטערס פון די ארומיקע כאמיליען-בלעטלעך זיינען אָנגעפאָרן
אויף זייערע וועליסאָפּעדן, חוצפהדיק און וואילעריש געלאָפן
צווישן עולם, פאפיר אין דער האנט און גענומען נאָטיצן.
מיט „האלאַ פראָפּעסאָר“ האָבן זיי ארומגערינגלט דעם

מעקלורס הארץ בלוטעט, ער איז א טאטע! מיר זענען אָבער פריער פאַר אַלעם בירגער פון די „פאַרייניקטע שטאַטן“ און ס'גע-
זען פון די „פאַרייניקטע שטאַטן“ דאָרף אָפּגעהיט ווערן, אַז נישט
וואָס פאַר בירגער זענען מיר? אַז נישט וועט איינער דעם אַנדערן
לעבעדיקערהייט אויפּעסן! פריינט און שכנים! גייט אריין אין
מיין לאַגע, קיינער פון אייך וואָלט אויף מיין אָרט נישט בעסער
געווען! איך אָפּעליר...

— העלפט מיר „באָיס“ — האָט מעקלור זיך אַ לאַז גע-
טון צום נעגער, ביי וועמען די אויגן זיינען געווען אָנגעלאָפּן
מיט בלוט, ס'מויל אָפּן, ווי ער וואָלט מיט די שאַרפע ציין זיך
געוואָלט פאַרטיידיקן.

דער שעריף האָט מעקלורן אָפּגעשטופּט, האָבן נאָך עט-
לעכע זיך אַ לאַז געטון. ס'איז געוואָרן אַ געשלעג. דער שעריף
האָט געשלאָגן מיט זיין „קלאַפּ“ רעכטס און לינקס, נישט צו-
געלאָזט צום נעגער.

דער כּעס ביים עולם איז געוואַקסן, פאַרדראָסן, פאַרוואָס דער
שעריף נעמט זיך אָן, שלאָג טגאַר? און מיט אַמאָל האָט זיך ביי
איינעם פון אַ קלאַפּ געלאָזט ס'בלוט פון קאָפּ. דאָס איז גענוג גע-
ווען. מיט אַ געשריי האָט זיך דער עולם אַ שפּאַר געטון צום
שעריף, אים אומגעוואָרפן, געטראָטן מיט די פיס. ביז פאַרטאָג
האָבן זיי געפייניקט דעם נעגער און מיט געזאָנג אים געפירט
אין דאָרף אַריין.

* *

אין „בוירק האָם ניוס“, וואָס ערשיינט איין מאל אין
וואָך, איז געוועזן אָפּגעדרוקט אויף דער ערשטער זייט מיט
גרויסע אותיות:

אָט, וואס רופט צו זיך די שוואַכע.

— מען פירט אים! מען פירט אים! — האָט זיך געהערט פון אַלע זייטן.

דער עולם איז אויפגעשפרונגען, זיך גענומען שטופן נענטער צום צערגל, זיך געשטעלט אויף די שפיץ פינגער.

בוקערט איז געגאנגען גלייך, געקוקט פאר זיך, ווי ער וואָלט קיינעם נישט געזען. ער האָט אויסגעזען צו זיין רויק. נאָך אין דער זעלבער נאכט, ווען ער האָט זיך איבערגעגעבן דעם שערף און מען האָט אים אַ היים געבראַכט אַ צעביילטן, אַ צעאָרגעטן, איז אים באַפאַלן אַ שווערע מרה-שחורה. ער האָט אויפגעהערט צו צי-שערן, זיך מער נישט געבעטן מען זאָל אים שענקען דאס לעבן, געווען גלייכצייטיק צו די אַרומיקע, נישט געענטפערט אויף זייערע פראַגן. שעהן איז ער געוועסן אַ פאַרטראַכטער און אַז ער האָט שוין יאָ עפעס אַרויסגעוואָגט, איז דאָס נישט געווען דאָס, וועגן וואָס ער האָט געטראַכט, נאָר עפעס אַ באַרישקייט, וואס עס איז אים גאָר נישט אָנגעגאנגען. דער איינציקער וועמען ער האָט גע-ענטפערט איז געווען דער גלח. ער האָט זיך געפילט בעסער אין זיין געגנוואָרט, אים געבעטן ער זאָל אים ליינען, ווי מען האט געקרייצט יעזוסן. און אַז דער גלח האָט געליינט איז די מרה שחורה אַוועק און זיין פנים האָט געגלאַנצט מיט אַזאַ פעטע שוואַרצקייט, אַז עס האט אויסגעזען, אַז אויב מען וועט איינשוידן די הויט, אַזעט רינען שוואַרץ בלוט, איצט, אַז ער איז צוגעקומען צום צענקל האָט ער זיך אָפגעצילמט, געוואָרפן אַ בליק אויפן עולם און די רויקייט פון זיין פנים איז פאַרשווינדן. ער האָט כמעט אַלע-מען דערקענט, אין איין רגע אָנגערופן צענדליקע נעמען, זיך גע-וואונדערט מיט וועמען דער פאַסטמייסטער שטייט, אַה, ער קען אים, האָט נאָר פאַרגעסן זיין פאַמיליע, איצט די לעצטע וואָך האָט זיך

געוועזענעם אפטייקער, א זקן מיט ווייסע האָר ביז איבער די אקסלען, מיט אן אָפגעשאַסענעם הוט אלא דושאַרזש ווא-שינגטאָן און צופרידענע פארצייכנט, או דאָס איז שוין די דרייסיקסטע ליינטשעריי, וואָס דער „פראָפּעסאָר“ האָט איוף זיין לעבן בייגעוואוינט. מיטן זאמדיקן וועג איז אָנגעקומען דער שוסטער פון דאָרף, א מגושמדיקער ייד. ער איז געווען פארשטויבט, דערשוויצט, זיך געאיילט און דערמאָנט, אז פונקט אזוי פארשמאיעט האָט ער געדארפט זיין אין דער אל-טער היים, ווען ער איז געלאָפן נאָך דער השכמה זען ווי מען מושטירט ס'מיליטער.

מענטשן וואָס האָבן זיך כמעט נישט געקענט צונויפריידן, זיך אויסגעמיטן ס'גאנצע לעבן, זיך פיינט געהאט, האָבן מיט אַמאָל אַוועקעוואָרפן אלע פאָרווירטיילן, זיך מער נישט געטיילט אין אַמע-ריקאנער, דייטשן, איטאליענער און סלאָוון, פאָרגעסן אן דעם איינצעלנעם, ווי ער וואָלט גאָרנישט עקזיסטירט און זיך פאָרייביקט. דאָס איז די ווייסע ראַסע זיך געקומען אָפּרעכנען מיט דער שוואַרצער.

דער עולם איז געוואָרן אלץ גרעסער, זיך צעלייגט ארום דעם בערגל, געוואָרן אונגעדולדיק ווי אין אַ צירק, איידער די סצענע עפנט זיך און אָנגעהויבן צו אַפלאָדירן. עס איז געווען הייס. די באַנוול-פעלדער זיינען געשטאנען פארשטויבטע, די צעבליטע קעפלעך געבויגן צו דער ערד. באַרג אראָפּ האָט זיך געצויגן די סעמעטערי (בית עולם), ארומגעצוימט מיט אַ ווייסן שטיינערנעם פלוט, די קברים וואָס זיינען געלאָפן אין גלייכע שורות, האָבן פון דערווייטנס זיך דערנענטערט, די ברייטע שטיינער האָבן אויסגעזען ווי אָפגעקאלעכטע הייזלעך און די ווייסע צלמים איבער זיי האָבן דערציילט וועגן רחמנות, וועגן אַ געקרייצטן

— ווי שוואך ער איז וואָלט איך געגעבן אַ פינפערל זאָלסט
 אים אַרויסרופן אויף אַ „פייט“!
 — האָ, האָ, דער נעגער וואָלט אַזעלכע פינף ווי די בייגעקומען!
 — סוועט זיין אַ שווערער „דזשאַב“, באַיס!
 — וואָס. אים אָפצובראַטן? — האָט זיך איינער צולאָכט.
 — ביי אַ גוט פֿייער וועט פון אים אין צוואַנציק מינוט קיין
 זוכר נישט פֿלייבן!
 — כּוועט, אַז ס'וועט נעמען איבער אַ האַלבע שעה!
 — אין וויפֿל?
 — צוויי צו איינס!
 — אַל-רייט!
 — אין דעם שעריף האָבן זיי גוט צוגעקלאָפט, האָ, — האָט
 איינער אַריינגעוואָרפֿן.
 — ער ליגט צו בעט.
 — גוט אזוי!
 — ער האָט שוין געהאַט צופיל פעפער אין דער נאָז!
 — וועט פֿאַרזאָגן אַ צענטן זיך אָנצונעמען פֿאַר אַ נעגער!
 — וואָס וועלן מיר זיך דאָ פרעגלען; קומט זיך צוועצן
 הינטערן בוים, דאָרט איז קילער!
 — האַלאַ הערי וואו איז דער טאַטע? — האָט דער שוסטער
 אַ קלאַפֿ געטון ליוויס בחורל איבער דער פֿלייצע.
 — קענסט נישט מיין אַלטן? ער איז צעדרייט! כּהאָב
 היינט געהאַט אַ „אַרגומענט“ מיט אים! — האט הערי געשמייכלט
 — ער סטראַשעט אונז איבערצולאָזן אין בוירק און אליין וועט
 ער זיך באַזעצן אין ניי-יאָרק צווישן יידן! לויט אים דאָרף מען
 ס'גאַנצע דאָרף לינטשן, נישט דעם נעגער, ווי געפעלט דיר? האָ,
 דאָ, האָ!

דער מאן געקויפט א נייע „מאשין“ (אוטאמאביל), באצאלט דריי טויזנט דאלאר. בוקערט האט זיך נישט געקענט באפרייען פון דעם פארגעסענעם נאמען, ווי פון א פערעקשנטער פליג, געזען פאר זיך דעם דריי-טויזנט-דאלארדיקן אוטאמאביל, געזען די גאס און דאס הויז, וואו דער מאן האט געווינט, זיך אָבער נישט געקענט דערמאנען זיין נאָמען; געליטן דערפון, זיך ווייטער אָנגעשטרענגט ווי דאס וואלט געווען די וויכטיקסטע זאך, וואס האט אים איצט אינטערעסירט.

די מענטשן וואס האבן בוקערטן געבראכט, האָבן זיך גע- האלטן אין איין פאָרען. זיי האבן אַראָפּגענומען פון אַ אוטאָ- מאָביל קייטן, שטריק, אן אייזערנע שטאַבע, געפלאכטענע קאָשיק- לעך מיט נאָפט.

— וואו איז האָלץ? — האט איינער געפרעגט.

— טאָקע, וואו איז האָלץ? — איז אַ צווייטער געבליבן שטיין מיט אַ צעפנט מויל.

— לאָז עמיצער צופאָרן צום וועלדל און ברענגען!

— איצט גיין פאָרן?

— וועט מען פאַרשפּעטיקן?

— מאַכט עס שנעל, חברה!

פינף יונגען זיינען אַרויף אויף אַן אוטאמאביל און מיט אַ פייף פאַרשווינדן.

די שמחה איז אָפּגעריסן געווארן. דעם עולם האט דערעסן צו קוקן אויפן נעגער, זיך איינציקווייז גענומען צוזעצן אין שאטן, ארויסגענומען „סענדוויטשעס“ און געגעסן.

איך וואָלט זיך מיט אים נישט געוואָלט טרעפן איינער אַליין ביי נאָכט! — האט איינער געוויזן אויף בוקערטן.

— דו מיינסט ווייל ער איז אַזוי הויך, מוז ער זיין שטארק?

האט געקלונגען ווי פון א טראַמפּייט, וואס רעדט צו מיר און זאגט:
„קים אַרויף צו מיר און איך וועל דיר ווייזן זאכן, וואס וועלן
געשען שפעטער — — —“

עס איז געוואָרן שטיל ווי ביי אַ גאַטעס-דינסט. דער עולם
איז געשטאַנען אויף די שפיץ נעגל, זיך איינגעהערט און פאַר די
אויגן האָט זיך געבלייבט אַ פאַרגליווערטע סעמעטערי, וואו די
ווייסע צלמים האָבן געזאַמט און אָפּגעטעמפט דעם קלענסטן פאַר-
לאַנג. די עלטערע פאַרמערס האָבן זיך שלעכט געפילט, אויסגע-
מיטן איינער דעם צווייטנס בליק. בוקערטס שטימע האָט געקלונג-
גען אלץ העכער און קלאָרער, די אויגן געווענדט צום הימל ווי
אַ הייליקער, אַזוי האָבן געמוזט אויסזען די ערשטע קריסטן ווען
זיי זיינען געשטאַנען פאַר די שייטער-הויפּנס.

דער עולם האָט מיט אַמאָל זיך גענומען אַרומקוקן, פאַר-
געסן אָן בוקערטן און איינער האָט גענומען פרעגן דעם צווייטן:

— וואָס איז דער מער? וואָס איז דאָרט?

צווישן דעם עולם איז געשטאַנען אַ נידעריקער מאַן, וועמעס
אויפגעהויבענע פויסטן האָבן זיך בלוז אַרויסגעזען און זיין שטי-
מע האָט געקלונגען טעמפּ אין פייכט, ווי פון אַ קבר אַרויס:

— קריסטן זייט איר; אױב איר זייט קריסטן, איז אַ חרפה

צו זיין אַ קריסט, בין איך קיין קריסט נישט!

דער עולם האָט אויפגעציטערט. די אויגן זיינען געווען
שטאַר, די מיילער צועפנט, און אינגאַנצן האָבן זיי אויסגעזען ווי
פון ווייכן ליים אויסגעקנאַטן און יעדע האנט וואָלט געקאַנט די
מאַסן בויגן, איבערקנעטן.

דער אוטאָמאָביל מיט האַלץ, וואָס האָט זיך באוויזן אויפן
זאַמדיקן וועג איז גענוג געווען, אַז דער נאָר-וואָס איינגעדערעמל-
טער פאַרגעניגן צו פייגיקן אַ שוואַכערן, זאָל זיך צוריק אויפוועקן

— וואס מיינטו ? — האט דער שוסטער אַרױפגערוקט דעם
שטייפן קאפּעליוש און געווארן פילאַזאָפיש — צו פאַרברענען
אַפילו אַ שוואַרצן דאַרף מען האבן אַ לב ! נאָר גוים קענען עס !
— ביסט אַזא גרינהארן ווי מיין אַלטער ! — האט הערי
אים אַ לאַך געטון אין פנים אַריין.

דער שוסטער האט אַרױפגעלייגט אויף העריס קאָפּ זיין צע-
יירענע האַנט, אַז יענער האָט זיך אַזש פון אונבאַהאַלפנקייט איי-
געבויגן, אים אָנגעקוקט מיט בטול, גאר נישט געענטפערט און פאַר-
שווינדן צווישן עולם.

— אַ גרינהאַרן — האט אים הערי נאכגעקוקט.
— ער רעדט מיטן „סעקסטאַן“ — האט זיך עמיצער אנגערופן.
— ווער, דער נעגער ?
— וואס וויל ער ?
— איך ווייס נישט.
— ער וויל מען זאל אים געבן אַ ביכעל.
— פאַרן טויט נוערן זיי פרום.
— מען זאגט, אַז דער גלח איז ביי אים געווען אַ גאַנצע
נאַכט.

— ער דאַרף אונז דאָנקבאַר זיין — באַלד וועלן מיר אים
שיקן אין גן-עדן אַריין.
בוקערט האָט אנידער געקניט און אויפן קול גענומען ליינען
פון „הייליקן דושאַן“. דער עולם וואס האט געהאַלטן אין איין
שפּאַסן איז געוואָרן נייגעריק, אויפגעהערט צו טומלען און זיך
איינגעהערט. בוקערטס שטימע וואס האָט אין אנהויב געציטערט,
איז געווארן זיכער, העכער געקלונגען איבערן פעלד.
„ — — — און איך האָב געזען ווי אין הימל האט זיך אַ
שיר געעפנט, און די ערשטע שטימע, וואס האט גערעדט צו מיר

ארוםגערינגלט בוקערטן, ווי זיי וואלטן מורא געהאט מען זאל אים
נישט ארויסרייסן, און אָנגעכמורעטע צוגעשטאנען צו אים :
— פארטיק ?

בוקערט האט ווידער אנדער געקניט, א וויילע תפילה געטון
געקוקט אויף א קליין ווערמל, וואס איז געקראכן בעפן זיינע קניען,
עס אוועקגעשארט, ווי ער וואלט מורא געהאט מען זאל עס נישט
צערעטען און ארויקער זיך אויפגעשטעלט. ס'האט אויסגעזען,
אז ער באגרייפט נישט וואס שטייט אים פאר. ער איז צוגעגאנגען צום
בענקל, זיך אָנגעשפארט מיט די פלייצעס אָן דער אייזערנער
שטאבע, שטום און גלייכגילטיק געקוקט אויפן עולם, אויף די
מענטשן וואס פֿאַרען זיך ארום אים.

א האלב טויז מענטשן האָבן אים צוגעבונדן צו דער שטא-
בע, געדרייט און געקניפט שטריק און קייטן ארום זיין קערפער,
אזוי, אז ער איז געבליבן שטיין ביי דעם אייזן ווי אן אויס-
געהאקטער. מען האט אים אַרומגעלייגט מיט שטיקער האָלץ,
טרוקענע צווייגן און אלץ באַגאָסן מיט נאָמט.

דער עולם האט זיך אַ שפּאַר געטון פון די פלעצער, גע-
וואלט בעסער זען, אַרױפגעקראַכן אויף ביימער, אויף אווטאָמאָבילן
טאַטעס האָבן אויפגעהויבן די קינדער, מענער האָבן געהאַלטן
זייערע ווייבער אויף די אַקסלען און מיט איינגעהאלטענע אַטעמס
געוואָרט וואס ס'וועט געשען.

מעקלור, אָנגעטון יום-טובדיק, איז אונטערגעגאנגען מיט
ווירדע און נישט אויפגעהערט איבערצוחורן :

— כ'דאַנק גאָט, וואס ער האָט מיר געהאַלפן קריגן גערעכ-
טיקייט פֿאַר מיין אַרעמער טאָכטער ! כ'דאַנק גאָט —

בוקערטס אויסגעלאָשענע אויגן האָבן זיך אַ ציגד געטון,
ס'בלוט האט זיך אַ שפּאַר געטון אין די שלייפן, אין קאָפּ

און פון אלע זייטן האָבן זיך געהערט קולות.
 — וואס וויל ער, דער „יענקי“?
 — ווער דארף אים דא?
 — לאָז ער גיין נאָך באַסטאָן!
 — ווען נישט די פאַרדאַמטע יענקיס וואלט צו דעם אלעם
 נישט געקומען!

— זיי האָבן באַפרייט די נעגערס — לאָזן זיי זיך משדך
 זיין מיט די שוואַרצע!

דערווייל איז אנגעלאָפן דער אוטאָמאָביל, מען האט גענומען
 קלאָפן די שטאַבע טיף אין בערגל אריין, געקלאָפט מיט שווערע
 האַמערס, וואס האבן פאַרהילכט די ווערטער פון „הייליקן דזשאַן“.
 די שטאַבע האָט מען אָנגעלייגט מיט שטיינער, צעלייגט דאס האָלץ
 און אַ האַלב טויז מענטשן זענען אינטערגעגאַנגען צו בוקערטן.
 — פאַרטיק?

בוקערט האָט זיך פאַמעלעך אויפגעשטעלט, זיי אנגעקוקט,
 ווי ער וואלט נישט געוואלט פאַרגעסן זייערע פנימער, גענומען
 רייסן פון „הייליקן דזשאַן“ אַ בלאַט נאָך אַ בלאַט, זיי געטיילט
 דעם אַרומיקן עולם.

אַ שוידער איז ביי אַלעמען דורך, געפילט, אַז ווען עמיצער
 שטעלט זיך איצט פאַר אים איין וואלט זיך ביי קיינעם קיין
 האַנט נישט געהויבן, זיי וואָלטן זיך צעפאַרן אַהיים.
 אַ שווערע, דריקנדע שטילקייט האט זיך געלייגט איבער
 אַלעמען. דא און דאָרט, האָבן זיך אייניקע פאַרמערס דורכגעשטופט
 מיט די ערנבויגנס צווישן עולם, פון פאַרדרוס געשאַלטן, געשפיגן
 און זיך געלאָזט גיין אַ היים. אַנדערע זיינען פאַרשווינדען מיט
 זייערע אוטאָמאָבילן. דאס האט געווינקט אויפן עולם, אים געמאַכט
 גערוועזער. די אנפירער האָבן עס דערפילט, זיך איבערגעשראַקן.

וואונד, האט ער זיך געדרייט, געקארטשעט באוואויגן מיט יעדן
גליד, מיט יעדן מוסקל, געקרעכצט. ער האט זיך צעשריגן מיט
אויפטרייסלענדע קולות. די מוסקלן אויף די הענט, אויף דער
ברוסט האבן זיך אָנגעצויגן ביז צום פלאַצן; די אויגן, פלויטיקע
זיינען געקראכן פון קאפ און די געשרייען זיינען פארהילכט
געווארן פון ווילדן המון:

— מען דארף מיט אלע אזוי טון!

— אַ לעסאָן. (א לעקציע)

— ער וועט שוין מער קיין וויס מיידל נישט באַפאַלן!

— פילסט? — האט איינער אַ שניף געטון און זיך באַלעקט.

— אַה-ה, טאָקע!

— סמאליעט!

— אַ חזיר!

מעקלור איז געווען באַרוישט, זיך געוואַקלט פון גליק. ער
האט אַראַפגעוואָרפן דעם ראָק, זיך גענומן קלאָפן מיט די פויסטן
אין דער ברוסט, לייכט אַפירגעוואָרפן די פיס און הייזעריק גע-
זונגען. דער עולם האט אונטערגעכאַפט, אן עלטערער קצב האט
זיך אים געוואָרפן אין די ארעמס. זיי האבן זיך געקושט, זיך
אויסגעצויגן אויף דער ערד און זייערע צעהיצטע קערפערס האבן
זיך געקארטשעט אויפן גראז. דער עולם איז געווארן ווילד, זיך
אַרומגעכאַפט, געשריגן, ווי ער וואָלט מיט אַמאָל זיך געוואַלט
באפרייען פון עפעס פרעמדס, וואס איז געהאנגען ווי אַ קייט ארום זיי.
בע פיס און ס'האט אויסגעזען, ווי דאס געצנדיגעריי האט נאך אַ צוויי
טויזנט יאָריקן שלאָף, זיך צוריק אויפגעכאַפט אינם מענטשן,
נעמט נקמה פאר די אויסגעצערטע קערפערס, געשמיסענע לייבער,
ווייל אויסרייטן מיטן ווארצל די דורות פון צוריקגעאַלטנקייט.
האט מען דעם געקרייצטן גאט, וואס האט מיט דעם כשוף-ווארט

איז געוואָרן לופטיקער, האָט אים אזאָ ליכטיקייט אַרומגענומען, און
 ער האָט אַרומגעכאַפט דעם גאַנצן עולם. אָן אַ צאָל געשעענישן
 האָבן זיך אָפגעצייכנט אין איין רגע, אַלע אזוי בולט קלאָר, מיט
 אַלע קלייניקייטן און הינטער די קלייניקייטן האט זיך געצויגן, ווי
 אין חלום, אַ פאַרווייטיקטע בלייכקייט, אַרויסגעקוקט פון צווישן
 די געשעענישן, ווי פון אַ באהעלטעניש, איינגעקערעמפט דאס הארץ
 און יעדעס מאָל איינגערוימט: קעררי, קעררי —
 מעקלור האט אָנגעזאָגן אַ שוועבעל און עס צוגעטראָגן
 צו די צווייגן.

— א-ה-ה... — איז דורך אין דער לופט, ווי אַ ווינט וואָלט
 געווייט, און דער עולם האָט זיך נענטער אַ שפּאַר געטון.
 איבער אַ רגע האט זיך בלויו געזען אַ בלויע פלעמל. באַלד
 האָט דער גאַנצער זיך צעפלאַקערט, פונקען האָבן זיך צעשאַטן,
 האַלץ האט גענומען קנאַקן. אין איין אויגנבליק האָבן זיך בוקערטע
 הויזן אָנגעכאַפט און ס'האט זיך געהערט אַ סמאָליע פין פלייש.
 ער האט צומאָל קיין קרעכץ געטון.
 די פלאַמען זיינען פאַמעליך געקראָכן איבער זיינע קליידער,
 פונקען האבן זיך אַ שפּאַר געטון פון אַ געדיכטן, גרויען וואָלקן
 רויך. בוקערט האט אדריי געטון דעם קאַפּ און אין זיין צענויפ-
 געקאַרטשעט, פאַרווייטיקט פנים איז געווען עפעס אַ מילדקייט.
 מיט אַמאָל האט ער זיך גענומען קאַרטשען הינטער די שטריק,
 זיך אַצי געטון, עטוואַס אוועקגערוקט דעם קאַפּ פון וואַקסענדיגן
 פייער און צום ערשטן מאָל זיך צעשריגן:

— אוי, מיין גאט! מענטשן לאזט מיך אָפּ! כ'האב אייך עפעס
 צו זאָגן, כ'בעט אייך לאָזט מיך אָפּ, אוי, מיין גאָט, מיין גאָט...
 מיט פאַרקוועטשטע פויסטן, די ווייס-שרייענדיע ציין איינגע-
 ביסן אין די ליפן, וואס האבן אויסגעזען ווי אַ פאַרבלייטקטע

דערווייטערט, דערווייטערט, גענומען שווימען פאר די אויגן ווי
פייערדיקע רינגען, אים אַרומגעוויקלט. ער האָט דערזען די מוטער
איבער זיך, מיט אן אונגעהירע שוועלקייט גענומען מיט איר
פליען, די פלאמען נאָך אים. ער האָט געעפנט דאָס רעכטע אויג,
געזען ווי מענטשן שטייען מיט די פיס אַרויף און אַ וויילע גע-
בליבן אזוי ליגן. די פלאמען האָבן אים איינגעהילט, געקנאָקט,
ווי מען וואָלט אויף זיי געגאָסן אייל און די לופט איז פול גע-
ווען מיט סמאָלינעס.

דער המון איז זיך פאַנאָנדערגעפאַרן. אַרום דעם צעברענטן
פייער, וואָס האָט זיך דאָ און דאָרט צופלאַקערט אויף אַרבע און
געזונקען, האבן זיך יונגען אַרומגעדרייט, געשאַרט מיט שטעקענעס
אין אַש, געזוכט פאַר אַ זכר, ווער אַ צאָן, ווער אַן אָפגעברענטן
ביין, — די קומענדע דורות זאָלן זען, אז זייערע פאָטערס זיינען
געווען בראַווע אַמעריקאנער.

די זון האט זיך גענומען זעצן. אַרום אים איז געווען
שטיל — די שטילקייט פון אַ בית-עולם, ווען מען פארשיט אַ פרישן
קבר און די יללות הענגען נאָך אין דער לופט. פון וואָלד זיי-
נען אָנגעפלאָגן קראַען, געשפרייזט מיט צעעפנטע שנאָבלען אַרום
דעם טליענדען בערגל, געקראַקעט און געוואַרט, ס'זאָל אויסגע-
לאָשן ווערן. עס האט זיך געהערט אַ פאַרשטיקט ברומעריי, ווי די
ערד וואָלט אַרויסגעלאָזט די איינגעזאָפטע געשרייען און קולות.
און די צלמים אויף דער סעמעטערי זיינען געשטאַנען פאַרפלאַמטע
אינטער דער פאַגייענדער זון — דערציילט וועגן געקרייצטן גאָט,
וואס רופט צו זיך די שוואַכע.

„רחמנות“ צעבראָכן די אַלטע געטער, זיך געראַנגלט מיט אויס-
געלאָסנקייט און זינד, צוריק אַרױפגעזעצט אויף דער שטאבע
און איר אונטערגעצונדן.

בוקערטס געשרייען זיינען געווארן שוואַכער, ווי די כחות
וואָלטן אים פאַרלאָזן. דער קאַפּ, ווי פאַרזלשט איז געלעגן אויף
דער ברוסט. ער האט נישט געשאַלטן, בלויז געקרעכצט און זיך
געבעטן:

— מענטשן, האט רחמנות, דערשיסט מיך! מענטשן...
קיינער האט זיך נישט צוגעהערט.

פּלוצלונג האָט דער שטריק, וואס איז געווען אַרום די
אַקסלען און דער ברוסט, זיך איבערגעברענט און נאכגעלאזט.
די קייט האט זיך אראָפגעגלייטשט פון די ארעמס און
ער האָט זיך אויסגעגלייכט, געשטעלט עטלעכע טריט און
זיך אַריס געטון. שטיקלעך ברענענדע קליידער זיינען געפאַלן
דאָ און דאָרט.

דער ווילדער המון האָט עס נישט ערווארטעט און זיך
אַפגערוקט אויף צוריק. אַ שרעק, אַז דער ברענענדער ריז קען
יעדע מינוט זיך באַפרייען און אַריין צווישן עולם, האָט יעדן
ארוםגענומען. די פרויען און קינדער האָבן אָנגעהויבן שרייען,
זיך געשאַרט צו די מענער.

די קייט אַרום די פיס האָט בוקערטן צוריקגעהאַלטן. מיט
צושפרייטע הענט, אינגאַנצן אין פלאַמען, האָט ער זיך אַ לאָז גע-
טון צום המון, זיך איבערגעקייקלט און געבליבן ליגן אן אַ זייט
פון פייער. דער קאַפּ איז געלעגן גידיקער ווי די פיס.
פאַר אים איז ביסלעכווייז אַלעס אָפגעשטאַרבן, צושוואומען,
בלויז אין די אויערן האָט טעמפּ געקלאַפט, ווי מען וואָלט גע-
שמידט מיט שווערע האַמערס שטיקער בליי, דאָס קלאַפן האָט זיך

ר א ס ע

פארוואס איז געפאלן א דינער טרוקענער שניי, דערנאך האָט געכאַפט א פראַסט און ס'האָט זיך געפילט אין דער לופט, ווי ער ווערט אלץ שטאַרקער און שטאַרקער.

א פארטייט לאַנד-מעסטערס זיינען געווען צעוואָרפן איבערן פרייען פעלד. גערייניקט דעם שניי, געקלאַפט פענדלעך אין דער געפרויענער ערד, געשפרונגען פון איין פוס אויפן צווייטן, גע-
הויבן די הענד און געשריען:

— רעכטס!

— לינקס!

— אַל-רדאָיט!

די קולות זיינען געווען אזוי אָפט. געקומען פון אלע זייטן. אז ס'איז שווער געווען צו גלויבן, אז גאָר זעקס מענטשן געפינען זיך דאָ.

שטיקלעך וואָלד זיינען געווען צעוואָרפן איבערן גאנצן שטח די ביימער פארשנייטע, ווי מיט צעדריועלעטע וואַטע באַצויגן, זיי-
נען געשטאַנען איינגעקאָרטשעטע, פאָרריסן די נאָקעטע, איינגעדראַרטע צווייגן און זיך קיין ריר נישט געטאָן.

און אז ס'איז אַ לאַנדמעסטער שטאַרק קאָלט געוואָרן, האָט ער געכאַפט די האַק, זיך גענומען איינבייסן מיט איר אין אַ בוימ, און יעדער קרעכץ פון דעם האַקער האָט זיך לאַנג געטראָגן איבער די פארשנייטע פעלדער.

א בלוי פייערל האָט זיך געצויגן איבערן שניי, אים גע-
שטאַלצן, זיך פארלוירן אין אַ געדיכטן רויך, פון מאָל צו מאָל אַרויסגעלאָזט בלויע פלעמלעך, צוריק פארשוואונדן און איבער-
געלאָזט אַרום זיך אַ קופערשיין.



— קומט!

— קומט!

זיי האָבן געכאַפט די אינסטרומענטן אויף די פלייצעס אין מיט אַ „רעגטאים“ זיך געלאָזט זוכן אַ פאַרמער.

דער פראָסט איז פאַרקראָכן אונטער די מלבושים, דורכגענומען די ביינער, און די פאַרשנייטע פעלדער האָבן געבלענדט די אויגן, מיד געמאַכט. עס האָט אָנגעהויבן צו ווערן טונקל. די פאַרטיע איז שוין געווען עטלעכע וואָכן אונטערוועגס, גענעכטיקט וואו מען האָט געענדיקט די אַרבעט, זעלטן זיך פאַרקליבן אין איינעם פון די „קעמפס“ וואָס זיינען געווען צעוואָרפן איבער דער ליניע. אויסגע-שמירטע, געפרוירענע האָבן זיי זיך געשלעפט איבער די פאַרשנייטע פעלדער, אויפגעהערט צו זינגען, געקוקט אין אַלע זייטן טאָ-מער וועט מען דערווען אַ ליכט, און אפילו פאַרגעסן, אז מאָרגן אין דער צייט וועלן זיי זיין פריי. יעדערער וועט קענען אויף צוויי וואָכן פאָרן וואוהין ער וועט נאָר וועלן. איצט האָט אַלעמען פאַרפאַלגט איין געדאַנק — וואָס גיכער צו זיין אין אַ וואַרעמער שטוב און אַריינגיסן אין זיך עפעס הייסעס, ס'זאָל בריינען, ס'זאָל אויפטייען די פאַרפרוירענע גלידער, אַ מידקייט האָט זיך איבער אַלעמען געלייגט, און ווען איינער שטעלט זיך אָפּ און זאָגט, אז ער קען ווייטער נישט גיין, וואָלטן אַלע געבליבן נעכטיקן אין מיטן פעלד.

— כּיבין שוין מיד גייענדיק — האָט איינער אַ בורטשע געטון.

— אז דאָס איז אַ וויסטעניש!

— ווער וויסט וואו מיר פאַרקריכן?

— קומט, קומט! — האָט דער יידישער בחור זיי געכרייט.

מיר וועלן געפינען אַ פאַרמער.

דער אויפזעצער איבער דער פארטיע, א יידישער בחור, איז
געשטאנען ביים „טרענויט“, אָנגעפירט די קאָמאָנדע מיט ביידע
הענט, געווען צופרידן וואָס די אַרבעט איז שוין באַלד געענדיקט,
וואָס מאָרגן אין דער צייט וועט די „ליניע“ זיין אויסגעלייגט.

פון לאַנג שטיין אויף איין אָרט, האָט דער פראָסט אַזוי
אים דורכגענומען, אַז ער האָט קוים געקענט רירן מיט די פינגער
און מיט שוועריקייט פאַרשריבן די אויסמעסטונגען. ער האָט זיך
געווענדט צום שכן, וועלכער האָט זיך געהאַלטן מיט די הענטש-
קעס פאַר די אויערן און אונטערגעטאַנצט:

— וואָס זאָגסטו, דזשאַן, ס'וועט ויין אויף היינט גענוג?

— גענוג, גענוג! דער סאָן אָו ע גאָן, דער פראָסט בייסט

צו שטאַרק!

— אַל-ראַיט, מיר וועלן נעמען די לעצטע אויסמעסטונג.

ער האָט אָנגעשטעלט דעם „טרענויט“, געמאַכט מיט די
הענט רעכטס, לינקס, אַראָפּגעכאַפט דעם שוואַרצן קעפּ, מען זאָל
אים בעסער זען איבערן שניי און מיט אַ זינגענדיקן „אַל-ראַיט“
אָנגעזאָגט דער פאַרטיע, אַז די אַרבעט איז געענדיקט.

די שייגאַצים האָבן אַ כאַפּ-געטאַן די אינסטרומענטן און אין
אַ וויילע ארום זיינען אַלע געשטאַנען אַרום פּייערל.

— מיר וועלן גיין צוריק אין קעמפּ? — האָט זיך איינער

אָנגערופּן.

— צו ווייט.

— מיר דאַרפן מאָרגן ענדיקן די אַרבעט.

— דעריבער?

— ס'קאָן זיין דאָ ערגעץ וואוינט אַ פאַרמער, וועלן מיר איי-

בערנעכטיקן.

— טאָ וואָס שטייען מיר?

— ווייל איך וויל נישט ארבעטן אונטער א ייד!

— קיינער נויט דייך נישט!

— וועל איך טאקע מער נישט ארבעטן!

— ארבעט נישט!

דער ייד האט געציטערט פון אויפרעגונג, געפילט אז אויב זיי וועלן נישט געפינען קיין פארמער, קענען די פינף גוים אים דערהרגענען. ער האט געווארט, אז יעדע רגע וועט זיך אימיצער פון זיי אויף אים ווארפן, און זיך געוואלט קלאר-מאכן פון וואנען געמט זיך אזא שנאה צו אים. ער איז דאכט זיך געווען זייער גוט צו זיי, קיין זאך זיי נישט אויסגערעדט, ער פרייט דאך פונקט אזוי ווי זיי. זאל עס זיין בלויז דערפאר, וואס ער איז א ייד?

עס האט זיך דערהערט א ביל פון א הונט, אלע האבן זיך אפגעשטעלט, געוואלט כאפן פון וואנען דער ביל איז געקומען און דערנען צווישן די פיימער א ליכט אין א פענסטער. אויפגע-רוימטע האבן זיך א לאזגעטאן צו דער פארם. דער שייגעץ וואס האט נישט געוואלט ארבעטן אונטער א ייד, איז אויסגעוואקסן נעבן דעם יידישן בחור:

— לאזט מיך אביסל האלטן דעם „טרעגזיט“; ס'איז דאך

איין קאלט.

— אל-ראיט, ס'מאכט נישט — האט דער ייד א שאקל-גע-

טאן מיט דער האנט און געשפרייזט ווייטער מיטן „טרעגזיט“.

ער האט דערפילט, אז ער וועט זיך קיינמאל נישט צוגויפ-

לעבן מיט די גוים; אז ער לעבט אין א טעות — און א שנאה

האט זיך דערוועקט אין אים

— לאָמיר נאָר צעלייגן אַ פייער און דאָ איבערנעכטיקן:

כ'קען שוין נישט גיין!

אויב דו ווילסט זיך אויפהייבן מיט שטייפע פיס, אָל-ראַיט! —

האַט דער יידישער בחור, בלוי פון קעלט, געשפּאַסט.

די שייגאַצים האָבן זיך איבערגעקוקט, גאַרנישט געענטפערט

און זיך ווייטער געשלעפט. יעדן האָט אין האַרצן, אַליין נישט

וויסנדיק פאַרוואָס, פאַרדראָסן אויפן „דזשו". צי דערפאַר וואָס

דער „שיני" פירט אָן די פאַרטיע, צי דערפאַר וואָס ער

נעמט מער געהאַלט, צי אפשר דערפאַר וואָס ער איז אויפגערוימט,

נאָר ווי די זאך זאָל נישט זיין, האָט יעדערער געזוכט זיך צו

פאַרטשעפּן מיט אים, ווי ער וואָלט דערמיט געוואָלט פאַרגעסן די

אייגענע צרות.

— מיר האָבן היינט אינגאנצן נישט געדאַרפט אַרויסגיין —

האַט זיך איינער אָנגערופן.

— אינדערפרי איז נישט קאַלט געווען — האָט דער ייד

געענטפערט.

— אָבער ס'האַט געשנייט! — האָט אַ צווייטער אַריינגע-

וואָרפן.

— טאָ וואָס איז?

— אז עס שנייט גייט מען נישט מעסטן!

— דאָס ערגסטע איז צו אַרבעטן פאַר אַ פּריוואַט-פירמע!

— מען דאַרף נאָר אַרבעטן פאַר דער רעגירונג!

— ווער האָלט אייך? — האָט זיך דער ייד אָנגערופן.

— זע נאָר ווי שטייף ער איז! דו ביסט נישט דער באָס!

— איבער דער אַרבעט בין איר דער באָס!

— ביסטו!

— טאָ וואָס דריגעסטו?

די שנור דרייט זיך אויס, לאָזט אַרויס פון קאָפּ אַ ביינערנעם
קאָפּ, הויבט אים אויף און זעצט אים אַריין אין אירע צעפאלטעטע
האַר, ווי מען זעצט אַריין אַ ווידלע אין אַ בונט היי. זי גורעט זיך
אין אין די ווייכע קישנס און פילט, אַז ס'איז איר אומעטיק;
צייט די שוויגער איז געקומען צו איר אין הייז אַריין האָט
מאָדאם מאַרקיו דערפילט, אַז אַלץ איז איר דאָ פרעמד, ווי די אַלטע
וואָלט געווען איר געוויסן, און זי האָט גענומען בענקען צוריק
אַהיים.

זי איז געבוירן געוואָרן, געוואַקסן, און זיך אויסגעהאָדעוועט
אין אַ הויף ביים שוואַרצן ים. פון קינדווייז אָן האָט זי אַלעמען
אויסגעמיטן, תמיד געווען פאַרטון מיט זיך אַליין. אַז זי איז על-
טער געוואָרן און די מעקלערס, וואָס האָבן זיך געדרייט אַרום איר
פאַטער האָבן איר גענומען רעדן שידוכים, האָט זי נישט געוואָלט
הערן דערפון. זי האָט תמיד געחלומט, אַז „פעטשאַרין“ אָן אָפגע-
ברענטער פון דער זון און ווינט, מיט צעשוידערטע, שוואַרצע
לאָקן וועט אין אַ שטורעמדיקער גאכט אָנקומען מיט זיין שיפל
הינטער איר פענטער. אַ שלאָפנדע וועט ער זי אַרויסגנבענען און
אוועקפירן ערגעץ נאָך קרים צי נאָך קאווקאז, וואו צווישן הויכע
בערג, ווייט פון אַ מענטשלעכן ישוב, וועלן זיי וואוינען.

די מעקלערס און די אַרעמעלייט, וואָס האָבן זיך געדרייט
אַרום איר פאַטער, זענען צו איר אָפט געקומען מיט בריוו פון
זייערע קינדער, וואָס זיינען געווען אין אמעריקע. זי האָט פאַר
זיי געלייזט די בריוו, געפילט אַז דאָרט, אויף יענער זייט ים,
מזו ס'לעבן זיין ברייטער און זי האָט באַשלאָסן צו פאַרן אַהין.
נאָך פיל קריגערייען מיט אירע עלטערן איז זי, מערי שטיין, אַ
זעכצן-יאָריק מיידל אָנגעקומען נאָך ניו-יאָרק. זי איז אוועק אַר-
בעטן אין אַ „שאַפּ“. מערי איז פון ערשטן טאָג אָן געוואָרן אַנטוישט

מאדאם מארקיו

א הויכע, א בלאַנדע, מיט צוויי דיקע פלאקסענע צעפ, נאכלע-
סיק פארלעגט אויפן קארק, וואָס, דאָכט זיך, וועלן יעדע
וויילע צעפאלן איבער אירע פלייצעס, א פאָר גרויסע, קורצזיכטיקע
און אין דערוועלבער צייט אַזעלכע טיפע, בלויזע אויגן, לויזע קליי-
דער, וואָס פאלן ווייך פון די אַקסלען און אין יעדן ריר פון איר
קערפער ליגט אן אָנגענעמע, רייצענדע פוילקייט — דאָס איז
מאדאם מארקיו.

זי ליגט אויף אַ ווייכער אָטאָמאָנע, לייענט פלומרשט אַ בוך
און מיט אירע פארושמורעטע אויגן קוקט זי זיך צו, ווי איר שווי-
גער, אַ הויכע, גרויסע איטאַליענערן שפילט זיך מיט איר פינגלי-
ריקן זין.

מיט אַמאָל צעלאָכט זיך די אַלטע, ווייזט דער שנור אויפן
אייניקל. זאָגט עפעס און קישט אים אין קעפל, אין די אויגן. די
שנור שאַקלט מיטן קאָפּ, ווייסט נישט וואָס די אַלטע מיינט, לאָזט
לייגן דעם בוך און פארטראכט זיך.

זי קען זיך נישט אויסשמועסן מיט דער שוויגער, וועלכע איז
נישט לאַנג אין לאַנד, געקומען אויף דער עלטער פון פלאָרענץ
צו אירע קינדער. זיי רעדן זיך דורך אויף די פינגער, אויף
שטום לשון און ווייסן קיינמאָל נישט, וואָס אייגער וויל פון צווייטן.
די שנור וואונדערט זיך, ווי איר אוירווינג זיצט מיט אן אָפן מויל
און הערט זיך איין, ווי די באָבע דערציילט אים עפעס אויף אי-
טאַליעניש. די אַלטע רעדט מיט די הענט, מיטן פנים, מיט אַלע
גלידער און דאָס יינגל הערט זיך איין, ווי ער וואָלט יעדעס
וואָרט פארשטאַנען. און ווער ווייס? טאָמער רעדן זיי זיך דורך
אויף קינדער-לשון.

דער קינדבעט האָט זי פאַרגעסן אָן אַלעס, פשוט נישט צייט
געהאַט צו טראַכטן דערפון. זי האָט זיך געוואונדערט פאַר וואָס
מענטשן האָבן אַ שוועכטע מיינונג איבער איטאַליענער — אַז זיי
באַהאַנדלען שוועכט זייערע ווייבער. פאַרקערט, צייט זי וואוינט מיט
פיליפּין האָט זי נאָך נישט געהערט פון אים קיין הויך וואָרט. נאָר
צייט די אַלטע איז געקומען צופאַרן פון איטאַליע, איז ביי איר אין
מוז געוואָרן אַן איבערקערעניש. עס האָט איר פאַרדראָסן, וואָס די
אַלטע רעדט מיט איר ווינגן איטאַליעניש און שוין עטלעכע מאָל,
צייט יאָרן, ווי זי האָט אָנגעהויבן צו טראַכטן אין יידיש. זי ווייסט
נישט פאַרוואָס, נאָר אַז זי בלייבט איבער מיט דער אַלטער אין
שטוב ציטערט זי, האָט דאָס געפיל, אַז די אַלטע איז אַ מכשפה
קען זיך יעדע רגע וואַרפן אויף איר מיט אירע ביינערנע קנאָכן.
דעמאָלט פילט זי, אַז זי איז זינדיק. אירע טאטע-מאמע האָבן פאַר
דער לעצטער צייט אָנגעהויבן איר צו חלום קומען. זיי וויינען,
בעטן זיך ביי איר, זי זאָל „יידישן“ דאָס קינד, זי זאָל זיך צע-
גטן מיטן מאַן. יעדעס מאָל כאַפט זי זיך אויף אַן אויסגעמאַטער-
טע, קוקט זיך אַרום, געפינט דעם מאַן נעבן זיך, רוקט זי זיך אָפּ,
באַהאַלט זיך אין אַן עק בעט, ווי זי וואָלט זיך געשראָקן פאַר
איר. תמיד ווען אירע עלטערן קומען איר צו חלום, געפינט זי
אויף אירע הענט און פיס בלויע צייכנס, ווי קניפן פון טויטע. זי
פילט, אַז אַלע האָבן זיך צונויפגעזעצט קעגן איר, ליגן ערגעץ
באַהאַלטן אין די ווינקלען, אונטער די בעטן, און ביי דער ער-
שטער געלעגנהייט וועלן זיי זיך וואַרפן אויף איר, זי באַשטראָפן.
זי האָט אָנגעהויבן באַמערקן זאכן, וואָס זי האָט ביז איצט נישט
געזען. אַז זי איז געקומען מיט פיליפּין צו גאסט האָט זי מער
נישט געקענט הערן זיינע מעשיות. עס האָט זיך איר אויסגעדאַכט,
אַז אַלץ וואָס ער רעדט איז גראַב, אַז ער איז אינגאנצן אַ גראַ-

און ווען זי וואָלט זיך נישט געשעמט, וואָלט זי צוריק אהיים געפֿאָרן.

דערווייל האָט זי זיך באַקענט, כמעט אויף שטום-לשון, מיט פֿיליפּ מאַרקיו, אַן אָפּגעברענטן איטאַליענער מיט שוואַר-צע האָר, וואָס פֿון שוואַרצקייט האָט מען זיך אין די האָר געקאָנט איינשפּיגלען. דער איטאַליענער מיט די שוואַרצע, פֿאַר-חלומטע אויגן, מיט די פֿלינקע באַוועגונגען איז איר געפֿעלן. צו מיינסטן אָבער איז איר געפֿעלן דער נאָמען — מאַרקיו! ווי שיין דאָס קלינגט! נאָך יעדן שווערן טאָג אַרבעט, וואו מערי האָט אין אַן ענגן, שטויבֿיקן שאַפּ, אין דרייען אַ געבויגענע, גענייט אַ גאַנצן טאָג קנעפּ, איז ער, מאַרקיו, אַן אויסגעפּוצטער, אַן אָנגעפֿערפֿי-מירטער, צו איר געקומען. יעדן אָונט האָט ער זי גענומען אין אַן אנדער פֿלאַץ, זי אַמוזירט, ביז דאָס מיידל האָט אים ליב גע-קריגן, געזען אין אים איר אַמאָליקן העלד, „פעטשאַרין“ און האָט מיט אים חתונה געהאַט.

מאַרקיו האָט געהאַט עטלעכע באַרבער-שעפּער, געווען פֿאַר-געגלעך, האָט ער איר אויסגעמעפֿלירט אַ היים, ווי זי אַליין האָט נאָר געוואָלט. יעדן טאָג האָט זי זיך ערגעץ אנדערש געוויילט, גע-האַט אַ קרייז פֿאַרהערער — צו מיינסטן אַמעריקאנער און אַמערי-קאַניזירטע איטאַליענער. זי האָט נישט קיין צייט געהאַט צו טראַכטן וועגן זיך, כמעט פֿאַרגעסן, אַז זי איז אַ יידישע, אַז זי האָט עלטערן אין רוטלאַנד. אַז אירוינג איז געבוירן געוואָרן, האָט זי עפעס יאָ אַ טראַכט געטון, אַז מען דאַרף דעם יינגל „יידישן“, זיך גע-שעמט פֿאַרן מאַן, גערעכנט, אַז פֿיליפּ ווייסט נישט אַז זי איז אַ יידישע און באַשלאָסן אים צו רופן אברהם, נאָך איר זיידן. רופן אים „אייב“ — איז צופֿיל יידיש. גוים האָבן נישט אַזעלכע נעמען, האָט זי געמאַכט אַ פֿשרה און אים אַ נאָמען געגעבן אירוינג. נאָך

— מא—מא—

די מוטער האָט אים געקושט, געהאַלט און ס'ערשטע מאָל
אין יאָרן האָט זי גערעדט צו אים יידיש:
— מיין זונדל, מיין אברהמל, וועסט פאָרן צום זיידן? האָסט
אַזא שיינעם זיידן מיט אַ לאַנגע, גרויע באָרד, מיין אברהמל!
אירוינג האָט זיך ווי דערשראָקן, אָפגעשטופט די מוטער
מיט די הענט, נישט פאַרשטאַנען, וואָס זי רעדט און מיט מורא
געקוקט אויף איר.

— וואָס רעדסטו, מאַ? כ'פאַרשטיי נישט...

— האָסט לייב די מאַ? — האָט די מוטער געפרעגט.

אירוינג האָט אַרומגעכאַפט די מוטער מיט די הענט, מיט
זי פיס, איר אויסגעקושט דאָס פנים און די מוטער אַ האַלב פאַר-
ווינטע האָט זיך געקאַטשעט מיט אים אויף דער אָטאָמאַנע, אים
הערציילט האַלב אין ענגליש, האַלב אין יידיש וועגן זיך, וועגן
אירע עלטערן און געפילט בשעת מעשה, ווי עס ווערט איר
לייכטער.

בער יונג, אז היינט, מאָרגן וועט ער זי אָנהייבן שלעכט צו פאַ-
האַנדלען, ווערן אייפערזיכטיק, ווי אַלע איטאַליענער און איר צע-
שניידן דאָס פנים מיט אַ ראַזיר-מעסער. גאַנצע טעג איז זי אַרומ-
געגאַנגען און געטראַכט ווי אַזוי צו „יידישן“ דאָס קינד. צוערשט
האַט זי געוואָלט עס דערציילן פיליפּ, דערנאָך האָט זי באַשלאָסן,
אז זומער, ווען זי וועט אַוועקפאַרן אין די בערג אויף פרישע
לופט, וועט זי עס לאָזן טאָן אַן דעם מאַנס וויסן. זי האָט גע-
הערט, אז פיל איטאַליענער זיינען זיך מגייר, ווען זיי האָבן חתונה
מיט יידישע מיידלעך, איז ביי איר אין מוח אויף אַ רגע ליכטיק
געוואָרן — ווער ווייסט? טאַמער, ווען זי בעט שטאַרק פיליפּ,
פאַלט אים צו די פיס, וויינט, זי פועלט דאָך ביי אים אַלץ, וואָלט
ער עס אויך געטאָן? דעמאָלט וואָלט זי פאַרבעטן צו זיך טאַטע-
מאַמע... וואָס פאַר אַ מיאוסער מענטש זי איז! האָט שוין איבער
דריי יאָר קיין בריוו זיי נישט געשריבן. די מאַמע מוז שוין זיין
אַלט, אַלט פון צרות, האָלט מסתמא אין איין וויינען... און דער
טאַטע? זי האָט דערפילט, ווי עס ווערט איר וואָרם ביים האַרץ.
אין האַלז שטעלט זיך עפעס אַוועק און די אויגן ווערן פייכט.

אויף אַ חייכן די וואָן איז געזעסן די אַלטע באַבע, געהאַלטן
אירחינגען אויף דער שוויס און אים עפעס געזונגען.

מערי האָט זיך געטרייסלט, חשק געהאַט צו כאַפן איר יינגל,
זאָגן דער אַלטער, זי זאָל מער דאָ נישט אַריינקומען, זאָל זיצן
אין קיך און זי האָט ביי זיך אין געדאַנק נאָכגעמאַכט דער אַלטער
זיי זי זינט — קאָפּושעטא, שטי-לעטאָ, מאַנ-צעטא, אַלטע מכשפה!
זי האָט זיך אויפגעזעצט און אַ געשריי געטאָן:

— אוירוינג, קום נאָר אַהער!

אוירווינג האָט זיך אַריס געטאָן פון דער באַבען, זיך אַ
וואָרף געטאָן דער מוטער אין די אַרעמס:

דער קינדבעט האָט זי פאַרגעסן אָן אַלעס, פשוט נישט צייט
געהאַט צו טראַכטן דערפון. זי האָט זיך געוואונדערט פאַר וואָס
מענטשן האָבן אַ שלעכטע מיינונג איבער איטאַליענער — אַז זיי
באַהאַנדלען שלעכט זייערע ווייבער. פאַרקערט, צייט זי וואוינט מיט
פיליפּ האָט זי נאָך נישט געהערט פון אים קיין הויך וואָרט. נאָר
צייט די אַלטע איז געקומען צופאַרן פון איטאַליע, איז ביי איר אין
מוט געוואָרן אַן איבערקערעניש. עס האָט איר פאַרדראָסן, וואָס די
אַלטע רעדט מיט איר ווינגן איטאַליעניש און שוין עטלעכע מאָל,
צייט יאָרן, ווי זי האָט אָנגעהויבן צו טראַכטן אין יידיש. זי ווייסט
נישט פאַרוואָס, נאָר אַז זי בלייבט איבער מיט דער אַלטער אין
שטוב ציטערט זי, האָט דאָס געפיל, אַז די אַלטע איז אַ מכשפה
קען זיך יעדע רגע וואַרפן אויף איר מיט אירע ביינערנע קנאַכן.
דעמאָלט פילט זי, אַז זי איז זינדיק. אירע טאטע-מאמע האָבן פאַר
דער לעצטער צייט אָנגעהויבן איר צו חלום קומען. זיי וויינען,
בעטן זיך ביי איר, זי זאָל „יידישן“ דאָס קינד, זי זאָל זיך צו-
גטן מיטן מאַן. יעדעס מאָל כאַפט זי זיך אויף אַן אויסגעמאָטער-
טע, קוקט זיך ארום, געפינט דעם מאַן נעבן זיך, רוקט זי זיך אָפּ,
באַהאַלט זיך אין אַן עק בעט, ווי זי וואָלט זיך געשראָקן פאַר
אים. תמיד ווען אירע עלטערן קומען איר צו חלום, געפינט זי
אויף אירע הענט און פיס בלויע צייכנס, ווי קניפן פון טויט. זי
פילט, אַז אַלע האָבן זיך צונויפגערעדט קעגן איר, ליגן עריגען
באַהאַלטן אין די ווינקלען, אונטער די בעטן, און ביי דער ער-
שטער געלעגנהייט וועלן זיי זיך וואַרפן אויף איר, זי באַשטראָפן.
זי האָט אָנגעהויבן באַמערקן זאכן, וואָס זי האָט ביז איצט נישט
געזען. אַז זי איז געקומען מיט פיליפּ צו גאסט האָט זי מער
נישט געקענט הערן זיינע מעשיות. עס האָט זיך איר אויסגעדאַכט,
אַז אַלץ וואָס ער רעדט איז גראַב, אַז ער איז אינגאנצן אַ גראַב-

און ווען זי וואלט זיך נישט געשעמט, וואלט זי צוריק אהיים
געפארן.

דערווייל האט זי זיך באקענט, כמעט אויף שטום-שון,
מיט פיליפ מארקיו, אן אפגעברענטן איטאליענער מיט שוואר-
צע האר, וואס פון שווארצקייט האט מען זיך אין די האר
געקאנט איינשפיגלען. דער איטאליענער מיט די שווארצע, פאר-
חלומטע אויגן, מיט די פלינקע באוועגונגען איז איר געפעלן. צו
מיינסטן אָבער איז איר געפעלן דער נאָמען — מאַרקיו! ווי שיין
דאָס קלינגט! נאָך יעדן שווערן טאָג אַרבעט, וואו מערי האט אין
אן ענגן, שטויבליכן שאפ, אין דרייען א געבוירענע, גענייט א גאנצן
טאָג קנעפ, איז ער, מאַרקיו, אן אויסגעפוצטער, אן אָנגעפערפוי-
מירטער, צו איר געקומען. יעדן אָונט האט ער זי גענומען אין
אן אנדער פלאץ, זי אַמוזירט, ביז דאָס מיידל האט אים ליב גע-
קריגן, געזען אין אים איר אַמאָליקן העלד „פעטשאַרין“ און האט
מיט אים חתונה געהאַט.

מאַרקיו האט געהאַט עטלעכע באַרבער-שעפער, געווען פאַר-
פּעגלעך, האט ער איר אויסגעמעפלירט אַ היים, ווי זי אליין האט
נאָר געוואָלט. יעדן טאָג האט זי זיך ערגעץ אנדערש געוויילט, גע-
האַט אַ קרייז פאַרהערער — צו מיינסטן אַמעריקאנער און אַמערי-
קאַניזירטע איטאליענער, זי האט נישט קיין צייט געהאַט צו טראַכטן
וועגן זיך, כמעט פאַרגעסן, אז זי איז אַ יידישע, אז זי האט עלטערן
אין רוטלאַנד. אז אירוינג איז געבוירן געוואָרן, האט זי עפעס
יאַ אַ טראַכט געטון, אז מען דאַרף דעם יינגל „יידישן“, זיך גע-
שעמט פאַרן מאַן, גערעכנט, אז פיליפ ווייסט נישט אז זי איז אַ
יידישע און באַשלאָסן אים צו רופן אברהם, נאָך איר זיידן. רופן
אים „איוב“ — איז צופיל יידיש. גוים האָבן נישט אַזעלכע געמען.
האַט זי געמאַכט אַ פשרה און אים אַ נאָמען געגעבן אירוינג. נאָך

— מא — מא —

די מוטער האט אים געקושט, געהאלזט און ס'ערשטע מאָל
אין יאָרן האָט זי גערעדט צו אים יידיש:
— מיין זונדל, מיין אברהמל, וועסט פאָרן צום זיידן? האָסט
אַזאַ שיינעם זיידן מיט אַ לאַנגע, גרויע באָרד, מיין אברהמל!
אוירווינג האָט זיך ווי דערשראָקן, אָפגעשטופט די מוטער
מיט די הענט, נישט פאַרשטאַנען, וואָס זי רעדט און מיט מורא
געקוקט אויף איר.

— וואָס רעדסטו, מאָ? כ'פאַרשטיי נישט...

— האָסט לייב די מאָ? — האָט די מוטער געפרעגט.

אוירווינג האָט אַרומגעכאַפט די מוטער מיט די הענט, מיט
די פיס, איר אויסגעקושט דאָס פנים און די מוטער אַ האַלב פאַר-
וויינטע האָט זיך געקאַטשעט מיט אים אויף דער אָטאַמאַנע, אים
דערציילט האַלב אין ענגליש, האַלב אין יידיש וועגן זיך, וועגן
אירע עלטערן און געפילט בשעת מעשה, ווי עס ווערט איר
לייכטער.

בער יונג, אז היינט, מאַרגן וועט ער זי אָנהייבן שלעכט צו באַ-
 האַנדלען, ווערן אייפערזיכטיק, ווי אַלע איטאַליענער און איר צע-
 שניידן דאָס פנים מיט אַ ראַזיר-מעסער. גאַנצע טעג איז זי אַרומ-
 געגאַנגען און געטראַכט ווי אזוי צו „ידישן“ דאָס קינד. צוערשט
 האָט זי געוואָלט עס דערציילן פיליפּ, דערנאָך האָט זי באַשלאָסן,
 אז זומער, ווען זי וועט אַוועקפאַרן אין די בערג אויף פרישע
 לופט, וועט זי עס לאָזן טאָן אָן דעם מאַנס וויסן. זי האָט גע-
 הערט, אז פיל איטאַליענער זיינען זיך מגייר, ווען זיי האָבן חתונה
 מיט יידישע מיידלעך, איז ביי איר אין מוח אויף אַ רגע ליכטיק
 געוואָרן — ווער ווייסט? טאַמער, ווען זי בעט שטאַרק פיליפּ,
 פאַלט אים צו די פיס, וויינט, זי פועלט דאָך ביי אים אַלץ, וואָלט
 ער עס אויך געטאָן? דעמאָלט וואָלט זי פאַרבעטן צו זיך טאַטע-
 מאַמע... וואָס פאַר אַ מיאסער מענטש זי איז! האָט שוין איבער
 דריי יאָר קיין בריוו זיי נישט געשריבן. די מאַמע מוז שוין זיין
 אַלט, אַלט פון צרות, האָלט מסתמא אין איין וויינען... און דער
 טאַטע? זי האָט דערפילט, ווי עס ווערט איר וואַרם ביים האַרץ.
 אין האַלדז שטעלט זיך עפעס אַוועק און די אויגן ווערן פייכט.

אויף אַ ווייכן דיוואַן איז געזעסן די אַלטע באַבע, געהאַלטן
 איר הוינגען אויף דער שוים און אים עפעס געזונגען.

מערי האָט זיך געטרייסלט, חשק געהאַט צו כאַפן איר יינגל,
 זאָגן דער אַלטער, זי זאָל מער דאָ גישט אַריינקומען, זאָל זיצן
 אין קיך און זי האָט ביי זיך אין געדאַנק נאָכגעמאַכט דער אַלטער
 ווי זי זינגט — קאָפּושעטא, שטי-לעטא, מאַנ-צעטא, אַלטע מכשפה!

זי האָט זיך אויפגעזעצט און אַ געשריי געטאָן:

— אוירווינג, קום נאָר אַהער!

אוירווינג האָט זיך אַריס געטאָן פון דער באַבען, זיך אַ

וואָרף געטאָן דער מוטער אין די אַרעמס:

נעם געטון אין דער האנט אריין, איז אלץ ארום אים צעשוואמען
און דער אומעט איז נאך געווארן גרעסער.

וואָלקאוו, דער געוועזענער פרעזידענט פון דער אַזאַווסקע-
דאָנסקער באַנק, האָט אָפּגעוואוינט מיט זיין פרוי אַכט יאָר און
זיך קיין איין מאָל נישט פאַרטראכט, אַז זי איז אַ יידישע. דער
פעטער זייער אָן אַלטער גוטבאַזיצער, וואָס האָט דורך די אַכט
יאָר אים צוויי מאָל באַזוכט, פלעגט נאָך אָן איבעריק גלעזל
אויסרעכענען זיין יחוס ביז אין פערטן, פינפטן דור, פאַרזיכערט,
אַז די וואָלקאווס האָבן אויסגעבויט צאַריצין, זיך געכאַפט קושן
אין יעדעס מאָל שטיל פאַרענדיקט אויפן אויער:

— צייט אילוישא א טראכט צו טון וועגן דער נשמה...

גרושענקא, דיין ווייב איז א וואילע, זייער א וואילע, נאָר דאָס
וואָס זי נעמט נישט אָן אונזער גלויבן, ווערט נישט קיין פראַ.
וואָסלאַווע...

וואָלקאוו, אָן אויפגעלייגטער, האָט יעדעס מאָל צוגעזאָגט
דעם פעטער, אַז ער וועט מיט גרושענקען איבערעדן און גלייך
ווי דער אַלטער איז אוועקגעפאַרן, האָט ער אָן אַלעם פאַרגעסן.
ער האָט געלעבט גליקלעך מיטן ווייב, מיט די צוויי יינגלעך —
וואַניאַ אין פעטיאַ — וואָס זי האָט אים געבוירן, אַליין אויך נישט
געגאַנגען אין צערקווע און נישט געזען דעם אונטערשייד צווישן
זיך און גרושענקען.

אויפן ניינטן יאָר פון זייער חתונה זיינען נאָך צאַריצין
אַנגעקומען די באַלשעוויקעס. וואָלקאוו האָט געוואוסט, אַז זיי וועלן
קאָנפּיסקירן אַלע געלטער פון דער באַנק, האָט ער פאַרכאַפט
וויפּל געלט ער האָט געקאַנט, מיטגענומען די פאַמיליע, אַנטלאָפּן
נאָך סיביר און פון דאָרט נאָך אַמעריקע.

אין גלות

וואַלדקאָו האָט זיך אויסגעגלייכט, אָפּגעגאַנגען עטלעכע טריט אויף צוריק און באַטראַכט דעם בוים, וואָס ער האָט נאָר-וואָס פאַרפלאַנצט. ביים פענסטער איז געשטאַנען אַ יאָלקע, באַ-האַנגען מיט פאַרביקע פאַטשערקעס, מיט קאָלירטע ליכטלעך. פייגן געוויקלט אין זילבער, טייטלעך געוויקלט אין גאָלד האָבן אַרויס-געשריגן פון צווישן די גרינע נאָדלעך. ווייסע שעפּסעלעך מיט רויטע בענדעלעך אַרום די העלזער, האָבן מילד אַראָפּגעקוקט פון די צווייגן, וואָס האָבן זיך געבויען פון צופיל משא. די יאָל-קע איז געשטאַנען אַן אויסגעצירטע, זיך געבעטן מען זאָל אָנ-צינדן די ליכטלעך, וועלן די פאַטשערקעס זיך צעשפילן אין צענדליקע קאָלירן, זיך טוקן אין זילבער, אין גאָלד און אָנפילן דעם צימער מיט פרייד.

וואַלדקאָו האָט זיך אַריינגעזעצט אין אַ וויג-שטויף, געקוקט אויף דער יאָלקע און זיך נישט געחידושט, וואָס אַ שווערער אומעט איז אים באַפאַלן, געשטיגן, וואָס לענגער ער האָט געקוקט אויפן בוים. אויסער פעטיאָן, זיין 6-יאָריק יינגל, וועלכער האָט געוויקלט וועלשענע ניס אין זילבער-פאַפיר, איז אין שטוב קיינער נישט געווען. דאָס ווייב מיט דעם עלטערן ייגל זיינען געגאַנגען בעטן פריינד, זיי זאָלן קומען מיט זייערע קינדער צו דער יאָל-קע. וואַלדקאָו האָט פאַרענטפערט זיין אומעט מיט דער וואַכעדי-קייט, מיט וועלכער ער באַגעגנט וויינאכט אין ניו-יאָרק, מיט דעם וואָס יידן וועלן. באַ אים זיצן פיו שפעט אין דער נאכט און שפילן אין קאָרטן, כאַטש ס'האַרץ האָט אים אונטערגעזאָגט, אַז ער נאָרט זיך אַליין, אַז עפעס שטייט אים אין וועג פון וואָס מען דאַרף זיך באַפרייען. און יעדעס מאָל וואָס ער האָט זיך אַ

שעוויקעס צוזאמענברעכן. ער וועט צוריקפאָרן נאָך צאָריצין, נישט בלייבן אין דעם יידישן. ניו-יאָרק, וואו ער מוז אַרבעטן אַ גאנצן טאָג אין אַ קאַנטאָר פון שיפסקאַרטן פאר הונדערט דאָלאַר אַ חודש און אז ער קומט אַהיים איז אים אַלץ פּרעמד — די באַ-קאַנטע, ס'ווייב און אפילו די קינדער.

גייט ער אַ מאָל צו גאַסט, וואו מען רעדט שוין יאָ רוסיש. איז גענוג מען זאָל נעמען צו גלעזלעך בראָנפן און דער עולם הייבט אָן צו זינגען יידישע לידער, וואָס גרילצן אין די אויערן. וואָלקאָוו דוכט זיך, אז אַלע שרייען — אי-וואַי, אי-וואַי! — און פארשטייט נישט, ווי נאָך גרושענקא, אַ פארפלאַמטע, העלפט אינטער.

ער האָט באַמערקט ווי די משפּחה צאצקעט זיך מיט וואַניאַן, אַ בלייך, איידל יינגל. זיי טענהן, אז ער איז געראָטן אין דער משפּחה. וואָלקאָוו האָט זיך גענומען צוקוקן צום יינגל, געזוכט אַן ענלעכקייט צו זיך און נישט געפונען. ער האָט באַשלאָסן, אז וואַניאַ איז אַ קליין „ידל“ און ליבער געקראָגן פעטיאָן. ער האָט אָנגעקוואַלן, וואָס פעטיאָ איז אַ שטיפער, וואָס די פלאַקסענע האָר פאלן אים אין די אויגן אריין, ווי אים, וואָלקאָוו. וואָס ער קרימט איבער די מומעס, ווען זיי רעדן אַלע אינאיינעם יידיש און זיך גענומען מער אָפגעבן מיט אים.

איצט, קוקנדיק ווי פעטיאָ וויקלט די נים, האָט וואָלקאָוו זיך דערמאָנט, אז ער פלעגט אזוי זיצן און העלפן אויספוצן די יאָלקע. עפעס היימישעס האָט זיך אַ וועק געטון, צעוואַרמט וואָל-קאָוו און ער האָט גערופן:

— פעטיאָ, קום נאָר אַהער!

ס'יינגל האָט געלאָזט ליגן די נים און זיך אַ וואָרף געטון דעם פאָטער אין די אַרעמס:

פון ערשטן טאָג אָן, ווי זיי זיינען אָנגעקומען גאָך ניו-
יאָרק, האָט וואָלקאָוו דערפילט, אז ס'ווייב אין אַ יידישע. פעטערס
מיט מימעס האָבן זיך גלייך אָפגעזוכט, געהאַלטן אין איין פאַר-
זאָרגן, זיי נישט אָפגעלאָזט אויף אַ מינוט אַליין. אויפן צווייטן
טאָג זיינען זיי געוואָרן אזוי היימיש אז זיי האָבן וואָלקאָוו
אינגאַנצן אויפגעהערט צו באַמערקן, געגודערט יידיש, אז דעם
גוי האָט זיך אויסגעדאַכט, זיי רעדן וועגן אים.

דער בעל-הבית, באַ וועמען זיי האָבן געקראָגן אַ דירה איז
געווען אַ רוסישער ייד, אַ דאָקטאָר. מיטן דאָקטאָר, האָט וואָלקאָוו
גערעכנט, וועט ער זיך צוזאַמענלאַפן. באַלד זיך אַרומגעזען,
אז דער דאָקטאָר האָט אַ מיאוסע טבע, רעכנט זיך נישט, וואָס
ער, וואָלקאָוו, איז אַ רוס, פאַרשטייט נישט זייער לשון און אין
מיטן רעדן פאַרגעסט ער זיך און גייט איבער אויף יידיש.

ער האָט באַמערקט, ווי גרושענקא ווערט אַנדערש פון טאָג
צו טאָג, פאַרשטייט וואָס מען רעדט צו איר, כאַפט זיך אַליין
אויך רעדן יידיש, האָט דערביי גרויס הנאה, ווי אַלטע, לאַנג-
פארגעסענע זכרונות וואָלטן זיך אין איר געוועקט. ער בלוזט זיצט
אַ שטומער, ווערט מיד צו פרעגן וועגן וואָס דער עולם לאַכט,
פילט זיך נאָריש, איבעריק.

צוויינסטן אַרט אים פאַר די קינדער. די גאָס און זייערע
יידישע חברים — איז וואָלקאָוו געווען זיכער — דערווייטערן די
קינדער אינגאַנצן פון אים. זיי קומען צו דער מוטער מיט טענות
פאַרוואָס זיי זיינען נישט געמלאָט, ווי דער מומע פאַגיאָס קינדער
זיינען, דער פאָטער ווערט יעדעס מאָל אַן אָנגעצונדענער, געמט
אויסרעדן דעם ווייב, אז זי פירט איבער די קינדער, אז מען דאַרף
זיי נישט שיקן צו די מומעס, האָט באַלד חרטה, בלייבט זיצן
אימבאַהאַלפן און טרויסט זיך, אז היינט, מאָרגן וועלן די באַל-

מ י כ א ל

א שווערער, און איינגעבויגענער, מיט ברייטע, צעוירענע פינגער, וואָס קאָנען זיך פאַר קיין פאַל נישט צומאַכן, מיט צעשפרייטע הענט און פיס, וואָס דערמאָנען פון דערווייטנס אַ גרויסע שפּין — דאָס איז מיכאַל דער שבת-גוי פון דער שול „אנשי-אונגאַרן“.

מיכאַל איז געבוירן געוואָרן, אויסגעוואַקסן, התונה געהאַט און אָפּגעלעבט איבער פערציק יאָר אין אַ קליין פויליש דערפֿל. ער איז געווען אַרעם, מער ווי אַן אייגענע „כאַלופּקע“ נישט געהאַט — האָט מיכאַל אָפּגעאַרבעט אַ האַלב לעבן ביי אַ רייכערן פויער פאַר צוויי רובל אַ וואָך, און זיין ווייב און קינדער האָבן צוגעהויבן גערט. ער האָט געוואוסט, אז דורכן זומער קאָן מען אין פרייטן פון פעלד-אַרבעט פאַרדינען גוט געלט, זיך אָבער געשראַקן צו פאָרן אַהין. ער איז זעלטן אַרויס פון אייגענעם דאָרף און אויסער אין די פאַר דערפער, וואָס זענען אין שכנות און אין דער נאָ-ענטסטער שטאָט, וואוהין ער איז געפאָרן קיפּן שטיוול, איז ער אין ערגעץ נישט געווען.

די שרעק פאַר דעם בייעם, אומבאַקאַנטן, איז ביי מיכאַל געווען אזוי גרויס, אז פיל מאָל האָט זיך אים געדאַכט, אז דאָרט, וואו די דערפער אין שכנות ענדיקן זיך, איז עק וועלט.

און אז דער הונגער האָט צוגעשפאַרט, און יעדעס יאָר איז אין דער „כאַלופּקע“ צוגעקומען נאָך אַ מויל, האָבן שכנים און דאָס ווייב גענומען מיכאַלן צורעדן, ער זאָל פאָרן קיין אַמעריקע. וואָצע צען יאָר האָט גענומען ביז דער געדאַנק צו פאָרן קיין אַמעריקע האָט זיך ביי מיכאַלן דערוואַרמט, אריין אין זיין

— פאפא! פאפא!

— וויסט, פעטיא, אז דו ביסט א פראוואסלאוונער?

ס'יינגל האט נישט פארשטאנען, וואס דער פאטער זאגט

און ברייט צעעפנט די בלאַע אויגן.

— א פראוואסלאוונער ביסטו, פעטיא! א פראוואסלאוונער!

דיינע עלטער-זיידעס האָבן אויסגעבויט צאריצין, נישט געוואוינט

אין א טענעמענט-הויז צווישן יידן און דיין באַבע, נאסטאסיא,

איז אין דער נאכט פון „ראַזשדעסטוואַ“ נישט געלאָפן איינלאָדן

יידן צו דער שמחה, ווי דיין מאמע טוט! „דוואַריאנעס“, אמתע

„דוואַריאנעס“ זיינען זיך צונויפגעקומען, נישט אזא אַנלויף!

וואָלקאָו האָט געקושט פעטיאן, אים געהאלזט. ס'ערשטע

מאָל גענומען דערציילן וועגן יעזוסן, וועגן זיין טויט, וועגן דעם,

אז יידן האָבן געקרייצט, דערציילט מיט אלע קלייניקייטן, ווי

ס'איז ביי אים געבליבן אין זכרון און אז ער האָט דערזען ביי

פעטיאן אין די אויגן טרערן, האָט ער פארגעסן, אז עס דארפן

קומען געסט, אָנגעצונדן די ליכטלעך, אנדערגעקניט מיט פעטיאן

פאר דער יאָלקע און זיך שטיל צעווינגען.

די פלעמלעך האָבן זיך געשפיגלט אין די פאטשערקעס, זיך

געטיקט אין זילבער און גאָלד, אָפגעגאָסן די ווייסע שעפסעלעך

מיט א ליכטער רויטקייט און איבערן צימער האָט זיך געטראָגן

א שטיל אומעטיק געזאנג.

אין זיין שווערן מח איז געווען בלויז איין געדאנק — קלייבן א סענט צו א סענט. און דער פויער האָט געקליבן פּמעט דאָס גאנצע פּאַרדינסט. דריי מאָל א טאָג האָט ער פאַרשפּרייט אַ צייטונג אויפן טיש, וואו ער איז געשלאָפּן. צעלעגט זיין פּעקל הערינג, געריסן פון אַ ווייצן-ברויט שטיקער, אונטערהאַלטנדיק די צעפּנטע האַנט די ברעקלעך זאָלן אַריינפאַלן, און זיי געוואָרפן אין מויל אַריין. דער פויער האָט זיך באַלעקט, פאַרטרונקען מיט וואַסער און אַ ציפּרידענער, האָט ער מיט די פּעטע הענט פון הע-רינג פאַרדרייט די לאַנגע, געדיכטע וואַנסן.

נאָך מיטאָג, האָט מיכאַל געקאָנט אַפּזיצן שעהן-לאַנג אויף דער וועראַנדע, וואָס אַרום דער שול, און זיך צוקוקן צו די קינ-דער, וואָס זיינען יעדן טאָג געקומען אין דער תּלמוד-תּורה אַריין. ער האָט געקוקט, ווי זיי שפּילן „טעג“, זיך בשעת מעשה פאַרגעסן, ווי אַ יינגל, און דער האַראָפּאַשנער פויער האָט צעעפּנט דאָס מויל, ווי ער אַליין וואָלט געשפּילט, און אז די קינדער האָבן אים אַרומגערינגלט, גענומען אויספרעגן פון וואַנען ער קומט, אים גע-לערנט ציילן אין ענגליש, אויפגעמישט אין דער געאָגראַפיע די קאַרטע פון רוסלאַנד און אים געוויזן, וואו וואַרשע איז, האָט זיך ביים פויער אין האַרצן עפּעס צעוואַרמט, און דער שווייגנדיקער מיכאַל איז געוואָרן רעדעוודיק. ער האָט זיי גענומען דערציילן אין אַ געבראַכענעם פּויליש, אז אזויערנאָך וועלן זיי אים פאַר-שטיין, פון וואַנען ער קומט, אז ער האָט אַזעלכע קינדער ווי זיי, און אז די קינדער גייען אויך אין „שקאַלע“, נאָר דאָרט זיינען די קינדער נישט אזוי ווילד, האָבן אַן אַפּשיי פאַר אַן עלטערן מענטשן.

די קינדער האָבן נישט פאַרשטאַנען קיין איין וואָרט, זיך צעשטאַן מיט אַ געלעכטער איבער דער וועראַנדע, איבערלאָזנדיק

פארוואקסענעם, טעמפן מח, צייטיק געוואָרן אין דאָרט עפעס קלאָר
געמאַכט.

באַלד ווי מיכאַל איז אָנגעקומען קיין ניו-יאָרק האָט ער
גערקאָגן די שטעל אין דער שול „אנשי אונגארן“ פאַר דרייסיק
דאָלאַר אַ חודש. ער איז געווען גליקלעך, קיינמאָל נישט געבעטן
קיין הוספה און מורא געהאַט אַוועקצוגיין, ווען אפילו אַ צווייטע
שול האָט אים געוואָלט געבן מיט פינף דאָלאַר אַ חודש מער.

מיכאַל האָט נישט פאַרשטאַנען קיין איין וואָרט יידיש, כאָטש
תמיד האָט ער זיך איינגעהערט, וואָס מען רעדט, געשטאַנען אַ
פאַרטראַכטער מיט אַ צעעפנט מויל, ווי ער וואָלט געוואָלט באַ-
גרייפן, וואָס דאָ טוט זיך, און אויפן זעקסטן יאָר איז נאָך אַלץ
געווען ביי אים אַזוי ניי און פרעמד, ווי אין דעם טאָג, ווען ער
איז געקומען קיין ניו-יאָרק.

ביינאַכט, אַז מיכאַל איז געבליבן אַליין אין שול, איז אים
תמיד באַפאַלן אַ שרעק. ער איז זיכער געווען, אַז די שול איז
פול מיט שדים, ווי דען אַנדערש? דער גלח האָט נאָך קיינמאָל
נישט באַשפּריצט דאָס הויז מיט הייליק וואַסער, וואָסן דאָ געוויס
גישט-גוטע ווי שוואַמען נאָכן רעגן. און די נישט-גוטע קאָנען
פאַרפירן, אַפּטאָן, גאָט-ווייסט-וואָס. האָט ער זיך אויפגעזוכט פון
היימלעכקייט וועגן אַ שוואַרצע קאָץ, געלעגן מיט איר אין די
לאַנגע אַווענטן אויף אַן אויסגעבעטן טיש און זיך אַזוי לאַנג אויס-
געטענהט מיט דעם באַשעפעניש, ביז ביידע זיינען אַנטשלאָפן גע-
וואָרן.

די שול, די יידן, די תלמוד-תורה, וואָס איבער דער שול,
די קינדער און די יידישע געוועלפֿלעך וואָס ארום און ארום, דאָס
אַלץ האָט דעם פויער אַזוי צעטומלט, אַז ביי אים איז געבליבן
נישט אַנדערש, ווי — אַז „אַמעריקאַ“ איז אַ יידיש לאַנד.

אים גלייך אוועקפירן צום שמיד.

א יינגל האָט אַרױסגעריסן די „דזשעאַגראַפֿי“ פון אונטער מיכאַלס האַנט, האָט ער זיך פאַנאַנדערגעטרייסלט, ווי ער וואָלט זיך אויפגעכאַפט פון אַ חלום, זיך אַרומגעקוקט, אַז ער זיצט אויף דער וועראַנדע פון דער שול, אַז אַרום אים טומלען ווילדע קינדער, וועמענס לשון ער פארשטייט נישט און טיף אָפּגעזיפצט. ביים פויער אין פאַרוואַקסענעם מח האָט זיך זיין היים צעשוואמען, ווי אַן אַלטער חלום, פון פאַרדרוס צעשפרייט ער הענט און פיס, און גענומען שפרייטן איבער דער וועראַנדע, ווי אַ שפּין, און געטריבן די קינדער פון זיך.

זינט די מלחמה האָט אויסגעבראַכן האָט מיכאַל אויפגעהערט צו קריגן בריף. ער איז אַרומגעגאַנגען אַ צעטראָגענער, נישט פאַרשטאַנען, וואָס די מלחמה האָט צו טאָן מיט זיינע בריוו. און דריי מאָל אַ טאָג, ווי אַ זיגער, האָט ער אָפּגעוואָרט דעם בריף-טרעגער. פון דערווייטנס נאָך האָט מיכאַל אַראָפּגענומען פאַר אים דאָס היטל, געבעטן מיט די אויגן, ווי אַ הונט, אין מיט אַ פאַר-כאַפטן אַטעם יעדעס מאָל געוואָרט אויף אַ בריוו. און אז עס איז דורך אַ לאַנגע צייט, און ער האָט גאַרנישט געהערט פון דער היים, האָט מיכאַל אינגאַנצן אויפגעהערט צו רעדן. געזעסן אין אַ ווינקל שעהן נאָכאַנאַנד, געפילט, אַז עס טוט אים עפעס וויי, וואָס — האָט ער אַליין נישט געקענט באַגרייפן און געווען זיכער, אַז אַ בריוו מוז קומען.

ער האָט פּעט אינגאַנצן אויפגעהערט צו עסן, געקויפט אַל-טע זעמל, זיי געבראַקט אין היים וואָסער און געקליבן אַ סענט צו אַ סענט.

זייערע פעקלעך ביכער ארום מיכאלן, איז דער פויער געבליבן
 זיצן אן אימבאהאלפענער, אָפגעויפצט, און איבער זיין ברייט צע-
 אקערט פנים האָט זיך צעלייגט אַ צער. ער האָט אַרויסגעשלעפט
 א „דזשעאַגראַפֿי“ פון אַ פעקל ביכער, און פונקט ווי אַ פערד,
 וואו עס זאָל נישט פאָרן, טרעפט עס פאָרן ערשטן מאָל צוריק אַ
 היים, אַזוי האָט מיכאל טאָפנדיק אויפגעזוכט די קאַרטע, געקוקט
 אויף דעם געבלעכענ פלעק, וואָס האָט אויסגעזען ווי אַן איבער-
 געדרייטער שטיוול, און פאַר קיין פאַר נישט געקענט באַגרייפן,
 פאַרוואָס דער געבלעכער פלעק זאָל זיין פוילן. און אז ער איז
 געזעסן און געטיילט מיט זיין צעיורענעם פינגער, האָט ער זיך
 ביסלעכווייז פאַרגעסן און געזען, ווי פון דעם קאַלירטן שטיוול
 וואָקסט אַרויס זיין דערפאַל.

פעלדער מיט געלע זאָנגען וויגן זיך, בויגן די פולע קעפ-
 לעך. גריקע בליט אין ווייסן, ווי אָפגעשאַטן מיט שניי. איבער די
 זאָנגען פאַרגייט זיך אַ „סקאָווראַנעק“, און די לופט שמעקט מיט
 פריש ברויט...

מיכאלס צוויי קי מיט פולע אייטערס קומען אָן פון פעלד,
 בלייבן שטיין פאַר זיין הויז, שמייסן זיך מיט די עקן איבער די
 זייטן, פאַררייסן די קעפ אין מעקן מען זאָל זיי אויסמעלן. דאָס
 ווייב מיט די קינדער לויפן אַרויס. דאָס ווייב הייסט דער טאָכטער
 אויסמעלן די קי, אליין טוט זי זיך גיך אָן די שיד אין לויפט אַ
 גליקלעכע צום דאָרף-לערער, ער זאָל איר איבערליינען אַ ברייף —
 מיכאלס ברייף פון אַמעריקע. און דער לערער ליינט, — אז מי-
 כאַל קומט אויף ניי-יאָר אַ היים, פירט מיט זיך שיינע הונדערט ר,
 מתנות פאַר די קינדער, און זי זאָל נישט זאָרגן: ער וועט קונען
 וועט ער אָפצאלן דעם חוב אויפן הויז און אויפן שטיקל לצנה,
 און דער שליטן מוז שוין זיין אינגאנצן פאַרזשאַווערט, זאָל זי,

אויף די קאזאקן, האָט זי מיט די קינדער זיך באַהאַלטן אין אַ גרוב פון קארטאָפֿל, אַ גאַנצע נאַכט דאָרט געלעגן, געשראַקן זיך די נאָז אַרויסצושטעקן, ווייל די קוילן האָבן געפֿייט, אַז מען האָט געקאָנט טויב ווערן. און גאָט זאָל איר מוחל זיין, זי האָט פֿאַרגעסן אַרייַנצוטרייבן אין שטאַל די הינער, איז קיין איין לע- בעדיק פּויגל נישט געבליבן... אין דער פֿרי איז שטילער געוואָרן, איז זי אַרויס פון גרוב מיט די קינדער, און וואָס וועט זי דער- ציילן — דאָס גאַנצע דאָרף איז געווען אָפּגעווישט. פון זייער הויז איז בלויז געבליבן דער פונדאַמענט...

מיכאַל האָט זיך מער נישט איינגעהערט. ער האָט געוואוסט, אַז זיין גאַנצע „פּראָצע“ איז אוועק מיטן פייער. געוואָלט נאָך עפעס פרעגן דעם ייד, איז פונקט דעמאָלט אַרייַנגעקומען אין גע- וועלבל אַ קונה, האָט ער צוגענומען דעם בריוו, און אַ פֿאַרביטער- טער, אַ דערשלאָגענער, זיך צוריקגעשלאָפֿט אין שול אַריין.

מיכאַל האָט געשפּרייזט איבערן צימער, זיך יעדע וויילע אָפּגעשטעלט, געוואָלט פֿאַרשטיין, וואָס די פרעמדע האָבן צו אים געהאַט, ער האָט דאָך מיט זיי נישט אָנגעהויבן. ער האָט געפֿילט, אַז קעגן אים איז באַגאַנגען געוואָרן אַן עולה, נישט געוואוסט פֿאַר וועמען מען דארף זיך קלאָגן און פֿין דעם קרומען, צעזירע- נעם, פון צופיל פּראָצע, פייער, האָט אַרויסגעשריען אַ שטומער, טעמפער ווייטאַג.

שפעט אין אָונט איז מיכאַל דאָס ערשטע מאָל אין זיין לעבן אַריין אין אַ שענק.

יעדע נאכט פארן שלאָף, האָט מיכאַל אַרױסגענומען אַ שמאַ-
טע, אױסגעצײלט אױפן טיש זײַן גאַנץ געלט, געמאַכט קופּקעלעך
— אײנס צו באַצאָלן דעם חוב אױפן הױז, ס'צווייטע אָפּצוצאָלן
דאָס שטיקל לאַנד, פאַרן דריטן קױפן אַ פּאַר פערד, אזוי איז ער
אָפּגעזעסן גאַנצע אַווענטן, זיך אױסגעטענהט מיטן וײַב, געדונגען
אױפן מאַרק אַ פּאַר פערד, אָפּגעצאָלט די חובות, ביז דער שלאָף
איז אים געקראָכן אין די אױגן, האָט מיכאַל דעמאָלט צוריק
אײַנגעוויקלט דאָס געלט אין דער שמאַטע, זי באַהאַלטן זיך צו-
קאַפּנס, ארױפּגעקראָכן אױפן אױסגעבעטן טיש און זיך געלײגט
בעפן דער קאַץ.

אײנמאָל, ווען די קינדער פון דער תלמוד תורה זײנען זיך
צעגאַנגען אַ הײם, האָט מיכאַל פאַרשלאָסן די שול, אַרױסגענומען
פון בוועס-קעשענע אַ בריוו, וואָס ער האָט פאַרנאכט געקראָגן, און
אַ צעטראַגענער אַרײַן צו אַ באַקאַנטן פּוילישן ייד אין אַ שפּײַז-גע-
וועלכער.

— פּאַניע, זײט אזוי גוט און לײגט מיר איבער דעם בריוו!

— פון דער הײם?

— יא, פּאַניע?

מיכאַל האָט פאַרשטאַרט דעם קאפּעליוש, געפילט ווי ס'האַרץ
קלאַפט ווי אַ האַמער, געקוקט דעם ייד אין מויל אַרײַן און זיך אײַן
געהערט מיט לײב און לעבן.

דאָס וײַב האָט אים געשריבן, אז צוערשט זײנען געקומען
אין דאָרף אַרײַן קאָזאַקן, צוגענומען בײַ איר די קו מיטן ווײַסן
פלעק. האָבן אלע אין שטוב געוויינט, אַ שוַד, געווען אזאַ בהמה,
געגעבן צען קוואַרט מילך אַ טאָג, נאָר וואָס האָט זי זיך, אַרעמע,
געקאַנט העלפן? דערנאָך זײנען געקומען דײַטשן, גענומען שײסן

גרינלעכן טיי און גערעכנט, אז דאָרט, איבער די פעלדער, וואו
דער גרינלעכער טיי רירט אָן דעם הימל, איז עק וועלט.

קיינער האָט זיך אויף אים נישט אוימגעקוקט, איז ער גע-
וואקסן ווילד, נישט געקאָנט רעדן מיט אַ מענטש. גאנצע טעג איז
ער געזעסן אין וואסער, געקלאַפט מיט אַ בעמבען נאָסע שטיקער
וועש, זיך פאַרקלייבן צו די בלינדע זקנים, וואָס זיינען געזעסן ביו
איבער דער העלפט אין הייסן זאָמד, זיך אָנגעהערט הייליקע.
מעשיות, און אָפט פאַרפאַלן געוואָרן אויף עטלעכע טעג. ער איז גע-
וואָר געוואָרן, אז דאָרט, ווייט, אויף יענער זייט „הימלישן באָרג“
הייבט זיך אָן אַן אנדער וועלט, וואו מענטשן וואוינען נישט אין
קיין בערלינקעס און עס האָט אים גענומען ציען אין שטאַט אַריין
דערווייט האָט מען אים וויתנה געמאַכט — געגעבן אַ קליין
מיידל פאַר אַ ווייב.

די משפּחה איז אַלץ געוואקסן, די פאַרציעס רייז זיינען
אַלץ קלענער געוואָרן און דאָס וואסער איז געוואָרן אַזוי באַזעצט
מיט בערלינקעס, אז ס'איז שוין באַלד קיין אָרט נישט געווען, וואו
די וועש צו וואַסן, האָבן די איינוואוינער פון „געלן טייך“ באַ-
שלאָסן צו פאַרן נאָך אַמעריקע.

וואָנג איז געווען צווישן די ערשטע. אַ שווייגנדיקער, מיט
שווערע, פאַרראָסטעטע געדאנקען אין קאָפּ, איז ער אָנגעקומען קיין
ניו-יאָרק. ער האָט באַלד געקראָגן אַ שטעל ביי זיינס אַ לאַנדסמאַן אין
אַ „לאַנדריי“ (וועשעריי). שטייענדיק גאנצע טעג איבער אַ באַליע, ביי
א וואַש-ברעט, האָט וואָנג נישט אויפגעהערט צו טראַכטן פאַר וואָס
מענטשן הונגערן אויפן „געלן טייך“ אין בערלינקעס, ווען אין ניו-
יאָרק שאַרט מען גאָלד אין די גאסן. ווען מען וואָלט אים געהערט,
וואָלטן זיך אַלע כינעזער אָפגעשוירן די צעפּ, אויסגעטון די קאָפּ-
טאָנעס מיט די טוכענע שטעק-שיכלעך, זיך אָנגעטון ווי מענטשן

דזשים וואנג

א מיטל-וואקסיקער, מיט קיילעכדיקע פלייצעס, א צעשראָקן-אָפגעפליאַקעוועט פנים, וואָס דערמאָנט אַ סריס, שמאַלע מאַנדל-אויגן, וואָס קומען זיך, דאכט זיך, צונויף ערגעץ הינטער דער נאָז — דאָס איז דזשים וואָנג, דער „לאַנדרי-מאַן“ (פראַלנע-מאַן).

אויפן „געלן טייך“, וואָס לויפט פאַרביי דעם „הימלישן באַרג“, אין דער פראָווינץ שאַן-שו, איז וואָ-וואָנג געבוירן געוואָרן אין אַ היילצערנער בערלינקע. די משפּחה איז נישט שטארק צו-פריין געווען פון דעם ניי-געבוירענעם, געוואוסט, אַז יעדנס פאַר-ציע רייז וועט מיט דער צייט קלענער ווערן, נאָר אזוי ווי עס איז געווען אַ יינגל, האָט די משפּחה זיך נישט וויסנדיק געמאַכט, אים אַריינגעלעגט אין אַ געפלאַכטענעם קויש, איבערגעלאָזט אויף גאָסט באַראָט און געווען זיכער, אַז דער הייליקער קאָנפּיוזוס וועט אים סיי-ווי צונעמען. דאָס קליינע כינעזערל האָט פראָטעסטירט, זיך גע-ריסן, געשריגן פון קוישל אַרויס, געהאַלטן אין איין דערמאָנען אַלעמען אין דער בערלינקע, אַז ער לעבט, האָבן זיי נישט געקענט פאַרטראָגן די געוואָלדן און ביי יעדן מאָלצייט אים עפעס צוגע-וואָרפן. אזוי האָט זיך דאָס כינעזערל כמעט אַליין אויסגעהאָדעוועט. אַז ער איז עלטער געוואָרן, האָט ער זיך אויף אַלע פיר, ווי אַ חיהלע, אַרויסגעשאַרט פון דער בערלינקע, אַרויפגעקלעטערט אויפן דאָק, און צום ערשטן מאָל דערזען, ווי איבערן „געלן טייך“ וויגן זיך בערלינקעס, איינע נעבן אנדערער, אָן אַ סוף. ער האָט פארזשמו-רעט די קליינע מאַנדל-אויגן און ווי אַ הינדל, וואָס פיקט זיך אַרויס פון איי, האָט ער געקוקט אין טיפן באַלען הימל, געקוקט אויף די בערלינקעס, וואו קינדער, פונקט ווי ער, האָבן זיך גע-שפילט, געקוקט ווי פון ביידע זייטן טייך ציען זיך פערדער מיט

צעפלאכטן דעם צאָפּ, אים צעלייגט איבערן גאָלן קאָפּ ווי האָר
אין זיך געשפּילט.

ער האָט יעדן אָונט איבערגעציילט זיין געלט, אויסגערעכנט
וויפּל וואָכן ער האָט נאָך צו זאָמלען, איבערגעציילט אויף די פינגער,
גער, וויפּל „לאַנדריס“ ער האָט געהאט אויפּן אויג, אַ צופּרידענער
האַט ער זיך אַריינגעלייגט אין אַ שווערן פּלייטער, זיך איינגעוויקלט
און געשמאַק געשלאָפּן אויף דער האַרטער פּאָדלאָגע.

אַז ער האָט געהאַט דאָס גאַנצע געלד, האָט ער זיך געקויפט
אַ „לאַנדרי“ אין אַ יידישער געגנט. דאָס ערשטע איז ביי אים גע-
ווען איבערצומאַכן דעם נאָמען, עס זאָל קלינגען מער ענגליש און
אַנשטאָט וואָ-וואָנג האָט ער געלאָזט אויפּשרייבן אויפּן פענסטער
דזשיים-וואָנג. ער האָט זיך געלאָזט אַראָפּנעמען דעם צאָפּ, זיך אָנ-
געטון אַמעריקאַנער קליידער, געהאַלטן ווייסע אַרויסהעלפערס,
אַפילו נעגערס און פאַר קיין פאַל נישט געוואָלט צונעמען אַ כּי-
נעזער, כאָטש עס וואָלט אים אויסגעמאַכט פיל פּיליקער. ער האָט
ביסלעכעווייז גענומען פאַרציען אַ באַקאַנטשאַפט מיט דער חברה
יונגען, וואָס זיינען געשטאַנען גאַנצע אָונטן אַרום דעם סאָדע-גע-
וועלבל, וואָס קעגנאיבער, און געפּלעקעצט. ער האָט געשפּילט מיט
זיי אין ווערפּל, אַריין מיט זיי אין אַ שענק אויף ביר, דערווייץ
געוואָר געוואָרן, ווי יעדעס מיידל אין דער שכנות הייסט,
ווי אַלט זי איז און צי האָט זי שוין אַ יונגמאַן. ער האָט מער
נישט געוואָלט וויסן, אַז ער איז אַ כינעזער, אַז ער האָט געלאָזט
אַ ווייב אין דער היים, גאַנצע טעג געקלערט וועגן ראָזען, אַ גע-
פּודערט יידיש מיידל, וואָס האָט יעדע וואָך צו אים אַריינגעבראַכט
קעלנער צום וואַשן. תמיד, ווען זי איז אַריינגעקומען, האָט ער
פאַרציגן מיט איר אַ שמועס, זי איינגעלאָדן אין וואָדעוויץ, איר
צוגעזאָגט זי אַהיימצונעמען אין אַן אויטאָמאָביל. ראָזע האָט נישט

און אריבערגעקומען קיין אמעריקע. איז א וואונדער, וואָס אַלע
לאַכן פון זיין בעל-הבית? וואוינט שוין אין דער געגנט איבער
פינפצן יאָר, קאָן זיך נישט צונויפרעדן מיט אַ שכן, לעבט אָפגע-
זונדערט, גאָלט זיך יעדע וואָך דעם קאַפ, ווי ער וואָלט געכאָן
געקומען פון „געלן טיך“, טראָגט אַ קאפטן ווי אַן אַלטע
פויד, און אז אַ מיידל קומט אריין, קוקט ער זי נישט אָן.

וואָנג האָט געקליבן אַ סענט צו אַ סענט און באַשלאָסן, אז
גלייך ווי ער וועט זיך קויפן אַ „לאַנדריי“, ווערן אַ בעל-הבית פאַר
זיך, נעמט ער אַראָפּ דעם צאַפ, טוט זיך אָן ווי אַן אמעריקאנער
און וועט מער נישט האָבן צו טון מיט די לאַנדסלייט. זיין בעסט
פאַרגעניגן איז געווען יעדן טאָג נאָך דער אַרבעט זיך אַריינצו-
זעצן אין פענסטער, פאַרלייגן די הענט, שענהווייזן קוקן ווי מענטשן
גייען פאַרביי, ווי קינדער שפּילן זיך, נאָכצוקוקן יעדעס מיידל,
ווי זיי גייען מיט פאַרריסענע קעפ, ווי זיי רופן מיט יעדן בויג,
און עס האָט אַמאָל געטראָפן, אַ מיידל, פאַרבייגייענדיק, האָט צע-
עפענט די ווייסע ציין און צו אים אַ שמיכל געטון, איז ער גע-
ווען דער גליקלעכסטער. ער איז אפילו נישט ביז געוואָרן אויף
די קינדער, וואָס האָבן זיך צונויפגעקליבן פאַרן פענסטער, זיך
איינגעצויגן די אויגן ווי מאַנדלען און אים נאָכגעקרימט. ער האָט
פלומרשט געשמיכלט און בשעת מעשה געוואָרפן מיט די צעשראָ-
קענע אויגן, ווי אַ קראַליק, ווען אַ שלאָנג שטיקט אים, און אז
די חברה איז געוואָרן ווילד, אויפגעפראָלט איינמאָל נאָכן צווייטן
די טיר, אַריינגעשטעקט עטלעכע קעפ און אזוי הויך אַריינגעשריגן,
אַז די שוין האָבן געציטערט, האָט וואָנג פאַרהאנגען דאָס פענ-
סטער מיט אַ לייזעך, פאַרשלאָסן די טיר, אַרויסגענומען פון זיינעם
אַ קופער אַ בלאַטן אנצוג, זיך אָנגעטון, זיך אויסגעבונדן אַ שניפס,

געזען ווי אלע יידן, קריסטן, נעגערס, אלע האָבן פאָרגעזן די
שנאה איינער צום צווייטן, זיך צונויפגערעדט קעגן אים, דעם כ"י
נעזער, וואָס האָט אַ קוש געטון אַ ווייס מיידל, און ווילן אים
„לינטשן“.

ער האָט דערפילט, אז אומזיסט איז ער געקראָכן פון דער
הויט, געוואָלט ווערן אַן אמעריקאנער און באַשלאָסן צוריק זיך
לאָזן אָנוואַקסן אַ צאָפּ, אָנזאַמלען וואָס מער געלד און אַהיימפאָרן
צום ווייב, וואָס בענקט נאָך אים אין דער בערלינקע אויפן „געלן
טייך“.

געענטפערט, צעעפנט די רויטע ליפן, זיך געהאלטן פאר די זייטן
און אים געלאכט אין פנים אריין. און אז ער האט זי מכבד גע-
ווען מיט א באמבאניערע, האט זי צוגענומען, זיך אוועקגעשטעלט
צווישן דער חברה „באָיס“, וואָס ביים סאָדע-געוועלבל, אלעמען
מכבד געווען און זיך געוויצלט אויפן כינעזערס חשובן.

דושים וואָנג האָט יעדעס מאָל געפילט, ווי די נכפה עסט
אים, נישט געקאנט זען, ווי די חברה שטיפן ארום מיט ראָוען און
זיך געטראכט, אז ער טויג צו גאָרנישט. ווייסט אפילו נישט ווי
אומצוגיין מיט א מיידל, וואָס ער האָט ליב.

איינמאָל פאַרנאכט, ווען ראָוע האָט אים אריינגעבראַכט די
קעלנער און אין דער „לאַנדרי“ איז קיינער נישט געווען, האָט ער
פאַרצויגן א שמועס מיט איר, געפילט, אז איצט איז די צייט, איר
אלץ אויסצוואַגן. ראָוע האָט געקייכט פון געלעכטער, האָט וואָנג
זי לייכט אַרומגענומען און אידער וואָס, ווען, האָט ער נישט-וויילנ-
דיק איר א קוש געטון. ראָוע האָט אויפגעהערט לאַכן, זיך א ריס
געטון פון אים, אים אָנגעשפיגן א פול פנים, אריינגעלאָפן און א
קלאַפ געטון מיט דער טיר, אז אלע, וואָס זיינען געשטאנען אויף
דער גאס, האָבן נייגיריקע גענומען אריינקוקן צו אים אין
פענסטער.

ראָוע האָט אלעמען דערציילט, וואָס עס איז געשען און
דער עולם אַרום זיין פענסטער איז געוואָרן אלץ גרעסער.

— שלעפט דעם כינעזער אַרויס פאַרן צאָפּ, — האָט זיך
איינער אָנגערופן.

— וועט ער וויסן ווייסע מיידלעך צו קושן, — האָט א צוויי-
טער אינטערגעהאַלפן.

דושים וואָנג איז געשטאנען אין פענסטער, געוואָרפן מיט די
צעשראָקענע אויגן, ווי א קראַליק, ווען א שלאַנג שטיקט אים, און

וואָס, מיינט איר, זיינען מיר דאָ? אַ פאַרברעכער דאָרף איבער-
געגעבן ווערן אין די הענט פון געזעץ.

— מיר זיינען ס'געזעץ! — האָט איינער איבערגעריסן
דעם שעריף.

— אמת, מיר זיינען ס'געזעץ! — האָבן עטלעכע אונטער-
געכאפט.

— דער שעריף האָט אינז אָפּגענאָרט!

— מיטגעפאָרן מיט אינז זוכן דעם בעגער, ווען ער האָט
אים געהאַלטן אין דער תּפּיסה!

— גיב אַרויס דעם בעגער!

— גיב אינז איבער די בעסטע!

די בעגערס זיינען אָפּגעטויאָטן פון די פענסטערלעך, אויס-
געגלאָצט די גרויסע, געלפּלעכע ווייסלעך, געשטאַנען ווי איבער-
געשראָקענע חיות און געשוויגן. דער עלטסטער צווישן זיי,
אַ גרויער, האָט אַראָפּגענומען פון האַלז אַ צעל און אנידערגעקניט.
— ס'צלמען וועט אים העלפּן! — האָט אַ יונגער אַ ברום
געטון, געשפּרייזט אַרום און אַרום דעם צימער מיט אָנגעשטרענג-
טע אויגן, ווי ער וואָלט געזוכט אַן עפענונג דורך וואַנען צו
אַנטלויפּן.

דזשאַן, עטוואָס אַן איינגעבויגענער, מיט צעשפּרייטע פינגער
פון ביידע הענט, די אויגן אַרויס פון קאָפּ, האָט זיך נישט גע-
רירט פון אָרט, געשטאַנען און געציטערט, ווי מען וואָלט אים
אָפּגעמאַסטן מיט אַ שווערער זאך איבערן מוח.

— איר הערט, זיי ווילן דזשאַנען! — האָט דער יונגער
געלאָזט פאָלן אַ וואָרט און זיך נישט אָיפּגעהערט צו דרייען
אָרום און אַרום דעם צימער.

פיר נעגער

דאָס קלאָפּן אין ראָד האָט זיך פויל צעוויגט — גליין גלאָן,
גליין גלאָן — געוואָרן שטאַרקער, געטרייסלט די שוויבן, אָפּ-
געהילכט אין די פינסטערע צימערן און אַלעמען אַרויסגעשלעפט
פון די בעטן. האַלב אַנגעטון האָט דער עולם זיך אַרויסגערוקט,
פאַרלוירן זיך איינגעהערט אין דער קלינגעריי, וואָס האָט זיך גע-
טראָגן איבערן שטעטל, געוואָרן העכער און העכער און יעדער
איינער האָט געפרעגט ביים שכן:

— ס'ברענט?

— וואו ברענט?

די פיר נעגערס, וואָס זיינען געשלאָפּן אין דער שטאָ-
טישער תפיסה, זיינען אַראָפּ פון די נאַרעס, אַריינגעשטעקט די
קעפּ אין די קליינע פענסטערלעך מיט די אייזערנע שטאַכעטן און
זיך איבערגעוואָרפן:

— וואָס, אַ פייער?

פון אַלע טיילן שטאַט האָט דער המון געצויגן צו דער
תפיסה. מען איז געקומען מיט העק, ברעכ-אייזנס און שטריק.
דער שעריף מיט עטלעכע וועכטערס זייגען געשטאַנען מיט אָנגע-
לאָדענע ביקסן ביים אַריינגאנג פון טויער, געהאַלטן דעם עולם
פון דערווייטנס און זיך געבעטן:

— צעגייט אייך!

— צעגייט אייך, שכנים!

— מיר ווילן גערעכטיקייט! — האָט זיך געהערט פון אַלע

דייטן.

— דאָס ווילן מיר אויך! — האָט דער שעריף זיך אַ קלאָפּ

געטון אין האַרץ אַריין און געוויזן אויף די וועכטערס — צו

די וואנט מיט מענטשן האָט זיך פון שרעק אַ רוק געטון
 אויף צוריק. דער כעס איז געוואַקסן. אַ יונג האָט זיך אַרויפגע-
 כאַפט אויף אַ טויער. אַ וועכטער האָט אים מיט דער דיקער זייט
 פון דער ביקס אַראָפּגעוואָרפן. דאָס איז גענוג געווען. מיט אַ גע-
 שריי, ווי ווילדע אינדיאַנער, האָבן זיי זיך אַ שפּאַר געטון צום
 שערין, גערעוועט:

— הו-הו! הו-הו!

— פאַרוואָרפט די שטריק!

— אַט אזוי!

— געמט אים!

— הענגט אים!

— הו-הו!

דאָס געשריי איז געוואָרן ווילדער, העכער, זיך געהויבן
 איבער דער תּפּיסה, געקומען מיט אַ האַל שטייגער, פלעשער
 און העלצער.

די נעגערס האָבן זיך אָפּגעטיילט פון דזשאַנען, זיך גע-
 סודעט. און דזשאַן, אַ געבויגענער, מיט צעשפּרייטע פינגער פון
 ביידע הענט, האָט זיך אינגאַנצן געטרייסלט. אין די געלבלעכע
 ווייסלעך איז געלעגן דער צער און אומבאַהאַלפּנקייט פון אַ
 בהמה איידער מען גייט זי שחטן.

— וואָס וועט זיין? וואָס וועט זיין? — האָט דער אַלטער

געשוּבערט זיינע גרויע קרייזלעך

— זיי ווילן אים!

— זיי ווילן דזשאַנען!

— אויב איר פאַלגט מיך נישט, וועט מען אונז אַלעמען

ליגטשן!

— טאָ זאָגט אים!

— מיר וועלן אים נישט ארויסגעבן! — האָט דער אַל-
טער זיך אָנגערופן.

די אנדערע צוויי האָבן געשוויגן, געווען פארטון מיט זיך,
ווי זיי וואָלטן זיך נישט איינגעהערט צום אַלטן.

דאָס געשריי אין דרויסן איז געוואָרן גרעסער, געקומען,
פון אַלע זייטן. דער המון איז געוואָקסן, זיך געשפּאַרט נענטער
צום שעריף, געפּאָדערט מען זאָל ארויסגעבן דזשאַנען.

און יעדעס מאָל, ווען די אַרעסטירטע האָבן געהערט
דזשאַנס נאָמען, נישט זייערע, האָבן זיי זיך אויסגעבלייכט, די
פאַרחושכטע פּנימער זיינען אויף אַ וויילע רויקער געוואָרן, ווי
אין דער געפּאַר יעדע רגע צעריסן צו ווערן פון המון, וואָלט
מיט אמאָל אויפגעשיינט די האָפּנונג זיך צו רעטן.

דער עולם האָט זיך גערוקט אַלץ נענטער צום טויער,
פּרויען זיינען געשטאַנען צווישן די מאַנסבילן, געהעצט, צוגע-
געבן קוראזש, האָט זיך יעדער געוואָלט אויסצייכענען, ארויסווייזן
זיין בריהשקייט.

דער שעריף איז אַריין אין דער מיט:

— שכנים, איך אַפּעליר צו אייך אין נאָמען פון געזעץ,
צעגייט אייך — — — בירגער און שכנים! — — — קיינער האָט
זיך נישט איינגעהערט. יעדער האָט געשריגן עפעס אנדערש, פאַר-
הילכט דעם שעריפּס קול און דער המון מיט צונויפגעביילטע
פויסטן, מיט העק און שטריק, האָט זיך גערוקט אַלץ נענטער.
דער שעריף האָט געווען, ווי דער המון שטייט איבער אים, ווי
אַ וואַגט, קאָן זיך יעדע מינוט אַ שפּאַר טון, אים איינקלעמען;
געווען, אַז מיט גוטן קאָן ער גאַרנישט אויפטון, האָט ער אַ
וואונק געטון צו די וועכטער און מיט אַמאָל האָבן אַלע אויסגע-
שאַסן אין דער לופט.

א ג ע ש ל ע ג

אין אונט האבן יינגלעך פארשלעפט אויף א ליידקן „לאט“
אן אַטן מאַטראַץ, אים אונטערגעצונדן, זיך אויסגעשטעלט
אין א שורה און געשפרונגען איבערן פייער. דאָס פייער איז גע-
וואָרן אַלץ גרעסער, זיך פאַרגאַנגען פון פייכטן מאַטראַץ מיט א
געדריכטן רויך, געקנאַקט, אָפּגעגאַסן די יינגלעך מיט א קופערנעם
שיין, זיינען זיי געוואָרן ווילדער, געטאַנצט פון פרייד און געצייגט
מיט די פינגער אויף די פייערדיקע שפיצן:

— אָבער איצט, ווער וועט איצט אַריבערשפּרינגען?

— איך! — האָט אַ יינגל זיך אַרויסגערוקט, געמאַכט אויף
צוריק עטלעכע טריט, זיך אַ לאָז געטאָן, האָט דער פלאַם א שפּאַר
געטאָן אין פנים אַריין, אים צוריקגעהאַלטן.

— שפּרינג בעסער נישט איצט! — האָבן אים עטלעכע
יינגלעך אָפּגערעדט. — די הויזן וועלן זיך ביי דיר אָנכאַפן!

— דאָגה נישט פאַר מיינע הויזן! — איז סיינגל געוואָרן נאָך
איינגעשפּאַרטער, ווען די חברה האָבן זיך אָנגעהויבן וויצלען אויף
זיין חשבון.

ער האָט זיך געהאַלטן אין איין פאַרמעסטן, געמאַכט דעם
אָנשטעל, אַז אָט שפּרינגט ער, און וואָס לענגער דאָס פאַרמעסטן
האָט געדויערט, אַלץ קלענער איז ביי אים געוואָרן דער קוראזש
און ער איז געפליבן שטיין אויפן זעלבן פלאַץ.

— ר'וויסט? — האָט איינער אַן עצה געטאָן. — אַז מען
טוט זיך אָן אין נאָסע שמאַטעס, קען מען דורכגיין ס'גרעסטע
פייער.

— און שאַדט נישט?

— ער איז גערעכט! — האָט זיך אַ דריטער אָנגערופן. —

— לאַמיר אים זאָגן!
 — געהערט, מיר דארפן ליידן פאַר אים!
 — זיי ווייסן צומאָל נישט, אַז מיר זיצן דאָ!
 — טאָ לאַמיר אים זאָגן!
 אלע דריי האָבן זיך אַ לאַז געטון צו דושאַנען, געבליבן
 שטיין מיט צעעפנטע מיילער, ווי זיי וואָלטן געקלערט, ווי גאָך
 אַנצהייבן. דושאַן האָט אַ פאַל געטון צו זייערע פיס, גענומען
 קושן, זיך צעוויינט אַזוי שפּיציק, אַז ס'האָט דורכגעשוידערט:
 — ברידער, לאָזט מיך נישט הרגענען!
 — האָט רחמנות אויף אַ ברודער!
 דאָס געוויין האָט זיי גערירט. דער שרעק אָבער, אַז זיי
 פאַרלירן צייט, ווערן מיטגעצויגן, ווי איינער, וואָס ראַטעוועט אַ
 טרונקעדיקן ווערט מיטגעשלעפּט צום אָפּגרונט, די זעלבע שרעק
 האָט אָפּגעטעמפּט אין זיי יעדן געפיל.
 די געשרייען זיינען געקומען פון קאַרידאָר:
 — ער איז אין קעלער!
 — די בעסטיע איז אין קעלער!
 — דער שערף וועט פאַרוואַגן אַ צענטן זיך נישט אָנצו-
 צעמען פאַר אַ נעגער!
 — האָלט גרייט די שטריק, באָיס!
 — מיר וועלן אים הענגען אין מיטן גאַס!
 די נעגערס זיינען געבליבן שטיין אָן לשון, דערזען דעם
 טויט פאַר די אויגן, מיט אמאָל האָבן זיי זיך אַ וואָרף געטון
 אויף דושאַנען, געעפנט די טיר, אים אַרויסגעשליידערט, ווי מען
 וואַרפט אַ קאַלב צי אַ פערד צו אַ סטאַדע וועלף, אַבי צו קאַנען
 אַנטלויפן, זיך ראַטעווען דאָס לעבן.

א מַצֵּמֶע איז אויסגעוואַקסן אויפן „לאט“, גענומען רופן איר
זונדל, האָבן זיך אנדערע יינגלעך דערמאָנט, אַז עס איז צייט צו
גיין שלאָפֿן און איינציקווייז פאַרשוואַנדן.

דער מאַטראַץ האָט דערברענט. ס'איז געוואָרן אלץ פינצטע-
רער. די שמחה איז מיט אַמאָל ווי פאַרשטערט געוואָרן. די אי-
בערגעפליבענע יינגלעך האָבן זיך צעזעצט אויף אַ שטיין, געקוקט
ווי דאָס פייער ווערט אלץ קלענער אין געשווינגן.

— איר ווייסט, — האָט זיך איינער אָנגערופן — אינדיאנער,
אַז זיי כאָפֿן אַ ווייסן, צעלייגן זיי אַ פייער און בראַטן אים אָפֿ.
— זיי זיינען נישט קיין קריסטן — האָט זיך אַ צווייטער
אָנגערופן.

— יידן זיינען אויך נישט קיין קריסטן — האָט אַ דריטער
אריינגעוואָרפֿן.

— איך בין אַ ייד — האָט דאָס יינגל, וואָס איז דורכגע-
גאַנגען ס'פייער, זיך איבערגעזעצט פֿון איין שטיין אויפֿן צווייטן.
— יידן האָבן יעזוסן געקרייצט.

— יעזוס איז אויך געווען אַ ייד!

— ס'איז אַ ליגן!

— וויפֿל וועסטו, אַז ס'איז אַן אמת? — איז ס'יינגל
אויפֿגעשפּרינגען.

ס'יינגל האָט אַ וויילע געקלערט, געוואָלט צוזוכן אַ תּירוץ
און אַ צוק געטון מיט די אַקסלען:
— כ'ווייס נישט.

— מיין באַבע האָט מיר געזאָגט — האָבן זיך ביים שייגעציל
אָנגעצונדן די בלויע אויגן — אַז יידן האָבן געפייניקט אונזער
גאָט — — — איך האָב פיינט אַ ייד! זיי גייען אלע נאָכן טויט
אין גיהנום!

כ'האָב אַרײַן געזען, ווי אַ פֿייערמאַן האָט אויפן פנים זיך אַרױפגע-
וואָרפן אַ נאַסע שמאַטע און איז אַרײַן אין פֿייער, וואו מענטשן
האָבן אַ פּלאַק פון דערווײַטנס נישט געקענט אײנשטיין; אַזוי האָט
דאָס פֿייער געברײט.

צוויי יינגלעך האָבן געשלעפט אַ שטיין, אים אונטערגעטראָגן
צום פֿייער, אויפגעהויבן און מיטן גאַנצן כח אים אַ שײדער גע-
געטון, אין ברענענדיקן מאַטראַץ. טױזנטער פונקן האָבן זיך אַ שאַט
געטון געפאַלן אין דער נאַכט ווי שטערן, האָבן די יינגלעך זיך
צעוואָרפן מיט קולות אין אַלע זײטן, געכאַפט מיט די הענט די
פונקען. ס'פֿייער האָט זיך אַ הײב געטון, אויסגעוואַקסן ווי אַ זײל
און אַרום דעם זײל, האָבן צעגליטע צינגלעך געלעקט דאָס
נישט-דערברענטע שטרוי.

דאָס יינגל, וואָס האָט אַן עצה געטון מיט דער נאַסער שמאַ-
טע, האָט ערגעץ-וואו אויפגעזוכט אַן אַלט-קלײד, עס אײנגעטונקען
אין וואַסער, זיך אײנגעהײלט אין דעם פון קאַפּ ביז איבער די פיס.
און אײדער עמעצער האָט זיך געכאַפט איז ער שוין געווען אין
פֿייער.

עס איז געוואָרן מיט אַמאָל שטיל, די יינגלעך זײנען גע-
בליבן שטיין אַן אַטעם, געזען ווי די פלעמלעך הילן זיך אַרום
קלײד, זײנען זיי זיכער געווען, אַז ס'יינגל ברענט, אינסטינקטיוו
האָט יעדער געכאַפט וואָס ס'איז אים געקומען אין דער האַנט און
גענומען לעשן דאָס פֿייער. דאָס יינגל איז דערווײל אַרױס, אַראָפּ-
געוואָרפן פון זיך דאָס קלײד, וואָס האָט געסמאָליעט און אַלץ אין
אים האָט געשריגן — בין איך נישט קײן בריה?
אַלע האָבן אים אַרומגערינגלט, באַוואונדערט און אײנער
האָט אַ פרעג געטון:

— עס האָט דײך צומאָל נישט געברײט?

שטאַטעוועט דעם צווייטן אונטערן האַרץ, האָט יענער זיך אַ בויג
 געטון, געוואָלט אויסמיידן דעם קלאַפּ, איז ער אים פאַרפאַרן אין
 אַן אויג. דער שייגעץ איז עטוואָס צעטומלט געוואָרן, געזשמורעט
 מיט די אויגן, האָט אייב געהאַלטן אין איין האַמערן מיט די פויסט-
 לעך, וואו ער האָט נאָר געטראָפּן. אַ שייגעץ האָט אים אונטער-
 געשטעלט אַ פוס, האָט זיך אייב אַ צי אויס געטון, און ווען אייב
 האָט זיך געוואָלט אויפהייבן, האָט מען אים נישט געלאָזט, יעדעס
 מאָל אים צוריק אַ שלידער געטון אָן דר'ערד, זיך אַרומגענומען
 אין אַ ראָד, געטאַנצט און געשריגן:

— אי, וואי, מאי, בעקי! אַ בראַך אין די ביינער!

— האַסטו פיינט אייברעהעם לינקאַלן אויך?
 — ער איז דען געווען א ייד?
 — אודאי איז ער געווען!
 — ער איז נישט!
 — טאָ פאַרוואָס הייסט ער אייברעהעם? איך הייס אויך
 אייברעהעם! ס'איז דאָך אַ יידישער נאָמען!
 — יידן זיינען שמוציק!
 — קריסטן זיינען שמוציקער!
 — שאַראָפּ שיג! — האָט זיך אַ גרעסער יינגל, וואָס האָט
 ביז איצט געשוויגן, אָנגערופן — אי וואַ, מאַי בעקי! — אזוי
 רעדן יידן!
 — שאַראָפּ אַליין!
 — ווילסט זיך פייטן?
 — און דו מיינסט, איך האָב מורא פאַר דיר, דו קעטאָליק, דו!
 — קאם אן! — וואָט דער שייגעץ אַראָפּגעוואָרפן ס'רעקל.
 — אַל-ראַיט!
 זיי זיינען אָפּגעשפרונגען איינער פון צווייטן, געשטאַנען ווי
 צוויי הענער און זיך פאַרמאָסטן. די איבעריקע יינגלעך האָבן זיי
 אַרומגערייגלט, געגעבן עצות, גערייצט דעם שייגעץ, ער זאָל זיך
 אָפּרעכענען און מיט אומגעדולד געוואָרט דער פייט זאָל זיך אָנ-
 הייבן. די שלעגערס האָבן געטשאטעוועט. שטייענדיק אויף איין
 אָרט, אויסגעשטעקט די הענט, האָט אייב מיט אַמאָל זיך אַ בייג
 געטון, מיט איין צי פון קערפער געשטאַנען ביים שייגעץ און אים
 פאַרפאַרן אונטער דער גאַמבע, אז יענער האָט אַזש געמאַכט עט-
 לעכע טריט אויף צוריק. זיי זיינען געשפרונגען איינער קעגן
 צווייטן און וואָס אַ פויסטל האָט זיך פאַרמאָסטן אין אַ פנים אַריין,
 האָט עס תמיד געטראָפן אין אַ ליידיקן פלאַץ. אייב האָט זיך גע-

א יונגער ספרדי מיט וואַנסעלעך איז נישט איינגעזעסן.
זינט ער האָט זיך דערוואוסט, אז ס'קומט אַריין אַ שטעפּ-מאַשין
איז ער אַרומגעגאַנגען אָן אַ קאַפּ. זיין חתונה האָט ער אָפּגע-
לייגט אויף אַ חודש צייט און דאָ איז שוין אַריבער אַ וואָך און
ער ווייסט אַלץ נישט וואָס צו טאָן.

— נישט גוט, רחמי, — האָט ער אַ זאָג געטאָן צו זיין שכן.
— מכח דער מאַשין? — האָט דער שכן געאַרבעט מיט צוויי
דראַטוועס, — טאַקע נישט גוט!

— ווען כ'שטעל נישט אָפּ די חתונה וואָלט מיך נישט אָנגע-
הויבן אַרן, — האָבן זיך ביים יונגן ספרדי זיך געהויבן די לאַג-
גע הענט.

— וואָרגן און זיך נעמען צום האַרצן דאָרף מען נישט! —
האָט דער שכן אים געטרייסט: דערצו נעמט מען נאָך קיין מאַ-
שין נישט אַריין! די אשכנזים האָבן מורא געהאַט, זיך צעלאָפּן
און דאָ האָלט אין איין אַריינקומען פרישע אַרבעט, וואָס פאַר
אַ מענטש קען זיך עס פאַרזאָרגן?

דער פאַרמאַן איז אונטערגעקומען, אויסגעציילט די פאַרטי-
קע שיק. דער יונגער ספרדי האָט זיך אונטערגענומען מיט קו-
ראַזש און אַ פרעג געטאָן:

— ווען קומט אַריין די מאַשין?

— בענקסט נאָך איר? — האָט דער פאַרמאַן געשמייכלט.

— מעג זי דאָרט צעבראָכן ווערן אויפן וועג! — האָט זיך
דער שכן אָנגערופן.

— איינגעזונקען ווערן!

— אמן! — האָבן עטלעכע אונטערגעכאַפּט.

דער פאַרמאַן האָט געשמייכלט און זיי באַרוקסט:

— מען וועט מסתמא נישט ברענגען! אַרבעט, אַרבעט, רויטע

ד י מא ש ין

אין בראדסקיס שיך-פאבריק האט זיך געטומלט. ארבעטער-האָבן זיך געקאכט, געטענהט, אז מען דארף אַרויסגיין אין שטרייק, נישט דערלאָזן, אז צענדליקער פאמיליעס זאָלן בלייבן אָן פרנסה. אַלע האָבן גערעדט וועגן דער נייער מאַשין, וואָס האָט געדאַרפט יעדן טאָג אַריינקומען, דערציילט, אז אין אַ שעה שטעפט זי אָפּ דרייסיק פאָר פאָדעשוועס.

בלויז די ספרדישע יידן האָבן זיך נישט געמישט. די ניס-האַט ביי זיי אינגאנצן אָפגענומען ס'שון אין זיי האָבן זיך בשום אופן נישט געקענט צונויפריידן מיט זייערע ברידער, די אשכנזים. די מאָגערע פנימער זיינען געוואָרן השוודיקער, דאָס שטילע, האַרציקע געזאַנג האָט אויפגעהערט און די שוואַרצע פאַרחלומטע אויגן האָבן זיך צערעדט, זיך געבעטן מען זאָל זיי נישט אַרויסשיקן פון דער פאַבריק, נישט צונעמען דעם ביסן ביי אַוויפיל פאמיליעס.

די פאָדעשווע-נייער זיינען זיך ביסלעכווייז צעלאָפן פון דער פאַבריק, נישט געוואָרט די מאַשין זאָל זיי אַרויסשטופן, און געבליבן זיינען די ספרדישע יידן. זיי זיינען אַריינגעקומען פריער ווי תמיד, געאַרבעט ביז אַ שטיק אין דער נאַכט, געוואוסט, אז מען דארף וואָס מער אַריינכאַפן, ווייל היינט, מאָרגן וועט מען זיי אַלע אַרויסשיקן.

שטימע זיינען זיי געזעסן, כמעט נישט גערעדט צווישן זיך און אז דער „פאַרמאַן“, צי דער „באַס“ איז אונטערגעקומען, זיינען זייערע בליקן געוואָרן הכנעהדיק, ווי זיי וואָלטן זיך גע-בעטן, אז צו זיי דארף מען זיך נישט טשעפן — זיצן אַרעמ-מענטשן, אַרבעטן און שטייען קיינעם נישט אין וועג.

זיי אנטלויפן נישט דעמאלט, וואָלטן זיי נאָך ביז דעם היינטיקן
טאָג געארבעט! היינט ווידער אריינגעקומען אַ פּאַר „לאַט“ סחורה,
שוין לאַנג אזא סעזאָן נישט געווען!

אזוי איז דורך אַ וואָך נאָך אַ וואָך און אז די אַרבעט האָט
אַלץ אָנגעהאַלטן, געברענט, האָט איינער מיטגעבראַכט זיינעם אַ
קרוב, דער צווייטער אַ שכן און אין אַ קורצער צייט איז האַלב
סאַלאָניקי געווען אין דער פּאַבריק, אריינגעזינגען אַלטע יידישע
זמירות און ניגונים אין די אמעריקאַנער פּאָדעשוועט.

איינמאָל אין אַ וואָכן פרימאָרגן, ווען זייער לעדער-שטויב
האַבן זיך געוואָלט קעגנאייבער די פענסטער, צענדליקער פּאַר הענט
האַבן זיך געהויבן און אין דעם טומל פון דער פּאַבריק האָט
זיך געקייקלט אַ שטילער ניגון, האָט אַ געהיימע האַנט פאַרוואָרפן
אייבער די פענסטער דיקע שטריק און איבער דער פּאַבריק איז
דורך אַ ציטער.

— וואס איז דאָס? — האט דער יונגער ספרדי זיך אָנגערופן.

— דאָס איז צרות!

— דאָס גייט מען פאַרבן ס'הויז, האָט איינער אריינגעוואָרפן.

— טאקע? — האָבן עטלעכע זיך באַרויקט.

באַלד האָט זיך געהערט אַ סקריפּ. אַ מאַן האָט אַרויסגענו-

מען אַ פענצטער, געמאַכט אַ צייכן מיט דער האַנט און די שטריק
האַבן אָנגעהויבן קרעכצן.

דער יונגער ספרדי איז נישט איינגעזעסן, ער איז צוגע-

גאַנגען צום פענצטער, אַ קוק געטון, דערווען ווי אַ מאַשין הויבט
זיך און איז בלייך געוואָרן.

אַלע האָבן געקוקט צו אים, געוואָרט אויף אַ תשובה. ער

האָט אַ שאַקל געטון מיטן קאַפּ, ווי ער וואָלט אַ שמיכל געטון און
זיך צוריקגעזעצט.

יידעלעך! מען דארף היינט ארויסשיקן דעם גאנצן „לאט“! האָר
אָפּ!

ס'איז דורך אַ וואָך, צוויי און אַן דער מאַשין האָט מען
ווי פאַרגעסן. קיינער אין דער פאַבריק האָט מער נישט גערעדט.
דערפון. דערצו האָט די אַרבעט געברענט, מען האָט געהאַלטן אין
אנאַנסירן נאָך פרישע אַרבעטער און די שכירות זיינען געוואָקסן.
די חשדיקע פנימער ביי די ספרדים האָבן זיך גענומען
לייטערן, די שרעק צו פארלירן די פלעצער איז פאַרשוואונדן.
און דער יונגער ספרדי האָט אָפגעשטעלט די חתונה. ער האָט
זיך מער נישט געשראָקן פאַרן „פאַרמאַן“, זיך געוויצט.

— מען וועט ברענגען אַ מאַשין?

— ברענגען, ברענגען! — האָט דער פאַרמאַן זיך גערייצט.

נאָר קיינער האָט אים נישט געגלויבט.

עטלעכע צוואנציק פאַר נאָעטע הענט האָבן געצויגן די
דראַטוועס, זיך געהויבן, זיך אַראָפּגעלאָזט, ווי זיי וואָלטן דירי-
גירט דעם טומל אין דער פאַבריק. איינער איז זיך פאַרגאנגען.
די איבעריקע האָבן אונטערגעכאַפט און איבער דער פאַבריק
האָט זיך געקייקלט אַ שטיל-מעלאַנכאָליש געזאנג, ווי אין די
טריערדיקע צייטן.

די אַרבעט פון דער פרי ביז ביינאַכט האָט באַרויקט די
ספרדים, זיי אויפגעהייטערט און פאַרזיכערט, אַז וועגן דער מאַ-
שין געדענקט שוין קיינער נישט. דער יונגער ספרדי האָט זיך
געקליבן חתונה האָבן, זיך אָנגעוּפּן צום שכן:

— גוט, וואָס מיר זיינען נישט אַוועק פון דער פאַבריק!

— הערן די לייכטזיניקע אשכנזים, די סאַציאַליסטן? — האָט

דער שכן זיך צערעדט: ביי זיי וואָלט רעכט געווען דער בעל-
הבית זאָל זיך טיילן מיט זיי, אַוועקגעבן זיי ס'פאַרמעגן... ווען

אין קאר

ד' קאר האָט זיך אָפגעשטעלט. פאסאזשירן זיינען ארויס, אריין-
געקומען, און אז די קאר האָט זיך גענומען רירן זיינען
עטעלעכע שקצים אריינגעשפרינגען מיט אַ געפילדער, ווי אין א
שענק אריין, זיך וואילעריש צעזעצט און פארנומען כמעט אַ
גאנצע באַנק.

זיי האָבן גערעדט הויך, זיך געשטופט, אָפגעלאָכט פון אַ
דארן שייגען, וואָס איז געזעסן אין דער מיט. דער שייגען האָט
נאָריש געוואָרפן מיט די אויגן אין אלע זייטן, נישט געקענט
כאַפן, ווער עס טוט אים יעדע וויילע אינטערוויילעכץ אַ צופ
איבערן קאַפ, אז דאָס היטל פליט אים אַזש איבער די אויגן.
ער האָט זיך אַ ריס געטאָן, געוואָלט אַרויס פון דער מיט, האָבן
זיי אים צוגעהאַלטן און גענומען צופן פון אלע זייטן. דער אַר-
מיקער עולם האָט זיך אַמוזירט. דער שייגען, אַן איינגעבויגענער,
מיט אַן אַראָפגעלאָזטן קאַפ, ווי אַ געשלאָגענער הונט, וואָס קאָן
זיך נישט ווערן, האָט באַוויון מיט דער האַנט אויף א פעדלער :

— שיני —

— קוקט, אַ „שיני-באַרד !

קעגנאיבער די שקצים איז געזעסן אַן אלטער ייד, אַ פער-
לער, באַלאָדן מיט קוישעקלעך וויין. דער ייד האָט זיך געהאלטן
אין קאָרטשען, געוואָלט וואָס ווייניקער פלאַץ פאַרנעמען, גע-
וואָרפן מיט די אויגן ווי אַן איבערגעשראָקענער האָז, אויסגעמיטן
צו טרעפן זיך מיט אימיצענס בליק, און יעדעס מאָל, ווען די
קאר האָט אַ טרייסל געטאָן, האָבן די קוישעקלעך, וואָס האָבן
אַראָפגעהאַנגען פון זיינע אקסלען, אים אָפגעהאַקט די זייטן.
די שקצים האָבן פאַרגעסן אַן זייער דארן חבר, זיך איינגע-

עס איז געוואָרן אומאַנגענעם שטיל צווישן עולם, די הענט
האַבן זיך נישט געהויבן, בלויז די אויגן האָבן געקוקט צום
פענצטער, וואו אַ מאַשין, אַ שוואַרצע, אַ מאַסיווע, האָט אַריינגע-
קוקט, זיך געריסן מיט די פליגל איבער די ספרדים, זיך גע-
טראָגן אויף זיי.

— קלאפט מען אים אונטער אן אויג!

— העי, ביל, פארפאר אים אין אויער!

— וואָס שטייטו?

— ער האָט מורא!

— אָט אזוי, אָט אזוי! בעסער!

דער יונגער מאַן האָט געזיגן אַ פלאַם אין פנים, געפאלן
אויף דער באַנק. ער האָט זיך אַ הויב געטאָן, זיך געוואָלט אויפ-
שטעלן, האָט דער שייגעץ זיך איבערגעבוּיגן איבער אים, נישט
געלאָזט. האָט דער בחור אַן אומבאַהאַלפֿענער אָנגעכאַפט מיט די
ציין דעם שייגעצט אויער און ביידע האָבן זיך גענומען ראַנגלען.
דער דאָרער שייגעץ האָט זיך דערווייל אַוועקגעזעצט דעם
פּעדלער אויפן שויס און זיך אָנגעהאַלטן פאַר זיין באַרד. דער
פּעדלער האָט זיך געווערט, געשטופט דעם שייגעץ פון זיך און
גערעדט צו אים יידיש:

— ערל, וואָס ווילסטו פון מיר? וואָס האָב איך דיר גע-

טון? עשיו דו! רוצח!

די גאַנצע קאַר מיט גוים זיינען קאַטאַסטראָפֿיק געזעסן, זיך
צוגעקוקט מיט אַ שמייכל, ווי זיי וואָלטן זיך צוגעקוקט צו אַ
„פייט“ פון צוויי יינגלעך. די פאַר יידן האָבן טיפער באַהאַלטן
די קעפּ אין די צייטונגען, פון דערווייט יעדע וויילע געוואָרפן
אַן אויג צום פּעדלער, געציטערט פאַר פּעס און אויפֿרגענוג,
דער שרעק פאַר קלעפּ איז ביי זיי געווען אזוי גרויס, אַז זיי זיי-
נען געפליבן זיצן אויף זייערע ערטער.

אַ מיידל איז אויסגעוואָקסן צווישן די שקצים, זיך אַוועקגע-
זעצט נעבן פּעדלער און אָפּגעשטופט דעם דאַרן שייגעץ:

— שעם זיך, דו גראַביאַן! וואָס האָט דיר דער אַלטער

מאָן געטון? פאַרוואָס רייסטו אים די באַרד? דערפאַר, וואָס ער

קוקט אין פעדלער, דערנאָך זיך איבערגעקוקט, ווי זיי וואָלטן
זיך איבערצייגט, אז עס איז טאָקע אַ יידישע „שיני“ באַרד, אין
זיך צעלאַכט אזוי פרעך, אז דעם אלטן ייד איז קאַלט געוואָרן.
דער דאָרער שייגעץ האָט זיך געוואָלט אויסברייטן פאַר
זיינע חברים, אויפגעשפרונגען, אָנגענומען דעם ייד פאַר דער
באַרד און מיט אַ כריפע פון אַ הונט, איידער ער נעמט בילדן,
האָט ער דורכגעווייט דורך די ציין:

— ווהיס — קער! ווהיסקער — ר — ר!

דער ייד האָט אים אַ קלאַפּ געטאָן איבער דער האַנט און
די שקצים האָבן אַזש פון שמחה פאַריסן די פיס:
— קיס טהע שיני! קיס אים, ביל! (קוש דעם ייד! קוש
אים, ביל!)

אין דער קאר איז געוואָרן שטיל. קיינער האָט זיך נישט
אָנגענומען פאַרן ייד. די עטלעכע יידן, וואָס זיינען געזעסן אין
דער קאר, האָבן באַהאַלטן די פנימער אין די צייטונגען,
צי סתם אַוועקגעקוקט, נישט געוואָלט אויף זיך ציען די אויפ-
מערקזאַמקייט, אז זיי זיינען אויך יידן.

אַ בלאַסער בחור האָט זיך אויפגעשטעלט, אונטערגעגאנגען
צום שייגעץ מיט אַפּאַר צעעפנטע אויגן, ווי זיי וואָלטן געקראָכן
פון קאַפּ:

— וואָס האָט דיר דער אלטער ייד געטאָן?

דער שייגעץ האָט אָפּגעלאָזט דעם פעדלערס באַרד, זיך
עטוואָס פאַרלוירן, ווי ער וואָלט זיך דערשראָקן פאַרן בחורס
צעעפנטע אויגן, שוין געוואָלט אַוועקגיין, האָט זיך איינער פון
די שקצים אָנגערופן:

— וואָס שטעקט ער אריין די נאָז?

— סאיז דאָך אויך אַ „שיני“!

געוואָרפֿן די צייטונגען, ווי דער שרעק וואָלט פֿון זיי אינגאנצן
אוועק און מיט פֿאַרקוועטשטע פֿויסטן זיך אַלאָ געטאָן צו די
שקצים.

דאָס געשלעג האָט זיך אָנגעהויבן.

קען זיך נישט ווערן? און אמעריקאנער ביסטו? ביסט א...
— גו טאקע, וואָס האָב איך אים געטון? — האָט דער ייד

זעשפּרייט די הענט און זיך געבעטן ביים מיידל.

— בייל, — האָט איינער אַוועקגעשלעפט דעם דאָרן שיי-
געץ, — אז אַ ליידי בעט פאַרן „שיני“, טשעפע אים נישט מער!
— איך וועל אים מער נישט טשעפען — האָט בייל זיך גע-
ריסן, אַרויסגענומען פון דער קעשענע אַ קוואַרטער און זיך אויס-
געדרייט צום מיידל:

— כווייל דער „שיני“ זאָל נעמען אַ „שייוו!“ (אַפּגאַלן)

— איך בין אויך אַ „שיני“, — האָט דאָס מיידל אויסגע-
שאָסן, — און אז עמעצער פון אייך וועט זיך וואַגן אונטערצוקי-
מען, וועל איך אים צעפאַטשן.

— הא, הא אַ שיני ליידי! — האָבן זיי זיך געבויהן פון
געלעכטער, אויפגעשפרונגען און אַרומגערינגלט דאָס מיידל:
— צעפאַטש גיכער!

דער דאַרער שייגעץ האָט ווידער געוואָלט אַנכאַפן דעם
פעדלער פאַר דער באַרד, האָט ס'מיידל אים פאַרפאַרן אין פנים,
אז יענער איז געפאַלן מיטן קאָפּ אויף אַ שויב, אז ס'האָט אַזש אַ
קלימפער געטאָן.

— טהרי טשירס פאַר דהי ליידי! (הורא פאַר דעם מיידל) —
— האָבן די פאַסאָזשירן אַפּלאַדירט.

אַ צווייטער שייגעץ איז אונטערגעלאָפן צום מיידל מיט
אַ פויסט.

— וואג נישט זי אַנצורירן! — האָבן זיך געהערט קולות אין
דער עולם האָט זיך געהויבן פון די פלעצער.
— וואג נישט, וואג נישט! — האָבן די פאַר יידן אַוועק-

א ל נ ה א ל ט

9	לינטשעריי
53	ראסע
58	מאדאם מארקין
64	אין גלות
69	מיכאל
76	דזשים וואנג
82	פיר נעגער
87	א געשלעג
92	די מאשין
97	אין קאר



UNIVERSITY OF CHICAGO



54 677 744

UNIVERSITY OF CHICAGO



54 677 744